

ਪੰਜਾਬ ਵਿਧਾਨ ਸਭਾ

ਬਿੱਲ ਨੰ: 20- ਪੀ.ਐਲ.ਏ. - 2023

ਪੰਜਾਬ ਕੈਨਾਲ ਐਂਡ ਡਰੇਨੇਜ ਬਿੱਲ, 2023

ਪੰਜਾਬ ਰਾਜ ਵਿੱਚ ਸਿੰਚਾਈ, ਨੈਵੀਗੇਸ਼ਨ ਅਤੇ ਡਰੇਨੇਜ ਨੂੰ ਨਿਯਮਤ ਕਰਨ ਲਈ
ਇੱਕ ਬਿੱਲ।

ਇਸ ਨੂੰ ਭਾਰਤ ਦੇ ਗਣਤੰਤਰ ਦੇ 74ਵੇਂ ਸਾਲ ਵਿੱਚ ਪੰਜਾਬ ਰਾਜ ਦੀ ਵਿਧਾਨ ਸਭਾ ਦੁਆਰਾ ਹੇਠ ਲਿਖੇ
ਅਨੁਸਾਰ ਲਾਗੂ ਕੀਤਾ ਜਾਵੇਗਾ: -

ਭਾਗ I

ਅਰੰਭ

ਸੰਖੇਪ ਸਿਰਲੇਖ, ਵਿਸਥਾਰ ਅਤੇ ਅਰੰਭ।

1. (1) ਇਸ ਐਕਟ ਨੂੰ ਪੰਜਾਬ ਕੈਨਾਲ ਐਂਡ ਡਰੇਨੇਜ ਐਕਟ, 2023 ਕਿਹਾ ਜਾਵੇਗਾ।
(2) ਇਹ ਪੂਰੇ ਪੰਜਾਬ ਰਾਜ ਵਿੱਚ ਲਾਗੂ ਹੋਵੇਗਾ।

ਪਰਿਭਾਸ਼ਾਵਾਂ

(3) ਇਹ ਰਾਜ ਸਰਕਾਰ ਦੁਆਰਾ ਅਧਿਸੂਚਨਾ ਰਾਹੀਂ ਨਿਰਧਾਰਤ ਮਿਤੀ ਤੋਂ ਲਾਗੂ ਹੋਵੇਗਾ।
2. ਇਸ ਐਕਟ ਵਿੱਚ, ਜਦੋਂ ਤੱਕ ਕਿ ਵਿਸ਼ੇ ਜਾਂ ਸੰਦਰਭ ਵਿੱਚ ਕੁਝ ਵੀ ਉਲਟ ਨਾ ਹੋਵੇ:-

(1) "ਨਹਿਰ" ਵਿੱਚ ਹੇਠ ਦਰਜ ਸ਼ਾਮਲ ਹਨ :-

ੳ) ਪਾਣੀ ਦੀ ਸਪਲਾਈ ਜਾਂ ਭੰਡਾਰਨ ਲਈ ਰਾਜ ਸਰਕਾਰ ਦੁਆਰਾ ਬਣਾਈਆਂ, ਰੱਖ-
ਰਖਾਅ ਜਾਂ ਨਿਯੰਤਰਿਤ ਕੀਤੀਆਂ ਜਾਂ ਰਹੀਆਂ ਸਾਰੀਆਂ ਨਹਿਰਾਂ, ਜਲ ਮਾਰਗ ਅਤੇ ਜਲ
ਭੰਡਾਰ;

ਅ) ਅਜਿਹੀਆਂ ਨਹਿਰਾਂ, ਖਾਲਾਂ ਜਾਂ ਜਲ ਭੰਡਾਰਾਂ ਨਾਲ ਜੁੜੇ ਮੇਘੇ, ਸਪਲਾਈ ਅਤੇ ਐਸਕੋਪ
ਚੈਨਲਾਂ ਸਮੇਤ ਸਾਰੇ ਕਾਰਜ, ਬੰਨ੍ਹ, ਢਾਂਚੇ;

ੲ) ਸਾਰੇ ਖਾਲ;

ਸ) ਕਿਸੇ ਵੀ ਨਦੀ, ਨਾਲੇ, ਝੀਲ ਜਾਂ ਪਾਣੀ ਦੇ ਕੁਦਰਤੀ ਸੰਗ੍ਰਹਿ ਜਾਂ ਕੁਦਰਤੀ ਨਿਕਾਸੀ
ਮਾਰਗ ਦੇ ਸਾਰੇ ਹਿੱਸੇ, ਜਿਨ੍ਹਾਂ ਤੇ ਰਾਜ ਸਰਕਾਰ ਨੇ ਇਸ ਐਕਟ ਦੇ ਭਾਗ II ਦੇ ਉਪਬੰਧਾਂ ਨੂੰ
ਲਾਗੂ ਕੀਤਾ ਹੈ;

(ਹ) ਸਾਰੇ ਖੇਤ ਨਿਕਾਸੀ ਨਾਲੇ;

(ਕ) ਰਾਜ ਦੇ ਸਾਰੇ ਟਿਊਬਵੈੱਲ; ਅਤੇ

(ਖ) ਰਾਜ ਸਰਕਾਰ ਦੁਆਰਾ ਰੱਖ-ਰਖਾਅ ਜਾਂ ਨਿਯੰਤਰਿਤ, ਡਰੇਨਾਂ ਨਾਲ ਜੁੜੀਆਂ ਸਾਰੀਆਂ
ਨਿਕਾਸੀਆਂ, ਕਾਰਜ, ਬੰਨ੍ਹ ਅਤੇ ਢਾਂਚੇ;

2) "ਕੈਨਾਲ ਅਫਸਰ" ਤੋਂ ਭਾਵ ਹੈ ਰਾਜ ਸਰਕਾਰ ਦੁਆਰਾ ਇਸ ਐਕਟ ਦੇ ਅਧੀਨ ਇੱਕ ਨਹਿਰ ਜਾਂ
ਉਸਦੇ ਕਿਸੇ ਹਿੱਸੇ ਉੱਤੇ ਨਿਯੰਤਰਣ ਜਾਂ ਅਧਿਕਾਰ ਖੇਤਰ ਰੱਖਣ ਲਈ, ਅਧਿਸੂਚਨਾ ਦੁਆਰਾ ਨਿਯੁਕਤ
ਕੀਤਾ ਗਿਆ ਇੱਕ ਅਧਿਕਾਰੀ;

"ਮੁੱਖ ਕੈਨਾਲ ਅਫਸਰ" ਤੋਂ ਭਾਵ ਹੈ ਰਾਜ ਵਿੱਚ ਨਹਿਰਾਂ ਦੇ ਸਬੰਧ ਵਿੱਚ ਆਮ ਨਿਯੰਤਰਣ
ਰੱਖਣ ਵਾਲਾ ਅਧਿਕਾਰੀ;

"ਸੁਪਰਿਨਟੈਂਡਿੰਗ ਕੈਨਾਲ ਅਫਸਰ" ਤੋਂ ਭਾਵ ਹੈ ਇੱਕ ਨਹਿਰ ਜਾਂ ਨਹਿਰ ਦੇ ਹਿੱਸੇ 'ਤੇ ਆਮ
ਨਿਯੰਤਰਣ ਰੱਖਣ ਵਾਲਾ ਅਧਿਕਾਰੀ;

"ਡਿਵੀਜ਼ਨਲ ਕੈਨਾਲ ਅਫਸਰ" ਤੋਂ ਭਾਵ ਹੈ ਇੱਕ ਅਧਿਕਾਰੀ ਜੋ ਕਿ ਇੱਕ ਨਹਿਰ ਦੀ ਇੱਕ
ਡਿਵੀਜ਼ਨ ਉੱਤੇ ਨਿਯੰਤਰਣ ਰੱਖਦਾ ਹੈ;

"ਸਬ-ਡਿਵੀਜ਼ਨਲ ਕੈਨਾਲ ਅਫਸਰ" ਤੋਂ ਭਾਵ ਹੈ ਇੱਕ ਅਧਿਕਾਰੀ ਜੋ ਇੱਕ ਨਹਿਰ ਦੀ ਸਬ-

ਡਵੀਜ਼ਨ 'ਤੇ ਨਿਯੰਤ੍ਰਣ ਰੱਖਦਾ ਹੈ;

"ਡਿਪਟੀ ਕੁਲੈਕਟਰ" ਤੋਂ ਭਾਵ ਹੈ ਇਸ ਐਕਟ ਅਧੀਨ ਡਿਪਟੀ ਕੁਲੈਕਟਰ ਦੇ ਕੰਮ ਕਰਨ ਲਈ ਨਿਯੁਕਤ ਕੀਤਾ ਗਿਆ ਕੋਈ ਵੀ ਅਧਿਕਾਰੀ;

- (3) "ਕੁਲੈਕਟਰ" ਤੋਂ ਭਾਵ ਹੈ ਪੰਜਾਬ ਡੈਂ-ਮਾਲੀਆ ਐਕਟ 1887 ਵਿੱਚ ਨਿਰਧਾਰਤ ਕੀਤੇ ਅਨੁਸਾਰ ਕੁਲੈਕਟਰ ਵਜੋਂ ਇੱਕ ਮਾਲ ਅਧਿਕਾਰੀ, ਅਤੇ ਇਸ ਵਿੱਚ ਇਸ ਐਕਟ ਅਧੀਨ ਰਾਜ ਸਰਕਾਰ ਦੁਆਰਾ, ਨੈਟੀਫਿਕੇਸ਼ਨ ਰਾਹੀਂ, ਇੱਕ ਕੁਲੈਕਟਰ ਦੀਆਂ ਸਾਰੀਆਂ ਜਾਂ ਕਿਸੇ ਵੀ ਸ਼ਕਤੀਆਂ ਦੀ ਵਰਤੋਂ ਕਰਨ ਲਈ ਨਿਯੁਕਤ ਕੀਤਾ ਗਿਆ ਕੋਈ ਵੀ ਹੋਰ ਅਧਿਕਾਰੀ ਸ਼ਾਮਲ ਹੈ;
- (4) "ਕਮਿਸ਼ਨਰ" ਤੋਂ ਭਾਵ ਹੈ ਪੰਜਾਬ ਡੈਂ-ਮਾਲੀਆ ਐਕਟ, 1887 ਵਿੱਚ ਕਮਿਸ਼ਨਰ ਵਜੋਂ ਨਿਰਧਾਰਤ ਕੀਤੇ ਅਨੁਸਾਰ ਮਾਲ ਅਧਿਕਾਰੀ, ਅਤੇ ਇਸ ਵਿੱਚ ਇਸ ਐਕਟ ਅਧੀਨ ਰਾਜ ਸਰਕਾਰ ਦੁਆਰਾ, ਨੈਟੀਫਿਕੇਸ਼ਨ ਰਾਹੀਂ, ਕਮਿਸ਼ਨਰ ਦੀਆਂ ਸਾਰੀਆਂ ਜਾਂ ਕਿਸੇ ਵੀ ਸ਼ਕਤੀਆਂ ਦੀ ਵਰਤੋਂ ਕਰਨ ਲਈ ਨਿਯੁਕਤ ਕੀਤਾ ਗਿਆ ਕੋਈ ਵੀ ਅਧਿਕਾਰੀ ਸ਼ਾਮਲ ਹੈ;
- (5) "ਖੇਤੀਯੋਗ ਕਮਾਂਡ ਰਕਬੇ" ਤੋਂ ਭਾਵ ਹੈ ਇੱਕ ਖੇਤੀਯੋਗ ਸਿੰਚਾਈਯੋਗ ਰਕਬੇ ਦਾ ਉਹ ਹਿੱਸਾ ਜੋ ਇੱਕ ਸਿੰਚਾਈ ਚੈਨਲ, ਮੇਘ ਜਾਂ ਰਾਜ ਟਿਊਬਵੈੱਲ ਤੋਂ ਵਹਾਅ ਜਾਂ ਲਿਫਟ ਸਿੰਚਾਈ ਅਧੀਨ ਆਉਂਦਾ ਹੈ;
- (6) "ਜ਼ਿਲ੍ਹੇ" ਤੋਂ ਭਾਵ ਹੈ ਮਾਲ ਵਿਭਾਗ ਦੁਆਰਾ ਅਧਿਸੂਚਿਤ ਇੱਕ ਮਾਲ ਜ਼ਿਲ੍ਹਾ;
- (7) "ਨਿਕਾਸੀ ਕਾਰਜ" ਵਿੱਚ ਇਸ ਐਕਟ ਦੇ ਭਾਗ VII ਦੇ ਉਪਬੰਧਾਂ ਦੇ ਤਹਿਤ ਰਾਜ ਸਰਕਾਰ ਦੁਆਰਾ ਹੜ੍ਹਾਂ ਜਾਂ ਖੇਰ ਤੋਂ ਭੂਮੀ ਦੀ ਸੁਰੱਖਿਆ ਲਈ ਬਣਾਏ ਜਾਂ ਰੱਖ-ਰਖਾਅ ਕੀਤੀਆਂ ਜਾਂ ਰਹੀਆਂ ਨਹਿਰਾਂ, ਡੈਮਾਂ, ਵਾੜਾਂ, ਪੁਸ਼ਤਿਆਂ, ਝਾਲਾਂ, ਜਲ ਮਾਰਗਾਂ, ਡਾਟਾਂ ਅਤੇ ਹੋਰ ਕੰਮਾਂ ਵਾਲੇ ਨਿਕਾਸੀ ਮਾਰਗ ਸ਼ਾਮਲ ਹਨ, ਪਰ ਇਨ੍ਹਾਂ ਵਿੱਚ ਕਸਬਿਆਂ, ਪਿੰਡਾਂ ਜਾਂ ਕਿਸੇ ਵੀ ਹੋਰ ਅਬਾਦੀ, ਭਾਵੇਂ ਕੋਈ ਵੀ ਨਾਮ ਹੋਵੇ, ਤੋਂ ਸੀਵਰੇਜ ਨੂੰ ਹਟਾਉਣ ਦੇ ਕੰਮ ਸ਼ਾਮਲ ਨਹੀਂ ਹਨ;
- (8) "ਫੀਲਡ ਡਰੇਨ" ਵਿੱਚ ਨਿਕਾਸੀ ਅਤੇ ਹੋਰ ਅਜਿਹੇ ਕਾਰਜ ਸ਼ਾਮਲ ਹੁੰਦੇ ਹਨ ਜੋ ਡੈਂ-ਮਾਲਕਾਂ ਦੁਆਰਾ ਖੁਦ ਉਸਾਰੇ ਜਾਂ ਸਾਂਭ-ਸੰਭਾਲ ਕੀਤੇ ਜਾਂਦੇ ਹਨ;
- (9) "ਮੇਘ" ਤੋਂ ਭਾਵ ਹੈ ਨਹਿਰ ਤੋਂ ਪਾਣੀ ਪ੍ਰਾਪਤ ਕਰਨ ਅਤੇ ਖਾਲ੍ਹਾਂ ਰਾਹੀਂ ਖੇਤਾਂ ਤੱਕ ਪਹੁੰਚਾਉਣ ਲਈ ਮਾਈਨਰ, ਡਿਸਟਰੀਬਿਊਟਰੀ ਜਾਂ ਬ੍ਰਾਂਚ ਕੈਨਾਲ ਜਾਂ ਮੇਨ ਕੈਨਾਲ 'ਤੇ ਰਾਜ ਸਰਕਾਰ ਦੁਆਰਾ ਨਿਰਧਾਰਤ ਕੀਤੇ ਜਾਂ ਬਣਾਏ ਗਏ ਸਬੰਧਿਤ ਕਾਰਜਾਂ ਸਮੇਤ ਢਾਂਚਾ;
- (10) "ਨਿਰਧਾਰਤ" ਤੋਂ ਭਾਵ ਹੈ ਇਸ ਐਕਟ ਅਧੀਨ ਬਣਾਏ ਨਿਯਮਾਂ ਰਾਹੀਂ ਨਿਰਧਾਰਤ;
- (11) "ਸ਼ੇਅਰਹੋਲਡਰ" ਤੋਂ ਭਾਵ ਹੈ ਪੰਜਾਬ ਕਿਰਾਏਦਾਰੀ ਐਕਟ, 1887 ਵਿੱਚ ਪਰਿਭਾਸ਼ਿਤ ਕੀਤੇ ਅਨੁਸਾਰ ਵਿਅਕਤੀ ਜਾਂ ਕਿਰਾਏਦਾਰ;
- (12) "ਰਾਜ ਸਰਕਾਰ" ਤੋਂ ਭਾਵ ਹੈ ਜਲ ਸਰੋਤ ਵਿਭਾਗ ਵਿੱਚ ਪੰਜਾਬ ਰਾਜ ਦੀ ਸਰਕਾਰ;
- (13) "ਰਾਜ ਟਿਊਬਵੈੱਲ" ਤੋਂ ਭਾਵ ਹੈ ਇੱਕ ਟਿਊਬਵੈੱਲ ਜੋ ਰਾਜ ਸਰਕਾਰ ਜਾਂ ਪੰਜਾਬ ਜਲ ਸਰੋਤ ਪ੍ਰਬੰਧਨ ਅਤੇ ਵਿਕਾਸ ਨਿਗਮ ਲਿਮਿਟੇਡ ਦੁਆਰਾ ਹੁਣ ਤੱਕ ਬਣਾਇਆ, ਰੱਖ-ਰਖਾਅ ਜਾਂ ਨਿਯੰਤਰਿਤ ਕੀਤਾ ਗਿਆ ਹੈ ਜਾਂ ਜੋ ਇਸ ਤੋਂ ਬਾਅਦ ਬਣਾਇਆ, ਰੱਖ-ਰਖਾਅ ਜਾਂ ਨਿਯੰਤਰਿਤ ਕੀਤਾ ਜਾਵੇਗਾ, ਅਤੇ ਇਸ ਵਿੱਚ ਟਿਊਬਵੈੱਲ ਤੋਂ ਜਲ-ਨਿਕਾਸੀ ਲਈ ਜ਼ਰੂਰੀ ਸਾਰੇ ਮਕੈਨੀਕਲ ਅਤੇ ਬਿਜਲਈ ਉਪਕਰਨ, ਔਜ਼ਾਰ ਅਤੇ ਢਾਂਚੇ ਸ਼ਾਮਲ ਹਨ;
- (14) "ਅਸਥਾਈ ਖਾਲ੍ਹ" ਤੋਂ ਭਾਵ ਹੈ ਇੱਕ ਖਾਲ੍ਹ ਜੋ ਨਹਿਰੀ ਪਾਣੀ ਦੀ ਸਪਲਾਈ ਕਰ ਰਹੀ ਹੈ ਅਤੇ ਘੱਟੋ-ਘੱਟ ਛੇ ਮਹੀਨਿਆਂ ਤੋਂ ਚੱਲ ਰਹੀ ਹੈ ਪਰ ਜੋ ਇੱਥੇ ਪਰਿਭਾਸ਼ਿਤ ਅਨੁਸਾਰ ਇੱਕ ਖਾਲ੍ਹ ਨਹੀਂ ਹੈ;
- (15) "ਟਿਊਬਵੈੱਲ" ਤੋਂ ਭਾਵ ਹੈ ਪਾਣੀ ਨੂੰ ਜ਼ਮੀਨ ਦੀ ਸਤ੍ਹਾ ਤੋਂ ਹੇਠਾਂ ਜਾਂ ਨਹਿਰ ਤੋਂ ਮਕੈਨੀਕਲ ਤਰੀਕਿਆਂ ਨਾਲ ਕੱਢਣ ਲਈ ਕੋਈ ਵੀ ਯੰਤਰ ਜੋ ਮਨੁੱਖੀ ਜਾਂ ਜਾਨਵਰਾਂ ਦੀ ਮਦਦ ਰਾਹੀਂ ਨਾ ਚਲਾਇਆ ਜਾਂਦਾ ਹੋਵੇ;
- (16) "ਖਾਲ੍ਹ" ਤੋਂ ਭਾਵ ਹੈ ਕੋਈ ਵੀ ਚੈਨਲ ਜਾਂ ਪਾਈਪਲਾਈਨ ਜਿਸ ਵਿੱਚ ਇਸਦੇ ਸਾਰੇ ਸਹਾਇਕ ਕਾਰਜ ਸ਼ਾਮਲ ਹਨ, ਜਿਸ ਨੂੰ ਇੱਕ ਨਹਿਰ ਤੋਂ ਪਾਣੀ ਦੀ ਸਪਲਾਈ ਕੀਤੀ ਜਾਂਦੀ ਹੈ, ਪਰ ਇਸ ਦੀ

ਸਾਂਭ-ਸੰਭਾਲ ਰਾਜ ਸਰਕਾਰ ਦੇ ਖਰਚੇ 'ਤੇ ਨਹੀਂ ਕੀਤੀ ਜਾਂਦੀ, ਅਤੇ ਜੇ ਇਸ ਐਕਟ ਅਧੀਨ ਮਨਜ਼ੂਰ ਹੈ ਜਾਂ ਕਿਸੇ ਸਮਝੌਤੇ ਜਾਂ ਨਿਰਦੇਸ਼ ਦੁਆਰਾ ਹੋਂਦ ਵਿੱਚ ਹੈ;

(17) "ਜਲ ਉਪਭੋਗਤਾ" ਤੋਂ ਭਾਵ ਹੈ ਇੱਕ ਵਿਅਕਤੀ ਜਾਂ ਬਾਡੀ ਕਾਰਪੋਰੇਟ ਜਾਂ ਇੱਕ ਐਸੋਸੀਏਸ਼ਨ ਜਾਂ ਸਮੂਹ, ਜੋ ਇੱਕ ਕਮਾਂਡ ਖੇਤਰ ਵਿੱਚ ਪਾਣੀ ਦੀ ਵਰਤੋਂ ਕਰਦੇ ਹੋਣ;

(18) "ਜਲ ਉਪਭੋਗਤਾ ਐਸੋਸੀਏਸ਼ਨ" ਤੋਂ ਭਾਵ ਹੈ ਵਹਾਅ ਦੇ ਨਾਲ-ਨਾਲ ਲਿਫਟ ਸਿੰਚਾਈ ਲਈ ਨਹਿਰੀ ਪ੍ਰਣਾਲੀ ਦੇ ਇੱਕ ਖਾਸ ਪੱਧਰ 'ਤੇ ਪਾਣੀ ਦੀ ਵਰਤੋਂ ਕਰਨ ਵਾਲਿਆਂ ਦੀ ਇੱਕ ਸੰਸਥਾ; ਅਤੇ

(19) "ਬੋਰਡ" ਵਿੱਚ ਕਿਸ਼ਤੀਆਂ, ਬੇੜੀਆਂ, ਲੱਕੜ ਅਤੇ ਹੋਰ ਤੈਰਨ ਵਾਲੀਆਂ ਵਸਤਾਂ ਸ਼ਾਮਲ ਹਨ।

ਅਧਿਕਾਰੀ
ਨਿਯੁਕਤ ਕਰਨ
ਦੀ ਸ਼ਕਤੀ।

3. (1) ਰਾਜ ਸਰਕਾਰ, ਸਮੇਂ-ਸਮੇਂ 'ਤੇ, ਸਰਕਾਰੀ ਗਜ਼ਟ ਵਿੱਚ ਅਧਿਸੂਚਨਾ ਰਾਹੀਂ, ਰਾਜ ਸਰਕਾਰ ਜਾਂ ਪੰਜਾਬ ਜਲ ਸਰੋਤ ਪ੍ਰਬੰਧਨ ਅਤੇ ਵਿਕਾਸ ਕਾਰਪੋਰੇਸ਼ਨ ਲਿਮਿਟਡ ਦੇ ਅਧਿਕਾਰੀਆਂ ਦਾ ਐਲਾਨ ਕਰ ਸਕਦੀ ਹੈ, ਜਿਨ੍ਹਾਂ ਵੱਲੋਂ ਇਸ ਤੋਂ ਬਾਅਦ ਮਾਮਲਿਆਂ ਦੇ ਸੰਬੰਧ ਵਿੱਚ ਅਤੇ ਉਨ੍ਹਾਂ ਸਥਾਨਕ ਸੀਮਾਵਾਂ ਦੇ ਅੰਦਰ ਸਾਰੀਆਂ ਜਾਂ ਕੋਈ ਵੀ ਸ਼ਕਤੀਆਂ ਜਾਂ ਫਰਜ਼ ਪ੍ਰਦਾਨ ਕੀਤੇ ਜਾਂ ਲਗਾਏ ਗਏ ਹਨ, ਦੀ ਵਰਤੋਂ ਕੀਤੀ ਜਾਵੇਗੀ ਜਾਂ ਨਿਭਾਏ ਜਾਣਗੇ।

(2) ਸੈਕਸ਼ਨ 2 ਦੀ ਧਾਰਾ (2) ਵਿੱਚ ਦਰਸਾਏ ਗਏ ਸਾਰੇ ਅਧਿਕਾਰੀ ਅਜਿਹੇ ਅਧਿਕਾਰੀਆਂ ਦੇ ਹੁਕਮਾਂ ਦੇ ਅਧੀਨ ਹੋਣਗੇ, ਜਿਵੇਂ ਕਿ ਰਾਜ ਸਰਕਾਰ ਵੱਲੋਂ ਸਮੇਂ-ਸਮੇਂ 'ਤੇ, ਨਿਰਦੇਸ਼ ਦਿੱਤੇ ਗਏ ਹੋਣ।

ਭਾਗ II

ਜਨਤਕ ਉਦੇਸ਼ਾਂ ਲਈ ਪਾਣੀ ਦੀ ਵਰਤੋਂ

ਜਨਤਕ ਉਦੇਸ਼ਾਂ
ਲਈ ਪਾਣੀ ਦੀ
ਵਰਤੋਂ।

4. (1) ਜਦੋਂ ਵੀ ਰਾਜ ਸਰਕਾਰ ਨੂੰ ਇਹ ਉਚਿਤ ਲੱਗੇ ਕਿ ਕਿਸੇ ਕੁਦਰਤੀ ਨਾਲੇ ਵਿੱਚ ਵਹਿਣ ਵਾਲੀ ਕਿਸੇ ਨਦੀ ਜਾਂ ਨਾਲੇ ਦਾ ਪਾਣੀ, ਜਾਂ ਕਿਸੇ ਝੀਲ ਜਾਂ ਹੋਰ ਕੁਦਰਤੀ ਭੰਡਾਰ ਦਾ ਪਾਣੀ ਜਾਂ ਸਥਿਰ ਪਾਣੀ, ਰਾਜ ਸਰਕਾਰ ਦੁਆਰਾ ਕਿਸੇ ਮੌਜੂਦਾ ਜਾਂ ਪ੍ਰਸਤਾਵਿਤ ਨਹਿਰ ਜਾਂ ਡਰੇਨੇਜ ਦੇ ਕੰਮ ਦੇ ਉਦੇਸ਼ਾਂ ਲਈ ਲਾਗੂ ਕੀਤਾ ਜਾਂ ਵਰਤਿਆ ਜਾ ਸਕਦਾ ਹੈ, ਤਾਂ ਰਾਜ ਸਰਕਾਰ, ਸਰਕਾਰੀ ਗਜ਼ਟ ਵਿੱਚ ਅਧਿਸੂਚਨਾ ਰਾਹੀਂ, ਇਹ ਘੋਸ਼ਣਾ ਕਰ ਸਕਦੀ ਹੈ ਕਿ ਉਕਤ ਪਾਣੀ ਨੂੰ ਉਪਰੋਕਤ ਨੇਟੀਫਿਕੇਸ਼ਨ ਵਿੱਚ ਦਿੱਤੇ ਜਾਣ ਵਾਲੇ ਦਿਨ ਤੋਂ ਬਾਅਦ ਲਾਗੂ ਕੀਤਾ ਜਾਂ ਵਰਤਿਆ ਜਾਵੇਗਾ।

(2) ਅਜਿਹੀ ਨੇਟੀਫਿਕੇਸ਼ਨ ਦੇ ਜਾਰੀ ਹੋਣ ਤੋਂ ਬਾਅਦ ਜਿਵੇਂ ਹੀ ਇਹ ਅਮਲੀ ਰੂਪ ਲੈਂਦਾ ਹੈ, ਕੁਲੈਕਟਰ ਇਹ ਦੱਸਦੇ ਹੋਏ, ਕਿ ਰਾਜ ਸਰਕਾਰ ਉਕਤ ਪਾਣੀ ਨੂੰ ਲਾਗੂ ਕਰਨ ਜਾਂ ਵਰਤਣ ਦੀ ਇਰਾਦਾ ਰੱਖਦੀ ਹੈ, ਨਿਰਧਾਰਤ ਵਿਧੀ ਨਾਲ ਇਕ ਜਨਤਕ ਨੋਟਿਸ ਜਾਰੀ ਕਰੇਗਾ।

(3) ਅਜਿਹੀ ਨੇਟੀਫਿਕੇਸ਼ਨ ਦੁਆਰਾ ਪ੍ਰਭਾਵਿਤ ਵਿਅਕਤੀ ਕੁਲੈਕਟਰ ਦੇ ਸਾਹਮਣੇ ਧਾਰਾ 7 ਵਿੱਚ ਦੱਸੇ ਗਏ ਮਾਮਲਿਆਂ ਦੇ ਸਬੰਧ ਵਿੱਚ ਮੁਆਵਜ਼ੇ ਲਈ ਦਾਅਵੇ ਦਾਇਰ ਕਰਨ ਦੇ ਹੱਕਦਾਰ ਹੋਣਗੇ।

ਟਿਊਬਵੈੱਲ
ਲਗਾਉਣ 'ਤੇ
ਪਾਬੰਦੀ
ਲਗਾਉਣ ਦੀ
ਸ਼ਕਤੀ

5. ਰਾਜ ਸਰਕਾਰ, ਸਰਕਾਰੀ ਗਜ਼ਟ ਵਿੱਚ ਅਧਿਸੂਚਨਾ ਰਾਹੀਂ, ਰਾਜ ਟਿਊਬਵੈੱਲ ਤੋਂ ਵੱਧ ਤੋਂ ਵੱਧ 150 ਮੀਟਰ ਦੀ ਦੂਰੀ ਦੇ ਅੰਦਰ ਰਾਜ ਟਿਊਬਵੈੱਲ ਤੋਂ ਇਲਾਵਾ ਕੋਈ ਹੋਰ ਟਿਊਬਵੈੱਲ ਲਗਾਉਣ 'ਤੇ ਪਾਬੰਦੀ ਲਗਾ ਸਕਦੀ ਹੈ।

ਕੈਨਲ ਅਫਸਰ
ਦੀ ਸ਼ਕਤੀ।

6. ਇਸ ਤਰ੍ਹਾਂ ਦੇ ਨਿਰਧਾਰਤ ਦਿਨ ਤੋਂ ਬਾਅਦ ਕਿਸੇ ਵੀ ਸਮੇਂ, ਰਾਜ ਸਰਕਾਰ ਦੇ ਹੁਕਮਾਂ ਅਧੀਨ ਕੰਮ ਕਰਦੇ ਹੋਏ, ਕੋਈ ਵੀ ਕੈਨਲ ਅਫਸਰ, ਕਿਸੇ ਵੀ ਜ਼ਮੀਨ ਵਿਚ ਦਾਖਲ ਹੋ ਕੇ ਕਿਸੇ ਵੀ ਰੁਕਾਵਟ ਨੂੰ ਹਟਾ ਸਕਦਾ ਹੈ, ਕੋਈ ਵੀ ਚੈਨਲ ਬੰਦ ਕਰ ਸਕਦਾ ਹੈ, ਕਿਸੇ ਵੀ ਟਿਊਬਵੈੱਲ ਨੂੰ ਢਾਹ ਸਕਦਾ ਹੈ ਅਤੇ ਉਕਤ ਪਾਣੀ ਦੇ ਲਾਗੂਕਰਨ ਜਾਂ ਵਰਤੋਂ ਲਈ ਕੋਈ ਵੀ ਹੋਰ ਜ਼ਰੂਰੀ ਕਦਮ ਚੁੱਕ ਸਕਦਾ ਹੈ।

ਨੁਕਸਾਨਾਂ ਦਾ
ਮੁਆਵਜ਼ਾ

7. ਹੇਠ ਲਿਖੇ ਕਾਰਨਾਂ ਕਰਕੇ ਹੋਏ ਕਿਸੇ ਵੀ ਨੁਕਸਾਨ ਲਈ ਮੁਆਵਜ਼ਾ ਦਿੱਤਾ ਜਾ ਸਕਦਾ ਹੈ, ਅਰਥਾਤ:-

(ੳ) ਉਪਰੋਕਤ ਨੇਟੀਫਿਕੇਸ਼ਨ ਦੀ ਮਿਤੀ 'ਤੇ ਵਰਤੇ ਜਾਣ ਵਾਲੇ ਕਿਸੇ ਵੀ ਪਰਿਭਾਸ਼ਿਤ ਗੈਰ-ਕੁਦਰਤੀ ਚੈਨਲ, ਭਾਵੇਂ ਧਰਤੀ ਉਪਰਲੇ ਜਾਂ ਹੇਠਲੇ ਪਾਣੀ ਨੂੰ, ਕਿਸੇ ਵੀ ਕੁਦਰਤੀ ਚੈਨਲ

ਦੁਆਰਾ ਪਾਣੀ ਦੀ ਸਪਲਾਈ ਨੂੰ ਰੋਕਣਾ ਜਾਂ ਘਟਾਉਣਾ;

(ਅ) ਉਪਰੋਕਤ ਨੋਟੀਫਿਕੇਸ਼ਨ ਦੀ ਮਿਤੀ 'ਤੇ ਵਰਤੋਂ ਜਾਣ ਵਾਲੇ ਕਿਸੇ ਵੀ ਚੈਨਲ, ਭਾਵੇਂ ਕੁਦਰਤੀ ਹੋਵੇ ਜਾਂ ਗੈਰ-ਕੁਦਰਤੀ, ਉੱਤੇ ਲਾਭ ਦੇ ਉਦੇਸ਼ਾਂ ਨਾਲ ਬਣਾਏ ਗਏ ਕਿਸੇ ਵੀ ਕੰਮ ਲਈ ਪਾਣੀ ਦੀ ਸਪਲਾਈ ਨੂੰ ਰੋਕਣਾ ਜਾਂ ਘਟਾਉਣਾ;

(ੲ) ਕਿਸੇ ਵੀ ਕੁਦਰਤੀ ਚੈਨਲ ਰਾਹੀਂ ਪਾਣੀ ਦੀ ਸਪਲਾਈ ਨੂੰ ਰੋਕਣਾ ਜਾਂ ਘਟਾਉਣਾ, ਜਿਸ ਦੀ ਵਰਤੋਂ ਉਪਰੋਕਤ ਨੋਟੀਫਿਕੇਸ਼ਨ ਦੀ ਮਿਤੀ ਤੋਂ ਅਗਲੇ ਪੰਜ ਸਾਲਾਂ ਦੇ ਅੰਦਰ ਸਿੰਚਾਈ ਦੇ ਉਦੇਸ਼ਾਂ ਲਈ ਕੀਤੀ ਗਈ ਹੈ;

(ਸ) ਕਿਸੇ ਵੀ ਖਾਲੂ ਤੋਂ ਪਾਣੀ ਦੀ ਵਰਤੋਂ ਦੇ ਕਿਸੇ ਵੀ ਅਧਿਕਾਰ ਦੇ ਸਬੰਧ ਵਿੱਚ ਕੀਤਾ ਗਿਆ ਨੁਕਸਾਨ, ਜਿਸਦਾ ਕੋਈ ਵੀ ਵਿਅਕਤੀ ਲਿਮਿਟੇਸ਼ਨ ਐਕਟ, 1963, ਭਾਗ IV ਦੇ ਅਧੀਨ ਹੱਕਦਾਰ ਹੈ; ਅਤੇ

(ਹ) ਕੋਈ ਵੀ ਹੋਰ ਮਹੱਤਵਪੂਰਨ ਨੁਕਸਾਨ, ਜੋ ਉਪਰੋਕਤ ਧਾਰਾਵਾਂ (ੲ), (ਬੀ), (ਸੀ) ਜਾਂ (ਡੀ) ਦੇ ਅਧੀਨ ਨਹੀਂ ਆਉਂਦਾ ਹੈ, ਅਤੇ ਇਸ ਐਕਟ ਦੁਆਰਾ ਪ੍ਰਦਾਨ ਕੀਤੀਆਂ ਸ਼ਕਤੀਆਂ ਦੀ ਵਰਤੋਂ ਕਾਰਨ ਹੋਇਆ ਹੈ, ਜਿਸ ਦਾ ਨਿਰਧਾਰਣ ਅਤੇ ਅਨੁਮਾਨ ਮੁਆਵਜ਼ਾ ਦੇਣ ਸਮੇਂ ਲਗਾਇਆ ਜਾ ਸਕਦਾ ਹੈ। ਅਜਿਹੇ ਮੁਆਵਜ਼ੇ ਦੀ ਰਕਮ ਨਿਰਧਾਰਤ ਕਰਨ ਵਿੱਚ, ਭੂਮੀ ਅਧਿਗ੍ਰਹਿਣ, ਪੁਨਰਵਾਸ ਅਤੇ ਪੁਨਰਸਥਾਪਨਾ ਐਕਟ, 2013 ਵਿੱਚ ਨਿਰਪੱਖ ਮੁਆਵਜ਼ੇ ਅਤੇ ਪਾਰਦਰਸ਼ਤਾ ਦੇ ਅਧਿਕਾਰ ਦੇ ਅਨੁਸਾਰ ਪ੍ਰਕਿਰਿਆ ਦੀ ਪਾਲਣਾ ਕੀਤੀ ਜਾਵੇਗੀ।

ਭਾਗ III

ਉਸਾਰੀ ਅਤੇ ਕੰਮਾਂ ਦਾ ਰੱਖ-ਰਖਾਅ

ਜਲ ਸਪਲਾਈ
ਵਿੱਚ ਦਾਖਲ
ਹੋਣ ਅਤੇ
ਨਿਯਮਤ ਕਰਨ
ਦੀ ਸ਼ਕਤੀ।

8. (1) ਕੋਈ ਵੀ ਕੈਨਾਲ ਅਫਸਰ, ਜਾਂ ਕੈਨਾਲ ਅਫਸਰ ਦੇ ਆਮ ਜਾਂ ਵਿਸ਼ੇਸ਼ ਹੁਕਮ ਅਧੀਨ ਕੰਮ ਕਰਨ ਵਾਲਾ ਵਿਅਕਤੀ, ਪਾਣੀ ਦੀ ਸਪਲਾਈ ਦੀ ਵਰਤੋਂ ਦਾ ਨਿਰੀਖਣ ਅਤੇ ਨਿਯੰਤ੍ਰਣ ਕਰਨ ਦੇ ਉਦੇਸ਼ ਲਈ, ਜਾਂ ਇਸ ਦੁਆਰਾ ਸਿੰਚਾਈ ਜਾਣ ਵਾਲੀ ਜ਼ਮੀਨ ਨੂੰ ਮਾਪਣ ਜਾਂ ਪਾਣੀ ਦੀ ਦਰ ਨਾਲ ਚਾਰਜਯੋਗ ਦੇ ਉਦੇਸ਼ ਲਈ, ਅਤੇ ਅਜਿਹੀ ਨਹਿਰ ਦੇ ਉਚਿਤ ਨਿਯੰਤ੍ਰਣ ਅਤੇ ਪ੍ਰਬੰਧਨ ਲਈ ਜ਼ਰੂਰੀ ਸਾਰੀਆਂ ਚੀਜ਼ਾਂ ਕਰਨ ਲਈ ਕਿਸੇ ਵੀ ਨਹਿਰ ਦੇ ਨਾਲ ਲੱਗਦੀ ਕਿਸੇ ਵੀ ਜ਼ਮੀਨ ਜਾਂ ਜਿਸ ਰਾਹੀਂ ਕੋਈ ਨਹਿਰ ਬਣਾਉਣ ਦੀ ਤਜਵੀਜ਼ ਹੈ, ਵਿਚ ਦਾਖਲ ਹੋ ਸਕਦਾ ਹੈ, ਅਤੇ ਉਸ 'ਤੇ ਸਰਵੇਖਣ ਜਾਂ ਲੈਵਲ ਦਾ ਕੰਮ ਕਰ ਸਕਦਾ ਹੈ; ਅਤੇ ਹੇਠਲੀ ਮਿੱਟੀ ਵਿੱਚ ਖੁਦਾਈ ਅਤੇ ਬੋਰ ਕਰ ਸਕਦਾ ਹੈ; ਅਤੇ ਢੁਕਵੇਂ ਭੂਮੀ ਚਿੰਨ੍ਹ, ਪੱਧਰ-ਚਿੰਨ੍ਹ ਅਤੇ ਵਾਟਰ ਗੇਜ ਬਣਾ ਅਤੇ ਸਥਾਪਿਤ ਕਰ ਸਕਦਾ ਹੈ; ਅਤੇ ਉਕਤ ਕੈਨਾਲ ਅਫਸਰ ਦੇ ਚਾਰਜ ਨਾਲ ਕਿਸੇ ਮੌਜੂਦਾ ਜਾਂ ਅਨੁਮਾਨਿਤ ਨਹਿਰ ਨਾਲ ਸਬੰਧਤ ਕਿਸੇ ਵੀ ਜਾਂਚ ਦੀ ਉਚਿਤ ਮੁਕੱਦਮਾ ਚਲਾਉਣ ਲਈ ਲੋੜੀਂਦੇ ਹੋਰ ਸਾਰੇ ਕੰਮ ਕਰ ਸਕਦਾ ਹੈ ਅਤੇ ਜਿੱਥੇ ਅਜਿਹੀ ਜਾਂਚ ਪੂਰੀ ਨਹੀਂ ਕੀਤੀ ਜਾ ਸਕਦੀ, ਅਜਿਹਾ ਅਧਿਕਾਰੀ ਜਾਂ ਹੋਰ ਵਿਅਕਤੀ ਕਿਸੇ ਵੀ ਖੜ੍ਹੀ ਫਸਲ, ਵਾੜ ਜਾਂ ਜੰਗਲ ਦੇ ਕਿਸੇ ਹਿੱਸੇ ਨੂੰ ਕੱਟ ਕੇ ਖਾਲੀ ਕਰ ਸਕਦਾ ਹੈ ਅਤੇ ਕਿਸੇ ਵੀ ਜ਼ਮੀਨ, ਇਮਾਰਤ ਜਾਂ ਜਲ ਮਾਰਗ, ਜਿਸ ਉੱਤੇ ਪਾਣੀ ਦੀ ਦਰ ਨਾਲ ਚਾਰਜਯੋਗ ਹੈ, 'ਤੇ ਵੀ ਦਾਖਲ ਹੋ ਸਕਦਾ ਹੈ;

ਬਸ਼ਰਤ ਕਿ ਜੇਕਰ ਅਜਿਹਾ ਕੈਨਾਲ ਅਫਸਰ ਜਾਂ ਵਿਅਕਤੀ ਕਿਸੇ ਨਹਿਰ ਤੋਂ ਵਗਦੇ ਪਾਣੀ ਦੀ ਸਪਲਾਈ ਵਾਲੇ ਨਿਵਾਸ-ਘਰ ਨਾਲ ਜੁੜੀ ਕਿਸੇ ਇਮਾਰਤ ਜਾਂ ਬੰਦ ਅਹਾਤੇ ਜਾਂ ਬਗੀਚੇ ਵਿੱਚ ਦਾਖਲ ਹੋਣ ਦੀ ਤਜਵੀਜ਼ ਰੱਖਦਾ ਹੈ, ਤਾਂ ਉਹ ਅਜਿਹੀ ਇਮਾਰਤ, ਬੰਦ ਅਹਾਤੇ ਜਾਂ ਬਗੀਚੇ ਦੇ ਮਾਲਕ ਨੂੰ ਅਜਿਹਾ ਕਰਨ ਦੇ ਉਸਦੇ ਇਰਾਦੇ ਦਾ ਘੱਟੋ-ਘੱਟ ਸੱਤ ਦਿਨ ਪਹਿਲਾਂ ਲਿਖਤੀ ਰੂਪ ਵਿੱਚ ਨੋਟਿਸ ਦੇਵੇਗਾ। ਐਪਰ, ਉਹ ਉਸ ਇਲਾਕੇ ਦੇ ਕਿਸੇ ਵੀ ਵਿਅਕਤੀ (ਵਿਅਕਤੀਆਂ) ਨੂੰ ਆਪਣੇ ਨਾਲ ਲੈ ਕੇ ਜਾ ਸਕਦਾ ਹੈ, ਜੇਕਰ ਕਿਸੇ ਸਥਿਤੀ ਵਿੱਚ ਅਜਿਹਾ ਵਿਅਕਤੀ ਉਪਲਬਧ ਨਹੀਂ ਹੁੰਦਾ ਹੈ, ਤਾਂ ਨਹਿਰੀ

ਅਧਿਕਾਰੀ ਆਪਣੇ ਤੌਰ 'ਤੇ ਅੱਗੇ ਕਾਰਵਾਈ ਕਰ ਸਕਦਾ ਹੈ।

(2) ਇਸ ਧਾਰਾ ਅਧੀਨ ਦਾਖਲ ਹੋਣ ਦੇ ਹਰੇਕ ਮਾਮਲੇ ਵਿੱਚ, ਕੈਨਾਲ ਅਫਸਰ, ਅਜਿਹੇ ਦਾਖਲੇ ਦੇ ਸਮੇਂ ਹੋਏ ਕਿਸੇ ਵੀ ਨੁਕਸਾਨ ਲਈ ਮੁਆਵਜ਼ਾ ਦੇਵੇਗਾ ਜੇ ਇਸ ਧਾਰਾ ਅਧੀਨ ਕਿਸੇ ਵੀ ਕਾਰਵਾਈ ਕਾਰਨ ਹੋ ਸਕਦਾ ਹੈ; ਅਤੇ, ਇਸ ਤਰ੍ਹਾਂ ਦਿੱਤੀ ਗਈ ਰਕਮ ਦੀ ਮੁਨਾਸਬਤਾ ਬਾਰੇ ਕੋਈ ਵਿਵਾਦ ਹੋਣ ਦੀ ਸਥਿਤੀ ਵਿੱਚ, ਉਹ ਤੁਰੰਤ ਇਸ ਨੂੰ ਕੁਲੈਕਟਰ ਦੇ ਫੈਸਲੇ ਲਈ ਭੇਜੇਗਾ ਅਤੇ ਅਜਿਹਾ ਫੈਸਲਾ ਅੰਤਿਮ ਹੋਵੇਗਾ।

ਮੁਰੰਮਤ ਅਤੇ
ਮੁਆਵਜ਼ੇ ਦੇ
ਭੁਗਤਾਨ ਲਈ
ਦਾਖਲ ਹੋਣ ਦੀ
ਸ਼ਕਤੀ।

9. (1) ਨਹਿਰ ਨਾਲ ਕੋਈ ਹਾਦਸਾ ਵਾਪਰਨ ਜਾਂ ਇਸ ਦਾ ਖਦਸ਼ਾ ਹੋਣ ਦੀ ਸੂਰਤ ਵਿੱਚ, ਕੋਈ ਵੀ ਕੈਨਾਲ ਅਫਸਰ ਜਾਂ ਕੋਈ ਵੀ ਵਿਅਕਤੀ ਜੋ ਇਸ ਸਬੰਧ ਵਿੱਚ ਉਸਦੇ ਆਮ ਜਾਂ ਵਿਸ਼ੇਸ਼ ਹੁਕਮਾਂ ਅਧੀਨ ਕੰਮ ਕਰਦਾ ਹੈ, ਅਜਿਹੀ ਨਹਿਰ ਦੇ ਨਾਲ ਲੱਗਦੀ ਕਿਸੇ ਵੀ ਜ਼ਮੀਨ ਵਿੱਚ ਦਾਖਲ ਹੋ ਸਕਦਾ ਹੈ ਅਤੇ ਸਾਰੇ ਕੰਮਾਂ ਨੂੰ ਅੰਜਾਮ ਦੇ ਸਕਦਾ ਹੈ ਜੇ ਅਜਿਹੇ ਹਾਦਸੇ ਦੀ ਮੁਰੰਮਤ ਜਾਂ ਰੋਕਥਾਮ ਦੇ ਉਦੇਸ਼ਾਂ ਜ਼ਰੂਰੀ ਹੋਣ।

(2) ਅਜਿਹੀ ਹਰ ਸਥਿਤੀ ਵਿੱਚ, ਅਜਿਹਾ ਕੈਨਾਲ ਅਫਸਰ ਜਾਂ ਵਿਅਕਤੀ ਉਕਤ ਜ਼ਮੀਨਾਂ ਦੇ ਮਾਲਕ/ਮਾਲਕਾਂ ਜਾਂ ਕਾਬਜ਼ਕਾਰ/ਕਾਬਜ਼ਕਾਰਾਂ ਨੂੰ ਉਸ ਦੇ ਹੋਏ ਸਾਰੇ ਨੁਕਸਾਨ ਲਈ ਮੁਆਵਜ਼ਾ ਅਦਾ ਕਰੇਗਾ। ਜੇਕਰ ਅਜਿਹੀ ਅਦਾਇਗੀ ਪ੍ਰਭਾਵਿਤ ਮਾਲਕ/ਮਾਲਕਾਂ ਜਾਂ ਕਾਬਜ਼ਕਾਰ/ਕਾਬਜ਼ਕਾਰਾਂ ਦੁਆਰਾ ਸਵੀਕਾਰ ਨਹੀਂ ਕੀਤੀ ਜਾਂਦੀ ਹੈ ਤਾਂ ਉਹ ਤੀਹ ਦਿਨਾਂ ਦੇ ਅੰਦਰ ਸੰਸ਼ੋਧਨ ਲਈ ਕੁਲੈਕਟਰ ਨੂੰ ਬਿਨੇ ਪੱਤਰ ਦੇ ਸਕਦੇ ਹਨ। ਕੁਲੈਕਟਰ ਨਹਿਰੀ ਅਧਿਕਾਰੀ ਤੋਂ ਰਿਪੋਰਟ ਪ੍ਰਾਪਤ ਕਰਨ ਤੋਂ ਬਾਅਦ ਜ਼ਮੀਨ ਗ੍ਰਹਿਣ, ਮੁੜ ਵਸੋਬਾ ਅਤੇ ਪੁਨਰਵਾਸ ਐਕਟ, 2013 ਵਿੱਚ ਨਿਰਪੱਖ ਮੁਆਵਜ਼ੇ ਅਤੇ ਪਾਰਦਰਸ਼ਤਾ ਦੇ ਅਧਿਕਾਰ ਦੇ ਅਨੁਸਾਰ ਮੁਆਵਜ਼ਾ ਦੇਣ ਲਈ ਅੱਗੇ ਕਾਰਵਾਈ ਕਰੇਗਾ।

(3) ਉਪ-ਧਾਰਾ (2) ਦੇ ਅਧੀਨ ਕੁਲੈਕਟਰ ਦੇ ਹੁਕਮਾਂ ਦੇ ਵਿਰੁੱਧ ਕੋਈ ਵੀ ਸੇਧ ਰਾਜ ਸਰਕਾਰ ਕੋਲ ਕੁਲੈਕਟਰ ਦੇ ਆਦੇਸ਼ ਦੇ ਨੱਬੇ ਦਿਨਾਂ ਦੇ ਅੰਦਰ ਦਰਜ ਕੀਤੀ ਜਾਵੇਗੀ। ਰਾਜ ਸਰਕਾਰ ਸੰਸ਼ੋਧਨ ਬਿਨੇ ਪੱਤਰ ਦੀ ਪ੍ਰਾਪਤੀ ਤੋਂ ਬਾਅਦ ਨੱਬੇ ਦਿਨਾਂ ਦੇ ਅੰਦਰ ਮਾਮਲੇ ਦਾ ਫੈਸਲਾ ਕਰੇਗੀ, ਜਿਸਦਾ ਫੈਸਲਾ ਅੰਤਿਮ ਹੋਵੇਗਾ।

ਰਾਜ ਸਰਕਾਰ
ਨਹਿਰਾਂ ਨੂੰ ਪਾਰ
ਕਰਨ ਦੇ ਸਾਧਨ
ਮੁਹੱਈਆ
ਕਰਵਾਏਗੀ।

10. (1) ਰਾਜ ਸਰਕਾਰ ਦੀ ਲਾਗਤ 'ਤੇ, ਅਜਿਹੀਆਂ ਥਾਵਾਂ 'ਤੇ ਨਹਿਰਾਂ ਨੂੰ ਪਾਰ ਕਰਨ ਦੇ ਦੁਕਵੇਂ ਸਾਧਨ ਮੁਹੱਈਆ ਕਰਵਾਏ ਜਾਣਗੇ ਅਤੇ ਉਨ੍ਹਾਂ ਦੀ ਸਾਂਭ-ਸੰਭਾਲ ਕੀਤੀ ਜਾਵੇਗੀ, ਜਿਵੇਂ ਕਿ ਰਾਜ ਸਰਕਾਰ ਨੂੰ ਨਾਲ ਲੱਗਦੀਆਂ ਜ਼ਮੀਨਾਂ ਦੇ ਵਸਨੀਕਾਂ ਦੀ ਵਾਜਬ ਸਹੂਲਤ ਲਈ ਮੁਨਾਸਿਬ ਲੱਗੇ।

(2) ਅਜਿਹੀ ਨਹਿਰ ਦੇ ਨਾਲ ਲੱਗਦੀਆਂ ਜ਼ਮੀਨਾਂ ਦੇ ਘੱਟੋ-ਘੱਟ 25 ਮਾਲਕਾਂ ਦੁਆਰਾ ਦਸਤਖਤ ਕੀਤੇ ਲਿਖਤੀ ਬਿਆਨ ਪ੍ਰਾਪਤ ਹੋਣ 'ਤੇ, ਕਿ ਕਿਸੇ ਵੀ ਨਹਿਰ 'ਤੇ ਦੁਕਵੇਂ ਕ੍ਰਾਸਿੰਗ ਮੁਹੱਈਆ ਨਹੀਂ ਕੀਤੀ ਗਈ ਹੈ, ਰਾਜ ਸਰਕਾਰ ਕੇਸ ਦੇ ਹਾਲਾਤਾਂ ਦੀ ਜਾਂਚ ਕਰਵਾਏਗੀ, ਅਤੇ ਜੇਕਰ ਇਸ ਨੂੰ ਲੱਗਦਾ ਹੈ ਕਿ ਬਿਆਨ ਸਾਬਤ ਹੋ ਗਿਆ ਹੈ, ਤਾਂ ਰਾਜ ਸਰਕਾਰ ਇਸ ਦੇ ਸੰਦਰਭ ਵਿੱਚ ਅਜਿਹੇ ਉਪਾਅ ਕਰੇਗੀ ਜੋ ਇਸ ਨੂੰ ਉਚਿਤ ਲੱਗਦੇ ਹੋਣ।

(3) ਰਾਜ ਸਰਕਾਰ ਸਮੇਂ-ਸਮੇਂ 'ਤੇ ਅਤੇ ਲੋੜ ਪੈਣ 'ਤੇ ਨਹਿਰ 'ਤੇ ਪੁਲ ਜਾਂ ਰੈਂਪ (ਪਗਡੰਡੀਆਂ, ਪੈਦਲ ਪਾਰ ਪੁਲ ਆਦਿ) ਲਈ ਇੱਕ ਆਮ ਨੀਤੀ ਜਾਰੀ ਕਰ ਸਕਦੀ ਹੈ।

ਪਾਣੀ ਦੇ ਲੰਘਣ
ਲਈ ਉਸਾਰੀ
ਕਾਰਜਾਂ ਲਈ
ਵਿਅਕਤੀਆਂ
ਪ੍ਰਤੀ ਜ਼ਿੰਮੇਵਾਰੀ

11. (1) ਡਵੀਜ਼ਨਲ ਕੈਨਾਲ ਅਫਸਰ ਕਿਸੇ ਵੀ ਖਾਲੂ ਦੀ ਵਰਤੋਂ ਕਰਨ ਵਾਲੇ ਵਿਅਕਤੀਆਂ ਨੂੰ ਉਕਤ ਖਾਲੂ ਦੇ ਨਿਰਮਾਣ ਤੋਂ ਪਹਿਲਾਂ ਵਰਤੋਂ ਵਿੱਚ ਆਉਣ ਵਾਲੀ ਕਿਸੇ ਵੀ ਜਨਤਕ ਸੜਕ, ਨਹਿਰ ਜਾਂ ਡਰੇਨੇਜ-ਚੈਨਲ ਤੇ ਅਜਿਹੇ ਖਾਲੂ ਦੇ ਪਾਣੀ ਦੇ ਲੰਘਣ ਲਈ ਦੁਕਵੇਂ ਪੁਲਾਂ, ਪੁਲੀਆਂ ਜਾਂ ਹੋਰ ਕੰਮਾਂ ਦੀ ਉਸਾਰੀ ਜਾਂ ਅਜਿਹੇ ਕਿਸੇ ਕੰਮ ਦੀ ਮੁਰੰਮਤ ਕਰਨ ਦੇ ਆਦੇਸ਼ ਜਾਰੀ ਕਰ ਸਕਦਾ ਹੈ।

(2) ਅਜਿਹੇ ਆਦੇਸ਼ ਵਿੱਚ ਇੱਕ ਵਾਜਬ ਮਿਆਦ ਦਰਸਾਈ ਹੋਵੇਗੀ, ਜਿਸ ਦੇ ਅੰਦਰ ਅਜਿਹੀ ਉਸਾਰੀ ਜਾਂ ਮੁਰੰਮਤ ਪੂਰੀ ਕੀਤੀ ਜਾਵੇਗੀ;

ਅਤੇ ਜੇਕਰ, ਅਜਿਹੇ ਹੁਕਮਾਂ ਦੀ ਪ੍ਰਾਪਤੀ ਤੋਂ ਬਾਅਦ, ਜਿਨ੍ਹਾਂ ਵਿਅਕਤੀਆਂ ਨੂੰ ਇਹ ਸੰਬੋਧਿਤ ਕੀਤਾ ਗਿਆ ਹੈ, ਉਹ ਉਕਤ ਮਿਆਦ ਦੇ ਅੰਦਰ ਉਕਤ ਕੈਨਾਲ ਅਫਸਰ ਦੀ ਤਸੱਲੀ ਲਈ ਅਜਿਹੇ ਕੰਮਾਂ ਦਾ

ਨਿਰਮਾਣ ਜਾਂ ਮੁਰੰਮਤ ਨਹੀਂ ਕਰਦੇ, ਤਾਂ ਉਹ ਸੁਪਰਿਨਟੈਂਡਿੰਗ ਕੈਨਾਲ ਅਫਸਰ ਦੀ ਪੂਰਵ ਪ੍ਰਵਾਨਗੀ ਨਾਲ, ਉਸ ਦੀ ਉਸਾਰੀ ਜਾਂ ਮੁਰੰਮਤ ਖੁਦ ਕਰਵਾ ਸਕਦਾ ਹੈ;

ਅਤੇ ਜੇਕਰ, ਉਕਤ ਵਿਅਕਤੀ, ਲੋੜ ਪੈਣ 'ਤੇ, ਡਿਵੀਜ਼ਨਲ ਕੈਨਾਲ ਅਫਸਰ ਦੁਆਰਾ ਘੋਸ਼ਿਤ ਕੀਤੀ ਗਈ ਉਸਾਰੀ ਜਾਂ ਮੁਰੰਮਤ ਦੀ ਲਾਗਤ ਦਾ ਭੁਗਤਾਨ ਨਹੀਂ ਕਰਦੇ, ਤਾਂ ਡਿਵੀਜ਼ਨਲ ਨਹਿਰੀ ਅਫਸਰ ਦੀ ਮੰਗ 'ਤੇ ਇਹ ਰਕਮ ਅਜਿਹੇ ਵਿਅਕਤੀਆਂ ਤੋਂ ਭੋ-ਮਾਲੀਆ ਦੇ ਬਕਾਏ ਵਜੋਂ ਵਸੂਲੀ ਯੋਗ ਹੋਵੇਗੀ।

ਖਾਲੂ ਦੀ ਵਰਤੋਂ ਕਰਨ ਵਾਲੇ ਵਿਅਕਤੀਆਂ ਵਿਚਕਾਰ ਦਾਅਵਿਆਂ ਦਾ ਸੰਯੁਕਤ ਰੂਪ ਵਿੱਚ ਸਮਾਯੋਜਨ ਅਤੇ ਇਸਦੀ ਵਸੂਲੀ।

12. (1) ਜੇਕਰ ਕੋਈ ਵਿਅਕਤੀ, ਕਿਸੇ ਖਾਲੂ ਦੇ ਨਿਰਮਾਣ ਜਾਂ ਰੱਖ-ਰਖਾਅ ਲਈ ਦੂਜਿਆਂ ਨਾਲ ਸਾਂਝੇ ਤੌਰ 'ਤੇ ਜ਼ਿੰਮੇਵਾਰ ਹੈ, ਜਾਂ ਦੂਜਿਆਂ ਨਾਲ ਸਾਂਝੇ ਤੌਰ 'ਤੇ ਖਾਲੂ ਦੀ ਵਰਤੋਂ ਕਰਦਾ ਹੈ, ਤਾਂ ਰੱਖ-ਰਖਾਅ ਦੇ ਤੌਰ 'ਤੇ ਅਜਿਹੇ ਨਿਰਮਾਣ ਦੀ ਲਾਗਤ ਦੇ ਆਪਣੇ ਹਿੱਸੇ ਦਾ ਭੁਗਤਾਨ ਕਰਨ ਤੋਂ ਜਾਂ ਉਸ ਦਾ ਹਿੱਸਾ ਅਦਾ ਕਰਨ ਵਿਚ ਜਾਂ ਅਜਿਹੇ ਨਿਰਮਾਣ ਜਾਂ ਰੱਖ-ਰਖਾਅ ਲਈ ਉਸ ਦੇ ਹਿੱਸੇ ਦੇ ਜ਼ਰੂਰੀ ਕੰਮ ਵਿਚ ਅਣਗਹਿਲੀ ਕਰਦਾ ਹੈ ਜਾਂ ਇਨਕਾਰ ਕਰਦਾ ਹੈ, ਤਾਂ ਡਿਵੀਜ਼ਨਲ ਨਹਿਰੀ ਅਫਸਰ, ਅਜਿਹੀ ਅਣਗਹਿਲੀ ਜਾਂ ਇਨਕਾਰ ਕਰਕੇ ਪ੍ਰਭਾਵਿਤ ਹੋਏ ਕਿਸੇ ਵਿਅਕਤੀ ਤੋਂ ਲਿਖਤੀ ਰੂਪ ਵਿੱਚ ਅਰਜ਼ੀ ਪ੍ਰਾਪਤ ਕਰਨ 'ਤੇ, ਸਬੰਧਤ ਸਾਰੀਆਂ ਥਿਰਾਂ ਨੂੰ ਨੋਟਿਸ ਭੇਜੇਗਾ ਕਿ, ਨੋਟਿਸ ਮਿਲਣ ਦੇ ਪੰਦਰਵਾੜੇ ਦੀ ਮਿਆਦ ਪੁੱਗਣ 'ਤੇ, ਉਹ ਕੇਸ ਦੀ ਜਾਂਚ ਕਰੇਗਾ ਅਤੇ, ਉਸ ਮਿਆਦ ਦੀ ਸਮਾਪਤੀ 'ਤੇ, ਉਸ ਅਨੁਸਾਰ ਕੇਸ ਦੀ ਪੜਤਾਲ ਕਰੇਗਾ, ਅਤੇ ਉਸ 'ਤੇ ਅਜਿਹਾ ਆਦੇਸ਼ ਦੇਵੇਗਾ ਜੋ ਉਹ ਉਚਿਤ ਸਮਝੇ। ਅਜਿਹਾ ਹੁਕਮ ਸੁਪਰਡੈਂਟ ਨਹਿਰੀ ਅਫਸਰ ਕੋਲ ਅਪੀਲਯੋਗ ਹੋਵੇਗਾ।

(2) ਉਪ-ਧਾਰਾ (1) ਦੇ ਅਧੀਨ ਡਿਵੀਜ਼ਨਲ ਨਹਿਰੀ ਅਫਸਰ ਦੁਆਰਾ ਆਦੇਸ਼ ਪਾਸ ਕਰਨ ਦੀ ਮਿਤੀ ਤੋਂ ਤੀਹ ਦਿਨਾਂ ਦੀ ਮਿਆਦ ਦੇ ਅੰਦਰ ਸੁਪਰਡੈਂਟ ਨਹਿਰੀ ਅਫਸਰ ਕੋਲ ਅਪੀਲ ਕੀਤੀ ਜਾਵੇਗੀ ਅਤੇ ਸੁਪਰਡੈਂਟ ਨਹਿਰੀ ਅਫਸਰ ਦਾ ਹੁਕਮ ਅੰਤਿਮ ਹੋਵੇਗਾ।

(3) ਅਜਿਹੇ ਆਦੇਸ਼ ਦੁਆਰਾ ਨਿਸ਼ਚਿਤ ਸਮੇਂ ਦੇ ਅੰਦਰ ਭੁਗਤਾਨ ਕਰਨ ਲਈ ਨਿਰਦੇਸ਼ਿਤ ਕਿਸੇ ਵੀ ਰਕਮ ਦਾ, ਜੇਕਰ ਅਜਿਹੀ ਮਿਆਦ ਦੇ ਅੰਦਰ ਭੁਗਤਾਨ ਨਹੀਂ ਕੀਤਾ ਜਾਂਦਾ ਹੈ, ਅਤੇ ਜੇਕਰ ਆਦੇਸ਼ ਲਾਗੂ ਰਹਿੰਦਾ ਹੈ, ਤਾਂ ਕੁਲੈਕਟਰ ਦੁਆਰਾ, ਜ਼ਮੀਨ ਦੇ ਮਾਲੀਆ ਬਕਾਏ ਵਜੋਂ, ਭੁਗਤਾਨ ਕਰਨ ਲਈ ਨਿਰਦੇਸ਼ਿਤ ਵਿਅਕਤੀਆਂ ਤੋਂ ਵਸੂਲ ਕੀਤਾ ਜਾਵੇਗਾ।

ਡਰਾਫਟ ਸਕੀਮ ਦੀ ਤਿਆਰੀ।

13. (1) ਇਸ ਐਕਟ ਵਿੱਚ ਇਸ ਦੇ ਅਸੰਗਤ ਕੁਝ ਵੀ ਹੋਣ ਦੇ ਬਾਵਜੂਦ, ਪਰ ਇਸ ਸਬੰਧ ਵਿੱਚ ਬਣਾਏ ਗਏ ਨਿਯਮਾਂ ਅਤੇ ਜਾਰੀ ਕੀਤੇ ਗਏ ਨੋਟੀਫਿਕੇਸ਼ਨ ਦੇ ਅਧੀਨ, ਡਿਵੀਜ਼ਨਲ ਨਹਿਰੀ ਅਧਿਕਾਰੀ, ਆਪਣੇ ਤੌਰ 'ਤੇ ਜਾਂ ਕਿਸੇ ਸ਼ੇਅਰਧਾਰਕ ਜਾਂ ਜਲ ਉਪਭੋਗਤਾ ਐਸੋਸੀਏਸ਼ਨ ਦੀ ਅਰਜ਼ੀ 'ਤੇ, ਸਾਰੇ ਜਾਂ ਕਿਸੇ ਵੀ ਮਾਮਲੇ ਲਈ ਉਪਬੰਧ ਕਰਨ ਇੱਕ ਡਰਾਫਟ ਸਕੀਮ ਤਿਆਰ ਕਰੇਗਾ, ਅਰਥਾਤ:-

(a) ਕਿਸੇ ਵੀ ਖਾਲੂ ਦੀ ਉਸਾਰੀ, ਤਬਦੀਲੀ, ਵਿਸਥਾਰ ਅਤੇ ਅਲਾਈਨਮੈਂਟ ਜਾਂ ਕਿਸੇ ਮੌਜੂਦਾ ਜਲ-ਮਾਰਗ ਦੀ ਮੁੜ-ਅਲਾਈਨਮੈਂਟ;

(b) ਖਾਲੂ ਜਾਂ ਮੋਘੇ ਲਈ ਕਿਸੇ ਵੀ ਨਵੇਂ ਖੇਤਰ ਦੀ ਅਲਾਟਮੈਂਟ ਜਾਂ ਇੱਕ ਖਾਲੂ ਦੁਆਰਾ ਦੂਜੇ ਜਾਂ ਇੱਕ ਮੋਘੇ ਤੋਂ ਦੂਜੇ ਮੋਘੇ ਦੁਆਰਾ ਜਲ ਸਪਲਾਈ ਵਾਲੇ ਖੇਤਰਾਂ ਦੀ ਮੁੜ ਅਲਾਟਮੈਂਟ, ਜਾਂ ਇੱਕ ਮੋਘੇ ਜਾਂ ਖਾਲੂ ਤੋਂ ਇੱਕ ਖੇਤਰ ਨੂੰ ਬਾਹਰ ਕੱਢਣ ਲਈ;

(c) ਇੱਕ ਨਵੇਂ ਮੋਘੇ ਦਾ ਨਿਰਮਾਣ, ਇੱਕ ਮੌਜੂਦਾ ਮੋਘੇ ਨੂੰ ਬੰਦ ਕਰਨਾ, ਇੱਕ ਮੌਜੂਦਾ ਮੋਘੇ ਨੂੰ ਬਦਲਣਾ ਜਾਂ ਸੁਧਾਰਨਾ;

ਵਿਆਖਿਆ: ਇੱਕ ਮੋਘੇ ਦੇ ਨਮੂਨੇ ਜਾਂ ਆਕਾਰ ਜਾਂ ਦੋਹਾਂ ਵਿੱਚ ਕੋਈ ਤਬਦੀਲੀ, ਜਿਸਦਾ ਨਮੂਨਾ ਜਾਂ ਆਕਾਰ ਜਾਂ ਦੋਵੇਂ ਗੈਰ-ਪ੍ਰਵਾਨਤ ਢੰਗ ਨਾਲ ਬਦਲਿਆ ਗਿਆ ਹੋਵੇ, ਨੂੰ ਪ੍ਰਵਾਨਤ ਵੰਡ ਵਿੱਚ ਸੋਧਣਾ, ਤਬਦੀਲੀ ਨਹੀਂ ਸਮਝੀ ਜਾਵੇਗੀ;

(d) ਕਿਸੇ ਖਾਲੂ ਦੀ ਲਾਈਨਿੰਗ ਜਾਂ ਰੀਲਾਈਨਿੰਗ ; ਅਤੇ

(e) ਕੋਈ ਹੋਰ ਸਮੱਗਰੀ ਜੋ ਇੱਕ ਖਾਲੂ ਜਾਂ ਇੱਕ ਮੋਘੇ ਤੋਂ ਪਾਣੀ ਦੀ ਸਪਲਾਈ ਦੀ ਵੰਡ ਅਤੇ ਉਚਿਤ ਸਾਂਭ-ਸੰਭਾਲ ਲਈ ਜ਼ਰੂਰੀ ਹੈ।

(2) ਉਪ-ਧਾਰਾ (1) ਦੇ ਅਧੀਨ ਤਿਆਰ ਕੀਤੀ ਗਈ ਹਰ ਸਕੀਮ, ਹੋਰ ਮਾਮਲਿਆਂ ਦੇ ਨਾਲ, ਇਸਦੀ ਅਨੁਮਾਨਿਤ ਲਾਗਤ, ਪ੍ਰਸਤਾਵਿਤ ਖਾਲੂ ਦੀ ਅਲਾਈਨਮੈਂਟ ਜਾਂ ਮੌਜੂਦਾ ਖਾਲੂ ਦੀ ਮੁੜ-ਅਲਾਈਨਮੈਂਟ, ਜਿਵੇਂ ਦਾ ਵੀ ਮਾਮਲਾ ਹੋਵੇ, ਮੇਘੇ ਦੇ ਸਥਾਨ ਅਤੇ ਯੋਜਨਾ ਦੁਆਰਾ ਕਵਰ ਕੀਤੇ ਜਾਣ ਲਈ ਪ੍ਰਸਤਾਵਿਤ ਖੇਤਰ ਦੀ ਇੱਕ ਰੂਪ-ਰੇਖਾ ਨਿਰਧਾਰਤ ਕਰੇਗੀ।

ਸਕੀਮ ਦਾ
ਪ੍ਰਕਾਸ਼ਨ

14. (1) ਇਸ ਭਾਗ ਦੇ ਅਧੀਨ ਹਰ ਸਕੀਮ, ਇਸਦੀ ਤਿਆਰੀ ਤੋਂ ਬਾਅਦ ਜਿੰਨੀ ਜਲਦੀ ਹੋ ਸਕੇ, ਪ੍ਰਕਾਸ਼ਿਤ ਹੋਣ ਦੇ ਚੌਦਾਂ ਦਿਨਾਂ ਦੇ ਅੰਦਰ ਇਸ ਦੇ ਸਬੰਧ ਵਿੱਚ ਇਤਰਾਜ਼ਾਂ ਅਤੇ ਸੁਝਾਅ ਮੰਗਣ ਲਈ ਨਿਰਧਾਰਤ ਰੂਪ ਅਤੇ ਢੰਗ ਨਾਲ ਪ੍ਰਕਾਸ਼ਿਤ ਕੀਤੀ ਜਾਵੇਗੀ।

(2) ਅਜਿਹੇ ਇਤਰਾਜ਼ ਅਤੇ ਸੁਝਾਅ, ਜੇਕਰ ਕੋਈ ਹੋਣ, 'ਤੇ ਵਿਚਾਰ ਕਰਨ ਤੋਂ ਬਾਅਦ, ਡਵੀਜ਼ਨਲ ਨਹਿਰੀ ਅਫਸਰ ਅਜਿਹੇ ਇਤਰਾਜ਼ਾਂ ਅਤੇ ਸੁਝਾਵਾਂ ਦੀ ਪ੍ਰਾਪਤੀ ਦੀ ਮਿਤੀ ਤੋਂ ਚੌਦਾਂ ਦਿਨਾਂ ਦੇ ਅੰਦਰ ਸਕੀਮ ਨੂੰ ਮਨਜ਼ੂਰ, ਇਸ ਵਿਚ ਸੇਧ ਜਾਂ ਅਸਵੀਕਾਰ ਕਰੇਗਾ, ਜਦੋਂ ਤੱਕ ਕਿ ਸੁਪਰਡੈਂਟਿੰਗ ਨਹਿਰੀ ਅਫਸਰ ਦੁਆਰਾ ਇਸ ਮਿਆਦ ਨੂੰ ਉਚਿਤ ਕਾਰਨ ਦਰਸਾ ਕੇ ਵਧਾ ਨਹੀਂ ਦਿੱਤਾ ਜਾਂਦਾ:

ਬਸ਼ਰਤ ਕਿ ਕੁਝ ਮਾਮਲਿਆਂ ਵਿੱਚ, 100 ਏਕੜ ਤੋਂ ਘੱਟ ਜਾਂ ਇਸ ਦੇ ਬਰਾਬਰ ਦੇ ਵਾਹਿਯੋਗ ਕਮਾਂਡ ਏਰੀਆ (ਸੀ.ਸੀ.ਏ.) ਨਾਲ ਮੇਘੇ ਬਣਾਉਣ ਲਈ ਮੁੱਖ ਕੈਨਾਲ ਅਫਸਰ ਤੋਂ ਪੂਰਵ ਪ੍ਰਵਾਨਗੀ ਲਈ ਜਾਵੇਗੀ;

ਬਸ਼ਰਤ ਇਹ ਵੀ ਕਿ ਕੁਝ ਮਾਮਲਿਆਂ ਵਿੱਚ, ਮੁੱਖ ਨਹਿਰ ਜਾਂ ਬ੍ਰਾਂਚ ਨਹਿਰ 'ਤੇ ਨਵਾਂ ਮੇਘਾ ਬਣਾਉਣ ਲਈ ਰਾਜ ਸਰਕਾਰ ਦੀ ਪੂਰਵ ਪ੍ਰਵਾਨਗੀ ਪ੍ਰਾਪਤ ਕੀਤੀ ਜਾਵੇਗੀ।

ਪ੍ਰਵਾਨਗੀ
ਉਪਰੰਤ ਸਕੀਮ
ਦਾ ਪ੍ਰਕਾਸ਼ਨ

15. (1) ਡਵੀਜ਼ਨਲ ਨਹਿਰੀ ਅਧਿਕਾਰੀ, ਜਿੰਨੀ ਛੇਤੀ ਹੋ ਸਕੇ, ਯੋਜਨਾ ਦੇ ਅਸਵੀਕਾਰ ਹੋਣ ਦੇ ਤੱਥ ਜਾਂ ਧਾਰਾ 14 ਦੀ ਉਪ-ਧਾਰਾ (2) ਅਧੀਨ ਉਸ ਦੁਆਰਾ ਪ੍ਰਵਾਨਿਤ ਜਾਂ ਸੇਧੀ ਗਈ ਸਕੀਮ ਦੇ ਵੇਰਵਿਆਂ ਨੂੰ ਨਿਰਧਾਰਤ ਤਰੀਕੇ ਨਾਲ ਪ੍ਰਕਾਸ਼ਿਤ ਕਰੇਗਾ ਅਤੇ ਸ਼ੇਅਰਧਾਰਕਾਂ ਜਾਂ ਜਲ ਉਪਭੋਗਤਾ ਐਸੋਸੀਏਸ਼ਨ ਨੂੰ ਉਸ ਦੁਆਰਾ ਨਿਰਧਾਰਿਤ ਕੀਤੀ ਗਈ ਮਿਆਦ ਦੇ ਅੰਦਰ ਉਨ੍ਹਾਂ ਦੀ ਆਪਣੀ ਲਾਗਤ 'ਤੇ ਇਸ ਨੂੰ ਲਾਗੂ ਕਰਨ ਲਈ ਬੁਲਾਵੇਗਾ। ਅਤੇ ਜੇਕਰ ਸ਼ੇਅਰਧਾਰਕ ਜਾਂ ਜਲ ਉਪਭੋਗਤਾ ਐਸੋਸੀਏਸ਼ਨ ਇਸ ਨੂੰ ਲਾਗੂ ਕਰਨ ਵਿੱਚ ਅਸਫਲ ਰਹਿੰਦੇ ਹਨ, ਤਾਂ ਉਹ ਸਕੀਮ ਦੀ ਉਸਾਰੀ ਜਾਂ ਲਾਗੂ ਕਰਨ ਦਾ ਕੰਮ ਖੁਦ ਕਰੇਗਾ, ਅਤੇ ਸ਼ੇਅਰਧਾਰਕਾਂ ਜਾਂ ਜਲ ਉਪਭੋਗਤਾ ਐਸੋਸੀਏਸ਼ਨ ਤੋਂ ਉਸ ਦੁਆਰਾ ਨਿਰਧਾਰਤ ਕੀਤੇ ਗਏ ਢੰਗ ਅਤੇ ਮਿਆਦ ਵਿੱਚ ਇਸਦੀ ਲਾਗਤ ਦੀ ਵਸੂਲੀ ਕਰੇਗਾ। ਇਸ ਮੰਤਵ ਲਈ ਨਿਸ਼ਚਿਤ ਮਿਆਦ ਦੇ ਅੰਦਰ ਜੇਕਰ ਕੋਈ ਵੀ ਰਕਮ ਅਦਾ ਨਹੀਂ ਕੀਤੀ ਜਾਂਦੀ, ਤਾਂ ਕਲੈਕਟਰ ਦੁਆਰਾ ਭੂਮੀ ਮਾਲੀਆ ਦੇ ਬਕਾਏ ਦੇ ਰੂਪ ਵਿੱਚ ਕੁਤਾਹੀਕਾਰ ਵਿਅਕਤੀ (ਵਿਅਕਤੀਆਂ) ਤੋਂ ਵਸੂਲੀ ਕੀਤੀ ਜਾਵੇਗੀ।

(2) ਇਕ ਅਧਿਕਾਰੀ, ਜੋ ਸਬ-ਡਵੀਜ਼ਨਲ ਕੈਨਾਲ ਅਫਸਰ ਦੇ ਰੈਂਕ ਦੇ ਬਰਾਬਰ ਦਾ ਹੋਵੇਗਾ, ਉਹ ਸਾਈਟ 'ਤੇ ਸਕੀਮ ਦੇ ਲਾਗੂ ਹੋਣ ਦੀ ਜਾਂਚ ਕਰੇਗਾ।

(3) ਜ਼ਮੀਨਦੇਜ਼ ਪਾਈਪਲਾਈਨ ਸਕੀਮ ਦੇ ਮਾਮਲੇ ਵਿੱਚ ਜੇਕਰ ਸ਼ੇਅਰਧਾਰਕ ਜਾਂ ਜਲ ਉਪਭੋਗਤਾ ਐਸੋਸੀਏਸ਼ਨ ਸਕੀਮ ਨੂੰ ਲਾਗੂ ਕਰਨ ਵਿੱਚ ਅਸਫਲ ਰਹਿੰਦੇ ਹਨ, ਤਾਂ ਡਵੀਜ਼ਨਲ ਕੈਨਾਲ ਅਫਸਰ ਪੰਜਾਬ ਲੈਂਡ ਇੰਪਰੂਵਮੈਂਟ ਸਕੀਮਜ਼ ਐਕਟ, 1963 ਦੀ ਧਾਰਾ 14-ਏ ਅਤੇ 14-ਬੀ ਦੇ ਅਨੁਸਾਰ ਪ੍ਰਕਿਰਿਆ ਦੀ ਪਾਲਣਾ ਕਰ ਸਕਦਾ ਹੈ ਅਤੇ ਉਸ ਦੁਆਰਾ ਨਿਰਧਾਰਤ ਕੀਤੇ ਜਾਣ ਵਾਲੇ ਢੰਗ ਅਤੇ ਮਿਆਦ ਵਿੱਚ ਇਸਦੀ ਲਾਗਤ ਦੀ ਸ਼ੇਅਰਧਾਰਕ(ਕਾਂ) ਜਾਂ ਪਾਈ ਉਪਭੋਗਤਾ ਐਸੋਸੀਏਸ਼ਨ ਤੋਂ ਵਸੂਲੀ ਕਰ ਸਕਦਾ ਹੈ। ਜੇਕਰ ਕੋਈ ਵੀ ਰਕਮ ਇਸ ਮੰਤਵ ਲਈ ਨਿਸ਼ਚਿਤ ਸਮੇਂ ਦੇ ਅੰਦਰ ਅਦਾ ਨਹੀਂ ਕੀਤੀ ਜਾਂਦੀ, ਤਾਂ ਕਲੈਕਟਰ ਦੁਆਰਾ ਭੂਮੀ ਮਾਲੀਆ ਦੇ ਬਕਾਏ ਵਜੋਂ ਕੁਤਾਹੀਕਾਰ ਵਿਅਕਤੀ (ਵਿਅਕਤੀਆਂ) ਤੋਂ ਵਸੂਲੀ ਕੀਤੀ ਜਾਵੇਗੀ।

ਅਪੀਲ ਅਤੇ
ਸੰਸ਼ੋਧਨ

16. ਧਾਰਾ 14 ਦੀ ਉਪ-ਧਾਰਾ (2) ਅਧੀਨ ਡਵੀਜ਼ਨਲ ਕੈਨਾਲ ਅਫਸਰ ਦੇ ਫੈਸਲੇ ਦੇ ਵਿਰੁੱਧ ਇੱਕ ਅਪੀਲ ਧਾਰਾ 15 ਅਧੀਨ ਸਕੀਮ ਦੇ ਪ੍ਰਕਾਸ਼ਨ ਦੀ ਮਿਤੀ ਤੋਂ ਤੀਹ ਦਿਨਾਂ ਦੇ ਅੰਦਰ ਸੁਪਰਡੈਂਟ ਕੈਨਾਲ ਅਫਸਰ ਕੋਲ ਭੇਜੀ ਜਾਵੇਗੀ ਜਿਸਦਾ ਫੈਸਲਾ ਅੰਤਿਮ ਹੋਵੇਗਾ:

ਬਸਰਤੇ ਕਿ ਅਜਿਹਾ ਕੋਈ ਹੁਕਮ ਵਿਅਕਤੀ(ਵਿਅਕਤੀਆਂ) ਨੂੰ ਸੁਣਵਾਈ ਦਾ ਮੌਕਾ ਦਿੱਤੇ ਬਿਨਾਂ ਨਹੀਂ ਕੀਤਾ ਜਾਵੇਗਾ ਅਤੇ ਡਵੀਜ਼ਨਲ ਕੈਨਾਲ ਅਫਸਰ ਦੇ ਹੁਕਮਾਂ 'ਤੇ ਸਧਾਰਣ ਢੰਗ ਨਾਲ ਰੋਕ ਨਹੀਂ ਲਗਾਈ ਜਾਵੇਗੀ।

ਭੂਮੀ
ਅਧਿਗ੍ਰਹਿਣ ਦਾ
ਨੋਟਿਸ

17. (1) ਡਵੀਜ਼ਨਲ ਕੈਨਾਲ ਅਫਸਰ ਜਾਂ ਤਾਂ ਆਪਣੀ ਮਰਜ਼ੀ ਨਾਲ ਜਾਂ ਸ਼ੇਅਰਧਾਰਕ ਦੀ ਅਰਜ਼ੀ 'ਤੇ, ਯੋਜਨਾ ਦੇ ਲਾਗੂ ਕਰਨ ਲਈ ਲੋੜੀਂਦੀ ਕੋਈ ਵੀ ਭੂਮੀ ਅਧਿਗ੍ਰਹਿਣ ਕਰਨ ਦੇ ਆਪਣੇ ਇਰਾਦੇ ਦਾ ਨੋਟਿਸ ਪ੍ਰਕਾਸ਼ਿਤ ਕਰ ਸਕਦਾ ਹੈ।

(2) ਉਪ-ਧਾਰਾ (1) ਅਧੀਨ ਅਧਿਸੂਚਿਤ ਜ਼ਮੀਨ ਵਿੱਚ ਦਿਲਚਸਪੀ ਰੱਖਣ ਵਾਲਾ ਕੋਈ ਵੀ ਵਿਅਕਤੀ, ਇਸ ਦੇ ਪ੍ਰਕਾਸ਼ਨ ਤੋਂ 21 ਦਿਨਾਂ ਦੇ ਅੰਦਰ, ਉਸ ਦੇ ਅਧਿਕਾਰਾਂ ਦੀ ਪ੍ਰਸਤਾਵਿਤ ਪ੍ਰਾਪਤੀ ਲਈ ਆਪਣੇ ਇਤਰਾਜ਼ਾਂ ਨੂੰ ਦਰਸਾਉਂਦੇ ਹੋਏ, ਡਵੀਜ਼ਨਲ ਕੈਨਾਲ ਅਫਸਰ ਨੂੰ ਅਰਜ਼ੀ ਦੇ ਸਕਦਾ ਹੈ।

(3) ਇਤਰਾਜ਼ਾਂ 'ਤੇ ਵਿਚਾਰ ਕਰਨ ਤੋਂ ਬਾਅਦ, ਡਵੀਜ਼ਨਲ ਕੈਨਾਲ ਅਫਸਰ ਸ਼ੇਅਰਧਾਰਕਾਂ ਦੀ ਤਰਫੋਂ ਲੋੜੀਂਦੀ ਜ਼ਮੀਨ ਦਾ ਕਬਜ਼ਾ ਲੈਣ ਲਈ ਅੱਗੇ ਵਧ ਸਕਦਾ ਹੈ।

(4) ਭੂਮੀ ਅਧਿਗ੍ਰਹਿਣ, ਮੁੜ ਵਸੋਬਾ ਅਤੇ ਮੁੜ ਵਸੋਬਾ ਐਕਟ, 2013 ਵਿੱਚ ਨਿਰਪੱਖ ਮੁਆਵਜ਼ੇ ਅਤੇ ਪਾਰਦਰਸ਼ਤਾ ਦੇ ਅਧਿਕਾਰ ਦੇ ਤਹਿਤ ਨਿਰਧਾਰਤ ਸਿਧਾਂਤਾਂ 'ਤੇ ਡਵੀਜ਼ਨਲ ਕੈਨਾਲ ਅਫਸਰ ਦੁਆਰਾ ਮੁਆਵਜ਼ਾ ਨਿਰਧਾਰਤ ਕੀਤਾ ਜਾਵੇਗਾ, ਜੋ ਸਕੀਮ ਦੇ ਅਧੀਨ ਵਾਹਿਯੋਗ ਕਮਾਂਡ ਖੇਤਰ ਦੇ ਅਨੁਪਾਤ ਵਿੱਚ ਸ਼ੇਅਰਧਾਰਕਾਂ ਦੁਆਰਾ ਭੁਗਤਾਨਯੋਗ ਹੋਵੇਗਾ ਜੋ ਉਹਨਾਂ ਵਿੱਚੋਂ ਹਰੇਕ ਦੁਆਰਾ ਅਜਿਹੇ ਅਧਿਗ੍ਰਹਿਣ ਲਈ ਕਿਸੇ ਵੀ ਜ਼ਮੀਨ ਦੇ ਮਾਲਕ ਜਾਂ ਕਬਜ਼ਾ ਕਰਨ ਵਾਲੇ ਲਈ ਰੱਖਿਆ ਗਿਆ ਹੈ ਅਤੇ ਭੁਗਤਾਨ ਵਿੱਚ ਅਸਫਲ ਰਹਿਣ 'ਤੇ, ਮੁਆਵਜ਼ੇ ਦੀ ਰਕਮ ਭੂਮੀ ਮਾਲੀਏ ਦੇ ਬਕਾਏ ਵਜੋਂ ਵਸੂਲੀਯੋਗ ਹੋਵੇਗੀ।

(5) ਮੁਆਵਜ਼ੇ ਦੇ ਸਬੰਧ ਵਿੱਚ ਡਵੀਜ਼ਨਲ ਕੈਨਾਲ ਅਫਸਰ ਦੇ ਹੁਕਮ ਤੋਂ ਪ੍ਰਭਾਵਤ ਕੋਈ ਵੀ ਵਿਅਕਤੀ, ਆਦੇਸ਼ ਪਾਸ ਹੋਣ ਤੋਂ ਤੀਹ ਦਿਨਾਂ ਦੇ ਅੰਦਰ ਸੁਪਰਡੈਂਟ ਕੈਨਾਲ ਅਫਸਰ ਕੋਲ ਅਪੀਲ ਕਰ ਸਕਦਾ ਹੈ, ਜਿਸਦਾ ਫ਼ੈਸਲਾ ਅੰਤਿਮ ਹੋਵੇਗਾ।

ਸ਼ੇਅਰਧਾਰਕਾਂ ਤੋਂ
ਲਾਗਤ ਦੀ
ਵਸੂਲੀ

18. ਧਾਰਾ 15 ਦੀ ਉਪ-ਧਾਰਾ (1) ਦੇ ਤਹਿਤ ਨੋਟਿਸ ਵਿੱਚ ਦਰਸਾਈ ਗਈ ਮਿਆਦ ਦੇ ਅੰਦਰ ਕੰਮ ਨੂੰ ਪੂਰਾ ਕਰਨ ਵਿੱਚ ਕਿਸੇ ਵੀ ਸ਼ੇਅਰਧਾਰਕ(ਸ਼ੇਅਰਧਾਰਕਾਂ) ਦੀ ਅਸਫਲਤਾ 'ਤੇ, ਡਵੀਜ਼ਨਲ ਕੈਨਾਲ ਅਫਸਰ ਖੁਦ ਕੰਮ ਨੂੰ ਪੂਰਾ ਕਰਨ ਲਈ ਅੱਗੇ ਵਧ ਸਕਦਾ ਹੈ ਅਤੇ ਅਜਿਹੇ ਸ਼ੇਅਰਧਾਰਕਾਂ ਦੁਆਰਾ ਰੱਖੀ ਗਈ ਸਕੀਮ ਅਧੀਨ ਵਾਹਿਯੋਗ ਕਮਾਂਡ ਖੇਤਰ ਦੇ ਅਨੁਪਾਤ ਵਿੱਚ ਲਾਗਤ ਜ਼ਮੀਨੀ ਮਾਲੀਏ ਦੇ ਬਕਾਏ ਵਜੋਂ ਸ਼ੇਅਰਧਾਰਕਾਂ ਤੋਂ ਵਸੂਲੀਯੋਗ ਹੋਵੇਗਾ।

ਖਾਲੂ ਦੀ ਸਾਂਭ
ਸੰਭਾਲ ਲਈ
ਨਿਰਦੇਸ਼

19. ਸਕੀਮ ਦੇ ਲਾਗੂ ਹੋਣ 'ਤੇ, ਡਵੀਜ਼ਨਲ ਕੈਨਾਲ ਅਫਸਰ ਲਿਖਤੀ ਰੂਪ ਵਿੱਚ ਮੰਗ ਕਰਕੇ, ਸ਼ੇਅਰਧਾਰਕਾਂ ਨੂੰ ਖਾਲੂ ਨੂੰ ਸੰਭਾਲਣ ਅਤੇ ਉਨ੍ਹਾਂ ਦੀ ਸਾਂਭ-ਸੰਭਾਲ ਕਰਨ ਲਈ ਨਿਰਦੇਸ਼ ਦੇਵੇਗਾ ਅਤੇ ਸ਼ੇਅਰਧਾਰਕਾਂ ਦੁਆਰਾ ਇਸ ਨਿਰਦੇਸ਼ ਦੀ ਪਾਲਣਾ ਕਰਨ ਵਿੱਚ ਅਸਫਲ ਰਹਿਣ 'ਤੇ, ਉਹ ਸ਼ੇਅਰਧਾਰਕਾਂ 'ਤੇ ਖਾਲੂ ਦੇ ਰੱਖ-ਰਖਾਅ ਲਈ ਉਹਨਾਂ ਦੁਆਰਾ ਰੱਖੀ ਗਈ ਸਕੀਮ ਦੇ ਤਹਿਤ ਵਾਹਿਯੋਗ ਕਮਾਂਡ ਖੇਤਰ ਦੇ ਅਨੁਪਾਤ ਵਿੱਚ ਖਰਚੇ ਦਾ ਪ੍ਰਬੰਧ ਕਰੇਗਾ ਅਤੇ ਇਹ ਭੌ-ਮਾਲੀਏ ਦੇ ਬਕਾਏ ਦੇ ਰੂਪ ਵਿੱਚ ਵਸੂਲੀਯੋਗ ਹੋਵੇਗੀ।

ਢਾਹੇ ਗਏ ਜਾਂ
ਬਦਲੇ ਗਏ
ਖਾਲੂ ਦੀ ਪੁਨਰ-
ਬਹਾਲੀ।

20. (1) ਜੇਕਰ ਕੋਈ ਵਿਅਕਤੀ ਕਿਸੇ ਖਾਲੂ ਜਾਂ ਅਸਥਾਈ ਖਾਲੂ ਨੂੰ ਢਾਹੁੰਦਾ ਹੈ, ਬਦਲਦਾ ਹੈ, ਵੱਡਾ ਕਰਦਾ ਹੈ ਜਾਂ ਰੁਕਾਵਟ ਪਾਉਂਦਾ ਹੈ ਜਾਂ ਉਸ ਨੂੰ ਕੋਈ ਨੁਕਸਾਨ ਪਹੁੰਚਾਉਂਦਾ ਹੈ, ਤਾਂ ਇਸ ਨਾਲ ਪ੍ਰਭਾਵਿਤ ਕੋਈ ਵੀ ਵਿਅਕਤੀ ਸਬ-ਡਵੀਜ਼ਨਲ ਕੈਨਾਲ ਅਫਸਰ ਨੂੰ ਇਸਦੀ ਅਸਲ ਸਥਿਤੀ ਵਿੱਚ ਬਹਾਲ ਕਰਨ ਲਈ ਨਿਰਦੇਸ਼ ਦੇਣ ਲਈ ਬਿਨੈ-ਪੱਤਰ ਦੇ ਸਕਦਾ ਹੈ।

(2) ਬਿਨੈ-ਪੱਤਰ ਪ੍ਰਾਪਤ ਹੋਣ 'ਤੇ ਜਾਂ ਉਪ-ਧਾਰਾ (1) ਦੇ ਅਧੀਨ, ਸਬ-ਡਵੀਜ਼ਨਲ ਕੈਨਾਲ ਅਫਸਰ, ਅਜਿਹੀ ਜਾਂਚ ਕਰਨ ਤੋਂ ਬਾਅਦ, ਜਿਵੇਂ ਉਹ ਉਚਿਤ ਸਮਝੇ, ਇਸ ਤਰ੍ਹਾਂ ਢਾਹੁਣ, ਬਦਲਣ, ਵਿਸਥਾਰ ਕਰਨ, ਰੁਕਾਵਟ ਪਾਉਣ ਜਾਂ ਨੁਕਸਾਨ ਪਹੁੰਚਾਉਣ ਲਈ ਜ਼ਿੰਮੇਵਾਰ ਪਾਏ ਗਏ ਵਿਅਕਤੀ ਨੂੰ ਲਿਖਤੀ ਨੋਟਿਸ ਦੇ ਕੇ, ਉਸਦੇ ਖਰਚੇ ਤੇ, ਖਾਲੂ ਜਾਂ ਅਸਥਾਈ ਖਾਲੂ ਨੂੰ ਇਸਦੀ ਅਸਲ ਸਥਿਤੀ ਵਿਚ ਚੰਦਾਂ

- ਦਿਨਾਂ ਤੋਂ ਘੱਟ ਸਮੇਂ ਦੇ ਅੰਦਰ ਬਹਾਲ ਕਰਵਾਏਗਾ, ਜਿਵੇਂ ਕਿ ਨੋਟਿਸ ਵਿਚ ਸਪੱਸ਼ਟ ਕੀਤਾ ਜਾਵੇਗਾ।
- (3) ਜੇਕਰ ਅਜਿਹਾ ਵਿਅਕਤੀ ਸਬ-ਡਵੀਜ਼ਨਲ ਕੈਨਾਲ ਅਫਸਰ ਦੀ ਤਸੱਲੀ ਅਨੁਸਾਰ ਉਪ-ਧਾਰਾ (2) ਅਧੀਨ ਉਸ ਨੂੰ ਦਿੱਤੇ ਨੋਟਿਸ ਵਿੱਚ ਦਰਸਾਏ ਗਏ ਸਮੇਂ ਦੇ ਅੰਦਰ ਖਾਲੂ ਜਾਂ ਅਸਥਾਈ ਖਾਲੂ ਨੂੰ ਇਸਦੀ ਅਸਲ ਸਥਿਤੀ ਵਿੱਚ ਬਹਾਲ ਕਰਨ ਵਿਚ ਅਸਫਲ ਰਹਿੰਦਾ ਹੈ, ਤਾਂ, ਸਬ-ਡਵੀਜ਼ਨਲ ਕੈਨਾਲ ਅਫਸਰ ਖਾਲੂ ਜਾਂ ਅਸਥਾਈ ਖਾਲੂ ਨੂੰ ਇਸਦੀ ਅਸਲ ਸਥਿਤੀ ਵਿੱਚ ਬਹਾਲ ਕਰਨ ਦਾ ਕਾਰਨ ਬਣ ਸਕਦਾ ਹੈ ਅਤੇ ਕੁਤਾਹੀਕਾਰ ਵਿਅਕਤੀ ਤੋਂ ਅਜਿਹੀ ਬਹਾਲੀ ਦੇ ਸਬੰਧ ਵਿੱਚ ਆਈ ਲਾਗਤ ਦੀ ਵਸੂਲੀ ਕਰ ਸਕਦਾ ਹੈ। ਸਬ-ਡਵੀਜ਼ਨਲ ਕੈਨਾਲ ਅਫਸਰ, ਜੁਰਮਾਨੇ ਦੇ ਰੂਪ ਵਿੱਚ, ਡਿਫਾਲਟਰ ਵਿਅਕਤੀ ਤੋਂ ਪੰਜ ਹਜ਼ਾਰ ਰੁਪਏ ਤੱਕ ਦੀ ਰਕਮ ਦੀ ਵਸੂਲੀ ਕਰਨ ਦਾ ਹੁਕਮ ਦੇ ਸਕਦਾ ਹੈ। ਜੇਕਰ ਜੁਰਮਾਨਾ ਅਦਾ ਨਹੀਂ ਕੀਤਾ ਜਾਂਦਾ ਹੈ, ਤਾਂ ਇਹ ਭੂਮੀ ਮਾਲੀਏ ਦੇ ਬਕਾਏ ਵਜੋਂ ਵਸੂਲੀਯੋਗ ਹੋਵੇਗਾ।
- (4) ਸਬ-ਡਵੀਜ਼ਨਲ ਕੈਨਾਲ ਅਫਸਰ ਦੇ ਹੁਕਮਾਂ ਤੋਂ ਪ੍ਰਭਾਵਿਤ ਕੋਈ ਵੀ ਵਿਅਕਤੀ ਅਜਿਹਾ ਹੁਕਮ ਪਾਸ ਹੋਣ ਤੋਂ ਤੀਹ ਦਿਨਾਂ ਦੇ ਅੰਦਰ-ਅੰਦਰ ਡਵੀਜ਼ਨਲ ਕੈਨਾਲ ਅਫਸਰ ਅੱਗੇ ਅਪੀਲ ਕਰ ਸਕਦਾ ਹੈ, ਜਿਸ ਦਾ ਅਜਿਹੀ ਅਪੀਲ 'ਤੇ ਫ਼ੈਸਲਾ ਅੰਤਿਮ ਹੋਵੇਗਾ।
- (5) ਡਵੀਜ਼ਨਲ ਕੈਨਾਲ ਅਫਸਰ ਦੁਆਰਾ ਇਸ ਮੰਤਵ ਲਈ ਨਿਰਧਾਰਿਤ ਕੀਤੀ ਗਈ ਮਿਆਦ ਦੇ ਅੰਦਰ ਅਦਾਇਗੀ ਨਾ ਕੀਤੀ ਗਈ ਕੋਈ ਵੀ ਰਕਮ ਭੂਮੀ ਮਾਲੀਆ ਦੇ ਬਕਾਏ ਵਜੋਂ ਵਸੂਲ ਕੀਤੀ ਜਾ ਸਕਦੀ ਹੈ।

ਸਿਵਲ
ਅਦਾਲਤ ਦੇ
ਅਧਿਕਾਰ ਖੇਤਰ
'ਤੇ ਪਾਬੰਦੀ

21. ਮੌਜੂਦਾ ਸਮੇਂ ਇਸ ਐਕਟ ਜਾਂ ਕਿਸੇ ਹੋਰ ਕਾਨੂੰਨ ਵਿੱਚ ਕੁਝ ਵੀ ਸ਼ਾਮਲ ਹੋਣ ਦੇ ਬਾਵਜੂਦ, ਕਿਸੇ ਵੀ ਸਿਵਲ ਅਦਾਲਤ ਨੂੰ ਧਾਰਾ 13 ਤੋਂ 20 ਦੇ ਅਧੀਨ ਆਉਂਦੇ ਮਾਮਲਿਆਂ ਨਾਲ ਸਬੰਧਤ ਕੋਈ ਸਵਾਲ ਜਾਂ ਫੈਸਲਾ ਕਰਨ ਦਾ ਅਧਿਕਾਰ ਨਹੀਂ ਹੋਵੇਗਾ।

ਭਾਗ IV

ਜਲ ਦੀ ਸਪਲਾਈ

ਲਿਖਤੀ
ਇਕਰਾਰਨਾਮੇ
ਦੀ ਅਣਹੋਂਦ
ਵਿੱਚ ਜਲ ਦੀ
ਸਪਲਾਈ
ਨਿਯਮਾਂ ਦੇ
ਅਧੀਨ ਹੋਵੇਗੀ।
ਪਾਣੀ ਦੀ
ਸਪਲਾਈ ਅਤੇ
ਮੁਆਵਜ਼ਾ ਰੋਕਣ
ਦੀ ਸ਼ਕਤੀ।

22. ਰਾਜ ਸਰਕਾਰ ਸਿੰਚਾਈ ਤੋਂ ਇਲਾਵਾ ਹੋਰ ਉਦੇਸ਼ਾਂ ਲਈ ਨਹਿਰੀ ਪਾਣੀ ਦੀ ਸਪਲਾਈ ਦੀ ਇਜਾਜ਼ਤ ਦੇ ਸਕਦੀ ਹੈ। ਲਿਖਤੀ ਇਕਰਾਰਨਾਮੇ ਦੀ ਅਣਹੋਂਦ ਵਿੱਚ, ਨਹਿਰੀ ਪਾਣੀ ਦੀ ਹਰ ਸਪਲਾਈ ਨੂੰ ਸਰਕਾਰ ਦੁਆਰਾ ਸੂਚਿਤ ਕੀਤੇ ਰੇਟਾਂ ਅਤੇ ਨਿਯਮਾਂ ਦੁਆਰਾ ਨਿਰਧਾਰਤ ਸ਼ਰਤਾਂ ਦੇ ਅਧੀਨ ਦਿੱਤਾ ਗਿਆ ਮੰਨਿਆ ਜਾਵੇਗਾ।

23. (1) ਡਵੀਜ਼ਨਲ ਕਨਾਲ ਅਫਸਰ ਹੇਠ ਲਿਖੇ ਮਾਮਲਿਆਂ ਵਿੱਚ ਸਮੇਂ-ਸਮੇਂ 'ਤੇ ਨਿਸ਼ਚਿਤ ਸਮੇਂ ਦੇ ਅੰਦਰ ਕਿਸੇ ਵੀ ਜਲ-ਮਾਰਗ, ਜਾਂ ਕਿਸੇ ਵਿਅਕਤੀ (ਵਿਅਕਤੀਆਂ) ਨੂੰ ਪਾਣੀ ਦੀ ਸਪਲਾਈ ਬੰਦ ਕਰ ਸਕਦਾ ਹੈ, ਅਰਥਾਤ:-

- ਜਦੋਂ ਵੀ ਸਮਰੱਥ ਅਥਾਰਟੀ ਦੁਆਰਾ ਅਤੇ ਸੁਪਰਡੈਂਟਿੰਗ ਕਨਾਲ ਅਫਸਰ ਦੀ ਪਿਛਲੀ ਮਨਜ਼ੂਰੀ ਨਾਲ ਕਿਸੇ ਕੰਮ ਨੂੰ ਪੂਰਾ ਕਰਨ ਦੇ ਉਦੇਸ਼ ਲਈ ਅਜਿਹੀ ਸਪਲਾਈ ਨੂੰ ਰੋਕਣਾ ਜ਼ਰੂਰੀ ਹੋਵੇ;
- ਜਦੋਂ ਵੀ ਅਤੇ ਜਦੋਂ ਤੱਕ ਕਿਸੇ ਵੀ ਜਲ-ਮਾਰਗ ਦੀ ਅਜਿਹੀ ਸਹੀ ਰਿਵਾਇਤੀ ਮੁਰੰਮਤ ਵਿੱਚ ਸਾਂਭ-ਸੰਭਾਲ ਨਹੀਂ ਕੀਤੀ ਜਾਂਦੀ ਤਾਂ ਜੋ ਪਾਣੀ ਦੀ ਬਰਬਾਦੀ ਨੂੰ ਰੋਕਿਆ ਜਾ ਸਕੇ, ਅਤੇ
- ਜਦੋਂ ਵੀ ਪਾਣੀ ਦੀ ਵਰਤੋਂ ਉਸ ਮਕਸਦ ਲਈ ਨਹੀਂ ਕੀਤੀ ਜਾਂਦੀ ਜਿਸ ਲਈ ਇਹ ਸਪਲਾਈ ਕੀਤਾ ਜਾ ਰਿਹਾ ਸੀ।

(2) ਰਾਜ ਸਰਕਾਰ ਦੇ ਨਿਯੰਤਰਣ ਤੋਂ ਬਾਹਰ ਕਿਸੇ ਕਾਰਨ ਕਰਕੇ ਜਾਂ ਨਹਿਰ ਵਿੱਚ ਕਿਸੇ ਵੀ ਮੁਰੰਮਤ, ਤਬਦੀਲੀ ਜਾਂ ਵਾਧੇ ਦੇ ਕਾਰਨ, ਜਾਂ ਇਸ ਵਿੱਚ ਪਾਣੀ ਦੇ ਉਚਿਤ ਵਹਾਅ ਨੂੰ ਨਿਯਮਤ ਕਰਨ ਲਈ ਚੁੱਕੇ ਗਏ ਕਦਮ, ਜਾਂ ਡਵੀਜ਼ਨਲ ਕਨਾਲ ਅਫਸਰ ਦੁਆਰਾ ਜ਼ਰੂਰੀ ਸਮਝੇ ਜਾਣ ਤੇ ਸਿੰਚਾਈ ਦੇ ਸਥਾਪਿਤ ਮਾਰਗ ਨੂੰ ਕਾਇਮ ਰੱਖਣ ਲਈ, ਨਹਿਰ ਵਿੱਚ ਪਾਣੀ ਦੀ ਅਸਫਲਤਾ ਜਾਂ

ਰੁਕਾਵਟ ਜਾਂ ਕਮੀ ਦੇ ਕਾਰਨ ਹੋਏ ਨੁਕਸਾਨ ਦੇ ਸਬੰਧ ਵਿੱਚ ਰਾਜ ਸਰਕਾਰ ਦੇ ਵਿਰੁੱਧ ਮੁਆਵਜ਼ੇ ਲਈ ਕੋਈ ਦਾਅਵਾ ਨਹੀਂ ਕੀਤਾ ਜਾਵੇਗਾ; ਪਰ ਸਿੰਚਾਈ ਲਈ ਪਾਣੀ ਦੇ ਬੰਦ ਹੋਣ ਕਾਰਨ ਅਜਿਹੇ ਨੁਕਸਾਨ ਦਾ ਸਾਹਮਣਾ ਕਰਨ ਵਾਲੇ ਵਿਅਕਤੀ ਪਾਣੀ ਦੀ ਵਰਤੋਂ ਲਈ ਭੁਗਤਾਨ ਯੋਗ ਵਾਟਰ ਸੈਂਸ ਦੀ ਮੁਆਫੀ ਦਾ ਦਾਅਵਾ ਕਰ ਸਕਦੇ ਹਨ ਜਿਵੇਂ ਕਿ ਰਾਜ ਸਰਕਾਰ ਦੁਆਰਾ ਅਧਿਕਾਰਤ ਹੈ।

(3) ਜਦੋਂ ਨਹਿਰ ਦਾ ਪਾਣੀ ਕੇਵਲ ਇੱਕ ਫਸਲ ਦੀ ਸਿੰਚਾਈ ਲਈ ਸਪਲਾਈ ਕੀਤਾ ਜਾਂਦਾ ਹੈ, ਤਾਂ ਅਜਿਹੇ ਪਾਣੀ ਦੀ ਵਰਤੋਂ ਕਰਨ ਦੀ ਇਜਾਜ਼ਤ ਉਦੋਂ ਤੱਕ ਜਾਰੀ ਰੱਖੀ ਜਾਵੇਗੀ ਜਦੋਂ ਤੱਕ ਉਹ ਫਸਲ ਪੱਕਣ 'ਤੇ ਨਹੀਂ ਆ ਜਾਂਦੀ, ਪਰ ਜੇਕਰ ਇਕ ਸਾਲ ਦੇ ਅੰਦਰ ਇਕੋ ਜ਼ਮੀਨ 'ਤੇ ਉਗਾਈਆਂ ਜਾਣ ਵਾਲੀਆਂ ਦੋ ਜਾਂ ਦੋ ਤੋਂ ਵੱਧ ਫਸਲਾਂ ਦੀ ਸਿੰਚਾਈ ਲਈ ਸਪਲਾਈ ਕੀਤੀ ਜਾਣੀ ਹੋਵੇ, ਅਜਿਹੀ ਇਜਾਜ਼ਤ ਸਿੰਚਾਈ ਦੇ ਸ਼ੁਰੂ ਹੋਣ ਤੋਂ ਇੱਕ ਸਾਲ ਲਈ ਜਾਰੀ ਰੱਖਣ ਲਈ ਰੋਕੀ ਜਾਵੇਗੀ ਅਤੇ ਅਜਿਹੀਆਂ ਫਸਲਾਂ 'ਤੇ ਲਾਗੂ ਕਰਨ ਦੀ ਇਜਾਜ਼ਤ ਹੋਵੇਗੀ ਜੇ ਉਸ ਸਾਲ ਦੇ ਅੰਦਰ ਪੱਕੀਆਂ ਹੋਣ।

(4) ਜੇਕਰ ਨਹਿਰੀ ਪਾਣੀ ਦੀ ਸਪਲਾਈ ਲਈ ਕੋਈ ਲਿਖਤੀ ਇਕਰਾਰਨਾਮਾ ਜਾਂ ਸਮਝੌਤਾ ਕੀਤਾ ਗਿਆ ਹੈ ਜਿਸ ਵਿੱਚ ਮਿਆਦ ਦਾ ਵਿਸ਼ੇਸ਼ ਤੌਰ 'ਤੇ ਜ਼ਿਕਰ ਨਹੀਂ ਕੀਤਾ ਗਿਆ ਹੈ, ਤਾਂ ਇਹ ਇੱਕ ਸਾਲ ਲਈ ਕੀਤਾ ਗਿਆ ਮੰਨਿਆ ਜਾਵੇਗਾ ਜਦੋਂ ਤੱਕ ਅਜਿਹਾ ਇਕਰਾਰਨਾਮਾ ਜਾਂ ਸਮਝੌਤਾ ਕਿਸੇ ਹੋਰ ਸਾਲ ਲਈ ਨਵਿਆਇਆ ਨਹੀਂ ਜਾਂਦਾ:

ਬਸ਼ਰਤ ਕਿ ਇਸ ਐਕਟ ਦੇ ਸ਼ੁਰੂ ਹੋਣ ਤੋਂ ਪਹਿਲਾਂ ਲਾਗੂ ਕੀਤਾ ਗਿਆ ਇਕਰਾਰਨਾਮਾ ਜਾਂ ਸਮਝੌਤਾ, ਅਜਿਹੇ ਇਕਰਾਰਨਾਮੇ ਜਾਂ ਸਮਝੌਤੇ ਵਿਚ ਦੱਸੇ ਗਏ ਸਮੇਂ ਲਈ ਜਾਰੀ ਰਹੇਗਾ।

(5) ਕੋਈ ਵੀ ਵਿਅਕਤੀ, ਜੋ ਕਿਸੇ ਵੀ ਨਹਿਰ, ਜਾਂ ਕਿਸੇ ਵੀ ਨਹਿਰ ਨਾਲ ਸਬੰਧਤ ਕਿਸੇ ਵੀ ਕੰਮ, ਇਮਾਰਤ ਜਾਂ ਜ਼ਮੀਨ ਦੇ ਪਾਣੀ ਦੀ ਵਰਤੋਂ ਕਰਨ ਦਾ ਹੱਕਦਾਰ ਹੈ, ਸੁਪਰਡੈਂਟਿੰਗ ਕਨਾਲ ਅਫਸਰ ਦੀ ਆਗਿਆ ਤੋਂ ਬਿਨਾਂ, ਅਜਿਹੀ ਵਰਤੋਂ ਦੇ ਆਪਣੇ ਅਧਿਕਾਰ ਨੂੰ ਵੇਚ ਜਾਂ ਸਬਲੇਟ ਜਾਂ ਹੋਰ ਤਬਦੀਲ ਨਹੀਂ ਕਰੇਗਾ:

ਬਸ਼ਰਤ ਕਿ ਉਪਰੋਕਤ ਉਪਬੰਧ ਅਜਿਹੇ ਕਾਸ਼ਤਕਾਰੀ ਕਿਰਾਏਦਾਰ ਦੁਆਰਾ ਰੱਖੀ ਗਈ ਮਾਲਕ ਦੀ ਜ਼ਮੀਨ ਦੀ ਸਿੰਚਾਈ ਲਈ ਪਾਣੀ ਦੀ ਸਪਲਾਈ ਦੀ ਕਿਰਾਏਦਾਰ ਦੁਆਰਾ ਵਰਤੋਂ 'ਤੇ ਲਾਗੂ ਨਹੀਂ ਹੋਵੇਗਾ:

ਬਸ਼ਰਤ ਹੋਰ ਕਿ ਅਜਿਹੀ ਜਾਇਦਾਦ ਨੂੰ ਨਹਿਰੀ ਪਾਣੀ ਦੀ ਸਪਲਾਈ ਲਈ ਰਾਜ ਸਰਕਾਰ ਅਤੇ ਕਿਸੇ ਵੀ ਅਚੱਲ ਸੰਪਤੀ ਦੇ ਮਾਲਕ ਜਾਂ ਕਬਜ਼ਾ ਕਰਨ ਵਾਲੇ ਵਿਚਕਾਰ ਕੀਤੇ ਗਏ ਸਾਰੇ ਇਕਰਾਰਨਾਮੇ, ਤਬਾਦਲਾਯੋਗ ਹੋਣਗੇ, ਅਤੇ ਜਦੋਂ ਵੀ ਅਜਿਹੀ ਜਾਇਦਾਦ ਦਾ ਤਬਾਦਲਾ ਕੀਤਾ ਜਾਵੇਗਾ ਤਾਂ ਨਹਿਰੀ ਪਾਣੀ ਦੀ ਸਪਲਾਈ ਦਾ ਤਬਾਦਲਾ ਹੋਇਆ ਸਮਝਿਆ ਜਾਵੇਗਾ।

(6) ਇਕ ਨਹਿਰ ਦੇ ਪਾਣੀ ਦੀ ਵਰਤੋਂ ਦਾ ਕੋਈ ਅਧਿਕਾਰ ਸੀਮਾ ਐਕਟ, 1963, ਭਾਗ IV ਦੇ ਤਹਿਤ ਨਹੀਂ ਦਿੱਤਾ ਜਾਵੇਗਾ ਅਤੇ ਨਾ ਹੀ ਦਿੱਤਾ ਗਿਆ ਮੰਨਿਆ ਜਾਵੇਗਾ, ਅਤੇ ਨਾ ਹੀ ਰਾਜ ਸਰਕਾਰ ਲਿਖਤੀ ਰੂਪ ਵਿੱਚ ਇੱਕ ਇਕਰਾਰਨਾਮੇ ਦੀਆਂ ਸ਼ਰਤਾਂ ਤੋਂ ਇਲਾਵਾ ਕਿਸੇ ਵਿਅਕਤੀ ਨੂੰ ਪਾਣੀ ਦੀ ਸਪਲਾਈ ਕਰਨ ਲਈ ਪਾਬੰਦ ਹੋਵੇਗੀ।

(7) ਜਿੱਥੇ ਸਪਲਾਈ ਕਿਸੇ ਇਕਰਾਰਨਾਮੇ ਜਾਂ ਸਮਝੌਤੇ ਦੇ ਤਹਿਤ ਕਿਸੇ ਖਾਸ ਉਦੇਸ਼ ਲਈ ਕੀਤੀ ਜਾਂਦੀ ਹੈ, ਤਾਂ ਡਵੀਜ਼ਨਲ ਕਨਾਲ ਅਫਸਰ ਸਬੰਧਤ ਵਿਅਕਤੀ ਨੂੰ ਨੋਟਿਸ ਅਤੇ ਉਸ ਨੂੰ ਸੁਣਵਾਈ ਦਾ ਮੌਕਾ ਦੇਣ ਤੋਂ ਬਾਅਦ, ਇਕਰਾਰਨਾਮੇ ਜਾਂ ਸਮਝੌਤੇ ਦੀ ਉਲੰਘਣਾ ਜਾਂ ਰਾਜ ਸਰਕਾਰ ਦੁਆਰਾ ਜਨਤਕ ਉਦੇਸ਼ਾਂ ਲਈ ਪਾਣੀ ਦੀ ਲੋੜ ਦੇ ਆਧਾਰ 'ਤੇ, ਅਜਿਹੀ ਸਪਲਾਈ ਨੂੰ ਰੋਕ ਸਕਦਾ ਹੈ।

ਭਾਗ V

ਪਾਣੀ ਦੀਆਂ ਦਰਾਂ

ਅਣਅਧਿਕਾਰਤ
ਤੌਰ 'ਤੇ ਵਰਤੋਂ
ਕਰਨ ਵਾਲੇ

24. ਜੇਕਰ ਨਹਿਰ ਰਾਹੀਂ ਸਪਲਾਈ ਕੀਤੇ ਜਾਣ ਵਾਲੇ ਪਾਣੀ ਦੀ ਅਣਅਧਿਕਾਰਤ ਢੰਗ ਨਾਲ ਵਰਤੋਂ ਕੀਤੀ ਜਾਂਦੀ ਹੈ, ਅਤੇ ਜੇਕਰ ਉਸ ਵਿਅਕਤੀ ਦੀ ਪਛਾਣ ਨਹੀਂ ਕੀਤੀ ਜਾ ਸਕਦੀ ਜਿਸ ਦੀ ਕਾਰਵਾਈ ਜਾਂ ਅਣਗਹਿਲੀ ਨਾਲ ਅਜਿਹੀ ਵਰਤੋਂ ਹੋਈ ਹੈ, ਤਾਂ ਉਹ ਵਿਅਕਤੀ ਜਿਸ ਨੇ ਇਸ ਤੋਂ ਲਾਭ ਪ੍ਰਾਪਤ

ਵਿਅਕਤੀਆਂ ਦੀ
ਪਛਾਣ ਨਾ ਹੋਣ
ਕਾਰਨ

ਜ਼ਿੰਮੇਵਾਰੀ।

ਪਾਣੀ ਦੀ
ਬਰਬਾਦੀ ਹੋਣ
ਦੀ ਸੂਰਤ ਵਿਚ
ਜ਼ਿੰਮੇਵਾਰੀ

ਜੁਰਮਾਨੇ ਤੋਂ
ਇਲਾਵਾ
ਵਸੂਲੀਯੋਗ
ਖਰਚੇ।

ਛਾਉਣੀਆਂ,
ਕਸਬਿਆਂ,
ਉਦਯੋਗਾਂ, ਥੋਕ
ਜਲ
ਸਪਲਾਈਕਰਤਾ,
ਵਪਾਰਕ
ਉਪਭੋਗਤਾਵਾਂ
ਆਦਿ ਨੂੰ
ਸਪਲਾਈ ਕੀਤਾ
ਜਾਣ ਵਾਲਾ
ਪਾਣੀ।

ਸਿੰਚਾਈ ਲਈ
ਸਪਲਾਈ ਕੀਤਾ
ਪਾਣੀ।

ਪਾਣੀ ਦਾ ਸੈੱਸ
ਕਿਸ ਨੇ ਭਰਨਾ
ਹੈ।

ਕੀਤਾ ਹੈ ਜਾਂ ਪ੍ਰਾਪਤ ਕਰ ਸਕਦਾ ਹੈ, ਅਜਿਹੀ ਵਰਤੋਂ ਲਈ ਨਿਰਧਾਰਤ ਖਰਚਿਆਂ ਲਈ ਜਵਾਬਦੇਹ ਹੋਵੇਗਾ।

25. ਜੇਕਰ ਕਿਸੇ ਖਾਲੂ ਜਾਂ ਮੇਘੇ ਰਾਹੀਂ ਸਪਲਾਈ ਕੀਤਾ ਗਿਆ ਪਾਣੀ ਬਰਬਾਦ ਹੋ ਜਾਂਦਾ ਹੈ ਅਤੇ ਜੇਕਰ ਸਬ-ਡਵੀਜ਼ਨਲ ਕੈਨਾਲ ਅਫਸਰ ਦੁਆਰਾ ਪਤਤਾਲ ਕਰਨ ਤੋਂ ਬਾਅਦ, ਜਿਸ ਵਿਅਕਤੀ ਦੀ ਕਾਰਵਾਈ ਜਾਂ ਅਣਗਹਿਲੀ ਨਾਲ ਅਜਿਹਾ ਪਾਣੀ ਬਰਬਾਦ ਹੋ ਗਿਆ ਸੀ, ਉਸ ਦਾ ਪਤਾ ਨਹੀਂ ਲਗਾਇਆ ਜਾ ਸਕਿਆ ਤਾਂ ਸਾਰੇ ਵਿਅਕਤੀ ਅਜਿਹੇ ਖਾਲੂ ਜਾਂ ਮੇਘੇ ਰਾਹੀਂ ਸਪਲਾਈ ਕੀਤੇ ਗਏ ਅਜਾਈ ਗਏ ਪਾਣੀ ਸਬੰਧੀ ਵਸੂਲੇ ਜਾਣ ਵਾਲੇ ਖਰਚਿਆਂ ਲਈ ਸਾਂਝੇ ਤੌਰ 'ਤੇ ਜ਼ਿੰਮੇਵਾਰ ਹੋਣਗੇ।

26. (1) ਪਾਣੀ ਦੀ ਅਣਅਧਿਕਾਰਤ ਵਰਤੋਂ ਜਾਂ ਬਰਬਾਦੀ ਸਬੰਧੀ ਸਾਰੇ ਖਰਚੇ ਅਜਿਹੀ ਵਰਤੋਂ ਜਾਂ ਰਹਿੰਦ-ਖੂੰਹਦ ਦੇ ਕਾਰਨ ਲੱਗਣ ਵਾਲੇ ਕਿਸੇ ਵੀ ਜੁਰਮਾਨੇ ਤੋਂ ਇਲਾਵਾ ਵਸੂਲੇ ਜਾਣਗੇ।

(2) ਧਾਰਾ 24 ਅਤੇ 25 ਦੇ ਅਧੀਨ ਸਾਰੇ ਪ੍ਰਸ਼ਨ, ਇਸ ਐਕਟ ਦੇ ਸ਼ੁਰੂ ਹੋਣ 'ਤੇ ਨਿਪਟਾਰੇ ਲਈ ਲੰਬਿਤ ਪ੍ਰਸ਼ਨਾਂ ਸਮੇਤ, ਦਾ ਫੈਸਲਾ ਡਿਵੀਜ਼ਨਲ ਕੈਨਾਲ ਅਫਸਰ ਦੁਆਰਾ ਕੀਤਾ ਜਾਵੇਗਾ।

(3) ਅਜਿਹੇ ਫੈਸਲੇ ਦੀ ਮਿਤੀ ਤੋਂ ਤੀਹ ਦਿਨਾਂ ਦੀ ਮਿਆਦ ਦੇ ਅੰਦਰ ਉਪ-ਧਾਰਾ (2) ਅਧੀਨ ਅਧਿਕਾਰਤ ਡਵੀਜ਼ਨਲ ਕੈਨਾਲ ਅਫਸਰ ਦੇ ਫੈਸਲੇ ਦੇ ਵਿਰੁੱਧ ਸੁਪਰਡੈਟ ਕੈਨਾਲ ਅਫਸਰ ਕੋਲ ਅਪੀਲ ਕੀਤੀ ਜਾਵੇਗੀ।

27. ਜਦੋਂ ਕਿਲ੍ਹਿਆਂ ਜਾਂ ਹੋਰ ਮਿਲਟਰੀ ਇਮਾਰਤਾਂ, ਛਾਉਣੀ, ਸਿਵਲ ਸਟੇਸ਼ਨ, ਸ਼ਹਿਰਾਂ, ਕਸਬਿਆਂ, ਰੇਲਵੇ, ਜਨਤਕ ਬਗੀਚਿਆਂ ਜਾਂ ਜਨਤਕ ਰਿਜ਼ੋਰਟ ਦੀਆਂ ਹੋਰ ਥਾਵਾਂ, ਉਦਯੋਗਿਕ ਇਕਾਈਆਂ, ਪਾਵਰ ਪਲਾਂਟਾਂ ਅਤੇ ਥੋਕ ਉਪਭੋਗਤਾਵਾਂ, ਪੀਣ ਵਾਲੇ ਪਦਾਰਥਾਂ ਅਤੇ ਬੋਲਟਿਡ ਵਾਟਰ ਉਦਯੋਗਾਂ, ਪੀਣ ਯੋਗ ਪਾਣੀ ਦੀ ਸਪਲਾਈ (ਰੇਲਵੇ ਅਤੇ ਫੈਂਸ ਸਮੇਤ), ਮੱਛੀ ਤਾਲਾਬ ਅਤੇ ਇੱਟਾਂ ਬਣਾਉਣ ਅਤੇ ਪਾਣੀ ਦੀ ਉਸਾਰੀ ਵਾਲੇ ਕੰਮ ਜਾਂ ਕੋਈ ਹੋਰ ਗੈਰ-ਸਿੰਚਾਈ ਵਰਤੋਂ ਲਈ, ਭਾਵੇਂ ਟੈਂਕ ਭਰ ਕੇ ਜਾਂ ਸਿੱਧੇ ਵਹਾਅ ਦੁਆਰਾ, ਨਹਿਰੀ ਜਾਂ ਦਰਿਆਈ ਪਾਣੀ ਦੀ ਸਪਲਾਈ ਕੀਤੀ ਜਾਂਦੀ ਹੈ ਤਾਂ ਡਿਵੀਜ਼ਨਲ ਕੈਨਾਲ ਅਫਸਰ ਦੁਆਰਾ ਰਾਜ ਸਰਕਾਰ ਦੀ ਪੂਰਵ ਪ੍ਰਵਾਨਗੀ ਦੇ ਨਾਲ ਵਿਸ਼ੇਸ਼ ਦਰਾਂ 'ਤੇ ਠੇਕੇ ਸਵੀਕਾਰ ਕੀਤੇ ਜਾ ਸਕਦੇ ਹਨ।

28. (1) ਰਾਜ ਸਰਕਾਰ ਜ਼ਮੀਨ ਦੇ ਉਨ੍ਹਾਂ ਕਾਬਜ਼ਕਾਰਾਂ 'ਤੇ ਪਾਣੀ ਦਾ ਸੈੱਸ ਲਗਾ ਸਕਦੀ ਹੈ, ਜੋ ਸਮੇਂ-ਸਮੇਂ 'ਤੇ ਰਾਜ ਸਰਕਾਰ ਦੁਆਰਾ ਨਿਰਧਾਰਤ ਕੀਤੀ ਦਰ 'ਤੇ ਸਿੰਚਾਈ ਦੇ ਉਦੇਸ਼ਾਂ ਲਈ ਨਹਿਰੀ ਪਾਣੀ ਦੀ ਵਰਤੋਂ ਕਰਦੇ ਹਨ ਅਤੇ ਅਜਿਹੇ ਕਾਬਜ਼ਕਾਰ, ਜੋ ਪਾਣੀ ਲੈਂਦੇ ਹਨ, ਉਹ ਤਦਾਨੁਸਾਰ ਪਾਣੀ ਦੇ ਸੈੱਸ ਦਾ ਭੁਗਤਾਨ ਕਰਨਗੇ। ਅਜਿਹੇ ਪਾਣੀ ਦਾ ਸੈੱਸ ਅਜਿਹੇ ਸਮੇਂ ਦੇ ਅੰਦਰ ਅਤੇ ਅਜਿਹੇ ਢੰਗ ਨਾਲ ਅਦਾ ਕੀਤਾ ਜਾਵੇਗਾ, ਜਿਵੇਂ ਕਿ ਨਿਰਧਾਰਤ ਕੀਤਾ ਗਿਆ ਹੋਵੇ। ਇਸ ਤਰ੍ਹਾਂ ਵਸੂਲ ਕੀਤੇ ਗਏ ਪਾਣੀ ਦੇ ਸੈੱਸ ਦੀ ਵਰਤੋਂ ਰਾਜ ਸਰਕਾਰ ਦੁਆਰਾ ਸਿੰਚਾਈ ਦੇ ਬੁਨਿਆਦੀ ਢਾਂਚੇ ਦੇ ਰੱਖ-ਰਖਾਅ ਅਤੇ ਵਿਕਾਸ ਲਈ ਕੀਤੀ ਜਾਵੇਗੀ।

(2) ਇੱਥੇ ਪਹਿਲਾਂ ਦੱਸੇ ਗਏ ਨਿਯਮ ਇਹ ਦੱਸਦੇ ਅਤੇ ਨਿਰਧਾਰਤ ਕਰਦੇ ਹਨ ਕਿ ਇਸ ਧਾਰਾ ਦੇ ਉਦੇਸ਼ਾਂ ਲਈ ਕਿਹੜੇ ਵਿਅਕਤੀਆਂ ਜਾਂ ਵਿਅਕਤੀਆਂ ਦੇ ਵਰਗਾਂ ਨੂੰ ਕਾਬਜ਼ਕਾਰ ਮੰਨਿਆ ਜਾਣਾ ਹੈ ਅਤੇ ਕਿਰਾਏਦਾਰਾਂ ਅਤੇ ਉਨ੍ਹਾਂ ਵਿਅਕਤੀਆਂ, ਜਿਨ੍ਹਾਂ ਨੂੰ ਕਿਰਾਏਦਾਰਾਂ ਨੇ ਆਪਣੀਆਂ ਜ਼ਮੀਨਾਂ ਅੱਗੇ ਕਿਰਾਏ 'ਤੇ ਦਿੱਤੀਆਂ ਹਨ ਜਾਂ ਮਾਲਕਾਂ ਅਤੇ ਉਨ੍ਹਾਂ ਵਿਅਕਤੀਆਂ, ਜਿਨ੍ਹਾਂ ਨੂੰ ਮਾਲਕਾਂ ਨੇ ਆਪਣੀਆਂ ਜ਼ਮੀਨਾਂ ਕਾਬਜ਼ ਕਰਨ ਲਈ ਦਿੱਤੀਆਂ ਹਨ ਲਈ ਪਾਣੀ ਦੇ ਸੈੱਸ ਦੇ ਭੁਗਤਾਨ ਦੇ ਸਬੰਧ ਵਿੱਚ ਕਈ ਦੇਣਦਾਰੀਆਂ ਵੀ ਨਿਰਧਾਰਤ ਕਰਦੇ ਹਨ।

29. ਜਿੱਥੇ ਕਿਤੇ ਪਾਣੀ ਦਾ ਸੈੱਸ ਅਜਿਹੀ ਜ਼ਮੀਨ ਤੇ ਲਗਾਇਆ ਜਾਂਦਾ ਹੈ ਜਿਸ ਦੇ ਕਈ ਸੰਯੁਕਤ ਮਾਲਕ ਹੋਣ, ਤਾਂ ਇਹ ਮੈਨੇਜਰ ਜਾਂ ਕਿਸੇ ਹੋਰ ਵਿਅਕਤੀ ਦੁਆਰਾ ਭੁਗਤਾਨਯੋਗ ਹੋਵੇਗਾ ਜੋ ਅਜਿਹੀ ਜ਼ਮੀਨ

ਦਾ ਕਿਰਾਇਆ ਜਾਂ ਮੁਨਾਫਾ ਲੈਂਦਾ ਹੈ ਅਤੇ ਵੱਡਣ ਤੋਂ ਪਹਿਲਾਂ ਉਸ ਦੁਆਰਾ ਅਜਿਹੇ ਕਿਰਾਏ ਜਾਂ ਮੁਨਾਫੇ ਤੋਂ ਕਟੌਤੀ ਕੀਤੀ ਜਾਵੇਗੀ ਸਕਦੀ ਹੈ, ਜਾਂ ਫਿਰ ਉਸ ਦੁਆਰਾ ਸੈਂਸ ਦੀ ਵਸੂਲੀ ਅਜਿਹੇ ਕਿਰਾਏ ਜਾਂ ਮੁਨਾਫਿਆਂ 'ਤੇ ਹੋਰ ਖਰਚਿਆਂ ਦੀ ਵਸੂਲੀ ਲਈ ਅਜਿਹੀ ਰਵਾਇਤੀ ਦਰ ਤੇ ਦੇਣਦਾਰ ਵਿਅਕਤੀਆਂ ਤੋਂ ਕੀਤੀ ਜਾਵੇਗੀ।

ਡੋ-ਮਾਲੀਏ ਵਜੋਂ
ਵਸੂਲੀਯੋਗ
ਪ੍ਰਮਾਣਿਤ
ਬਕਾਏ।

30. ਇਸ ਭਾਗ ਦੇ ਅਧੀਨ ਕਾਨੂੰਨੀ ਤੌਰ 'ਤੇ ਬਕਾਇਆ ਕੋਈ ਵੀ ਰਕਮ, ਅਤੇ ਡਿਵੀਜ਼ਨਲ ਕੈਨਾਲ ਅਫਸਰ ਦੁਆਰਾ ਬਕਾਇਆ ਰਕਮ ਵਜੋਂ ਪ੍ਰਮਾਣਿਤ, ਜਿਸ ਦਾ ਭੁਗਤਾਨ ਬਕਾਇਆ ਹੋਣ ਵਾਲੇ ਦਿਨ ਤੋਂ ਬਾਅਦ ਨਹੀਂ ਕੀਤਾ ਜਾਂਦਾ, ਉਸ ਦੀ ਵਸੂਲੀ ਡੋ-ਮਾਲੀਏ ਦੇ ਬਕਾਏ ਦੇ ਰੂਪ ਵਿੱਚ ਦੇਣਦਾਰ ਵਿਅਕਤੀ ਤੋਂ ਕੀਤੀ ਜਾਵੇਗੀ।

ਪ੍ਰਮਾਣਿਤ ਬਕਾਏ
ਵਿੱਚ ਜੁਰਮਾਨੇ
ਸ਼ਾਮਲ ਨਹੀਂ
ਹਨ।

31. ਬਸ਼ਰਤ ਕਿ ਹੋਰਵੇਂ ਉਪਬੰਧ ਕੀਤੇ ਗਏ ਹੋਣ, ਧਾਰਾ 30 ਵਿੱਚ ਸ਼ਾਮਲ ਕੁਝ ਵੀ ਜੁਰਮਾਨੇ 'ਤੇ ਲਾਗੂ ਨਹੀਂ ਹੁੰਦਾ ਹੈ।

ਭਾਗ VI

ਕੈਨਾਲ ਨੈਵੀਗੇਸ਼ਨ

ਨਿਯਮਾਂ ਦੀ
ਉਲੰਘਣਾ ਕਰਨ
ਵਾਲੇ ਬੋੜੇ ਨੂੰ
ਰੋਕਣਾ।

32. (1) ਕੋਈ ਵੀ ਬੋੜਾ ਜੋ ਰਾਜ ਸਰਕਾਰ ਦੁਆਰਾ ਬਣਾਏ ਗਏ ਨਿਯਮਾਂ ਦੇ ਵਿਰੁੱਧ ਕਿਸੇ ਵੀ ਨਹਿਰ ਵਿੱਚ ਦਾਖਲ ਹੋਣ ਜਾਂ ਨੈਵੀਗੇਟ ਕਰਨ, ਜਾਂ ਨਹਿਰ ਜਾਂ ਇਸ ਵਿਚਲੇ ਹੋਰ ਬੋੜੇ ਲਈ ਖਤਰਾ ਪੈਦਾ ਕਰਨ ਲਈ ਦਾਖਲ ਹੁੰਦਾ ਹੈ, ਡਿਵੀਜ਼ਨਲ ਕੈਨਾਲ ਅਫਸਰ ਦੁਆਰਾ, ਜਾਂ ਇਸ ਪੱਖੋਂ ਅਧਿਕਾਰਤ ਕਿਸੇ ਹੋਰ ਵਿਅਕਤੀ ਦੁਆਰਾ ਹਟਾਏ ਜਾਂ ਰੋਕੇ, ਜਾਂ ਦੇਵੇਂ ਹਟਾਏ ਅਤੇ ਰੋਕੇ ਜਾ ਸਕਦੇ ਹਨ।

(2) ਨਹਿਰ ਨੂੰ ਨੁਕਸਾਨ ਪਹੁੰਚਾਉਣ ਵਾਲੇ ਕਿਸੇ ਵੀ ਬੋੜੇ ਦਾ ਮਾਲਕ, ਜਾਂ ਜਿਸ ਦੇ ਬੋੜੇ ਨੂੰ ਇਸ ਧਾਰਾ ਦੇ ਤਹਿਤ ਹਟਾਇਆ ਜਾਂ ਰੋਕਿਆ ਗਿਆ ਹੈ, ਡਿਵੀਜ਼ਨਲ ਕੈਨਾਲ ਅਫਸਰ, ਸੁਪਰਡੈਂਟਿੰਗ ਕੈਨਾਲ ਅਫਸਰ ਦੀ ਪ੍ਰਵਾਨਗੀ ਨਾਲ ਅਜਿਹੇ ਨੁਕਸਾਨ ਦੀ ਮੁਰੰਮਤ ਜਾਂ ਅਜਿਹੇ ਬੋੜੇ ਨੂੰ ਹਟਾਉਣ ਜਾਂ ਰੋਕਣ ਦੇ ਖਰਚਿਆਂ, ਜਿਵੇਂ ਦਾ ਵੀ ਮਾਮਲਾ ਹੋਵੇ, ਨੂੰ ਅਦਾ ਕਰਨ ਲਈ ਜ਼ਰੂਰੀ ਹੋਣ ਦਾ ਨਿਰਧਾਰਨ ਕਰਦਾ ਹੈ, ਰਾਜ ਸਰਕਾਰ ਨੂੰ ਭੁਗਤਾਨ ਕਰਨ ਲਈ ਜਵਾਬਦੇਹ ਹੋਵੇਗਾ।

ਨਹਿਰਾਂ ਨੂੰ
ਨੈਵੀਗੇਟ ਕਰਨ
ਦੇ ਜੁਰਮਾਨੇ ਲਈ
ਜੁਰਮਾਨੇ ਦੀ
ਵਸੂਲੀ।

33. ਇਸ ਐਕਟ ਦੇ ਅਧੀਨ ਕਿਸੇ ਵੀ ਬੋੜੇ ਦੇ ਮਾਲਕ, ਜਾਂ ਅਜਿਹੇ ਮਾਲਕ ਦੇ ਨੈਕਰ ਜਾਂ ਏਜੰਟ ਜਾਂ ਕੋਈ ਹੋਰ ਵਿਅਕਤੀ ਕਿਸੇ ਵੀ ਬੋੜੇ ਦਾ ਇੰਚਾਰਜ ਹੋਵੇ, ਉਸ 'ਤੇ, ਅਜਿਹੇ ਬੋੜੇ ਦੇ ਨੈਵੀਗੇਸ਼ਨ ਦੇ ਸਬੰਧ ਵਿੱਚ ਕਿਸੇ ਅਪਰਾਧ ਲਈ ਲਗਾਇਆ ਗਿਆ ਕੋਈ ਜੁਰਮਾਨਾ, ਜਾਂ ਤਾਂ ਕੇਡ ਆਫ ਕ੍ਰਿਮੀਨਲ ਪ੍ਰੋਸੀਜਰ, 1973 ਦੁਆਰਾ ਨਿਰਧਾਰਤ ਢੰਗ ਜਾਂ ਜੇਕਰ ਜੁਰਮਾਨਾ ਲਗਾਉਣ ਵਾਲੇ ਮੈਜਿਸਟਰੇਟ ਦੇ ਨਿਰਦੇਸ਼ਨ ਅਨੁਸਾਰ ਅਜਿਹੇ ਬੋੜੇ 'ਤੇ ਖਰਚੇ ਵਜੋਂ ਵਸੂਲ ਕੀਤਾ ਜਾ ਸਕਦਾ ਹੈ।

ਖਰਚਿਆਂ ਦਾ
ਭੁਗਤਾਨ ਕਰਨ
ਵਿੱਚ ਅਸਫਲ
ਰਹਿਣ 'ਤੇ ਬੋੜੇ
ਨੂੰ ਜ਼ਬਤ ਕਰਨ
ਅਤੇ ਹਿਰਾਸਤ
ਵਿੱਚ ਲੈਣ ਦੀ
ਸ਼ਕਤੀ।

34. ਜੇਕਰ ਕਿਸੇ ਬੋੜੇ ਦੇ ਸਬੰਧ ਵਿੱਚ ਇਸ ਭਾਗ ਦੇ ਉਪਬੰਧਾਂ ਦੇ ਅਧੀਨ ਕੋਈ ਵੀ ਖਰਚਾ, ਉਸ ਨੂੰ ਵਸੂਲਣ ਲਈ ਅਧਿਕਾਰਤ ਵਿਅਕਤੀ ਦੀ ਮੰਗ 'ਤੇ ਅਦਾ ਨਹੀਂ ਕੀਤਾ ਜਾਂਦਾ ਹੈ, ਡਿਵੀਜ਼ਨਲ ਕੈਨਾਲ ਅਧਿਕਾਰੀ ਅਜਿਹੇ ਬੋੜੇ ਅਤੇ ਉਸ ਦੇ ਫਰਨੀਚਰ ਨੂੰ ਜ਼ਬਤ ਕਰ ਸਕਦਾ ਹੈ ਅਤੇ ਹਿਰਾਸਤ ਵਿੱਚ ਲੈ ਸਕਦਾ ਹੈ, ਜਦੋਂ ਤੱਕ ਇਸ ਤਰ੍ਹਾਂ ਦੇ ਬਕਾਇਆ ਖਰਚੇ, ਸਾਰੇ ਖਰਚੇ ਅਤੇ ਅਜਿਹੀ ਜ਼ਬਤੀ ਅਤੇ ਹਿਰਾਸਤ ਤੋਂ ਪੈਦਾ ਹੋਣ ਵਾਲੇ ਵਾਧੂ ਖਰਚਿਆਂ ਸਮੇਤ, ਪੂਰਾ ਭੁਗਤਾਨ ਨਹੀਂ ਕੀਤਾ ਜਾਂਦਾ।

ਕਾਰਗੋ ਜਾਂ ਮਾਲ
ਨੂੰ ਜ਼ਬਤ ਕਰਨ
ਦੀ ਸ਼ਕਤੀ,
ਜੇਕਰ ਉਸ 'ਤੇ
ਬਕਾਇਆ
ਖਰਚੇ ਦਾ
ਭੁਗਤਾਨ ਨਹੀਂ

35. ਜੇਕਰ ਇਸ ਭਾਗ ਦੇ ਉਪਬੰਧ ਅਧੀਨ ਨਹਿਰ ਰਾਹੀਂ ਸਰਕਾਰੀ ਬੋੜੇ ਵਿੱਚ ਲਿਜਾਏ ਗਏ, ਜਾਂ ਕਿਸੇ ਨਹਿਰ ਦੇ ਉਦੇਸ਼ਾਂ ਲਈ ਵਰਤੀਆਂ ਜਾਂ ਰਹੀਆਂ ਜ਼ਮੀਨਾਂ ਜਾਂ ਗੋਦਾਮਾਂ ਵਿੱਚ ਸਟੋਰ ਕੀਤੇ ਕਿਸੇ ਵੀ ਕਾਰਗੋ ਜਾਂ ਮਾਲ ਦੇ ਬਕਾਏ ਦਾ ਭੁਗਤਾਨ ਇਸ ਦੀ ਵਸੂਲੀ ਹਿੱਤ ਅਧਿਕਾਰਤ ਵਿਅਕਤੀ ਦੀ ਮੰਗ 'ਤੇ ਨਹੀਂ ਕੀਤਾ ਜਾਂਦਾ ਹੈ, ਤਾਂ ਡਿਵੀਜ਼ਨਲ ਕੈਨਾਲ ਅਫਸਰ ਅਜਿਹੇ ਕਾਰਗੋ ਜਾਂ ਮਾਲ ਨੂੰ ਜ਼ਬਤ ਕਰ ਸਕਦਾ ਹੈ ਅਤੇ ਉਹਨਾਂ ਨੂੰ ਉਦੋਂ ਤੱਕ ਰੋਕ ਕੇ ਰੱਖ ਸਕਦਾ ਹੈ ਜਦੋਂ ਤੱਕ ਇਸ ਤਰ੍ਹਾਂ ਦਾ ਭੁਗਤਾਨ, ਸਮੇਤ ਸਾਰੇ ਖਰਚਿਆਂ ਅਤੇ ਅਜਿਹੀ ਜ਼ਬਤੀ ਅਤੇ ਰੋਕਣ ਤੇ ਆਏ ਵਾਧੂ ਖਰਚਿਆਂ ਦਾ ਪੂਰਾ ਭੁਗਤਾਨ

ਕੀਤਾ ਜਾਂਦਾ ਹੈ। ਨਹੀਂ ਕੀਤਾ ਜਾਂਦਾ।

ਜ਼ਬਤੀ ਕਰਨ ਤੋਂ
ਬਾਅਦ ਅਜਿਹੇ
ਭੁਗਤਾਨ ਦੀ
ਵਸੂਲੀ ਲਈ
ਕਾਰਵਾਈ।

36. (1) ਧਾਰਾ 34 ਜਾਂ ਧਾਰਾ 35 ਅਧੀਨ ਕਿਸੇ ਵੀ ਜ਼ਬਤੀ ਤੋਂ ਬਾਅਦ ਇੱਕ ਵਾਜਬ ਸਮੇਂ ਦੇ ਅੰਦਰ, ਉਕਤ ਕੈਨਾਲ ਅਫਸਰ ਜ਼ਬਤ ਕੀਤੀ ਗਈ ਸੰਪਤੀ ਦੇ ਮਾਲਕ ਜਾਂ ਇਨਚਾਰਜ ਵਿਅਕਤੀ ਨੂੰ ਨੋਟਿਸ ਦੇਵੇਗਾ ਕਿ ਇਹ, ਜਾਂ ਇਸ ਦਾ ਅਜਿਹਾ ਹਿੱਸਾ, ਜਿਵੇਂ ਵੀ ਜ਼ਰੂਰੀ ਹੋਵੇ, ਨੋਟਿਸ ਵਿੱਚ ਦਰਸਾਏ ਗਏ ਦਿਨ, ਜੇ ਨੋਟਿਸ ਦੀ ਮਿਤੀ ਤੋਂ ਪੰਦਰਾਂ ਦਿਨਾਂ ਤੋਂ ਪਹਿਲਾਂ ਨਾ ਹੋਵੇ, ਕਲੇਮ ਦੀ ਪੂਰਤੀ ਲਈ ਵੇਚਿਆ ਜਾਵੇਗਾ ਜਿਸ ਦੇ ਕਾਰਨ ਅਜਿਹੀ ਸੰਪਤੀ ਜ਼ਬਤ ਕੀਤੀ ਗਈ ਸੀ, ਜਦੋਂ ਤੱਕ ਕਿ ਕਲੇਮ ਨੂੰ ਦਰਸਾਏ ਗਏ ਦਿਨ ਤੋਂ ਪਹਿਲਾਂ ਖਾਰਜ ਨਹੀਂ ਕੀਤਾ ਜਾਂਦਾ। ਜੇਕਰ ਅਜਿਹੇ ਕਲੇਮ ਨੂੰ ਇਸ ਤਰ੍ਹਾਂ ਖਾਰਜ ਨਹੀਂ ਕੀਤਾ ਜਾਂਦਾ ਹੈ, ਤਾਂ ਉਕਤ ਕੈਨਾਲ ਅਫਸਰ, ਅਜਿਹੇ ਦਿਨ, ਜ਼ਬਤ ਕੀਤੀ ਸੰਪਤੀ ਜਾਂ ਉਸ ਦੇ ਅਜਿਹੇ ਹਿੱਸੇ ਨੂੰ ਵੇਚ ਸਕਦਾ ਹੈ, ਜੇ ਕਿ ਅਜਿਹੀ ਜ਼ਬਤੀ ਅਤੇ ਵਿਕਰੀ ਦੇ ਖਰਚਿਆਂ ਸਮੇਤ ਬਕਾਇਆ ਰਕਮ ਦੀ ਵਸੂਲੀ ਲਈ ਜ਼ਰੂਰੀ ਹੋਵੇ:

ਬਸ਼ਰਤ ਕਿ ਕਿਸੇ ਵੀ ਜਹਾਜ਼ ਜਾਂ ਕਿਸੇ ਕਾਰਗੇ ਜਾਂ ਮਾਲ ਦੇ ਫਰਨੀਚਰ ਦਾ ਕੋਈ ਵੱਡਾ ਹਿੱਸਾ ਇਸ ਤੋਂ ਜ਼ਿਆਦਾ ਨਹੀਂ ਵੇਚਿਆ ਜਾਵੇਗਾ, ਜੇ ਅਜਿਹੇ ਬੇੜੇ, ਕਾਰਗੇ ਜਾਂ ਮਾਲ ਦੇ ਸਬੰਧ ਵਿੱਚ ਬਕਾਇਆ ਰਕਮ ਨੂੰ, ਜਿਥੋਂ ਤੱਕ ਸੰਭਵ ਹੋਵੇ, ਪੂਰਾ ਕਰਨ ਲਈ ਕਾਫ਼ੀ ਹੋਵੇ।

(2) ਅਜਿਹੇ ਫਰਨੀਚਰ, ਕਾਰਗੇ ਜਾਂ ਮਾਲ ਵਿੱਚੋਂ ਬਚਿਆ ਸਮਾਨ, ਅਤੇ ਵਿਕਰੀ ਤੋਂ ਹੋਣ ਵਾਲੀ ਕਮਾਈ, ਜ਼ਬਤ ਕੀਤੀ ਸੰਪਤੀ ਦੇ ਮਾਲਕ ਜਾਂ ਇਨਚਾਰਜ ਵਿਅਕਤੀ ਨੂੰ ਸੌਂਪੀ ਜਾਵੇਗੀ।

ਛੱਡੇ ਗਏ
ਬੇੜਿਆਂ ਅਤੇ
ਲਾਵਾਰਿਸ ਮਾਲ
ਦੇ ਸਬੰਧ ਵਿੱਚ
ਕਾਰਵਾਈ।

37. (1) ਜੇਕਰ ਕੋਈ ਬੇੜਾ ਕਿਸੇ ਨਹਿਰ ਵਿੱਚ ਛੱਡਿਆ ਹੋਇਆ ਪਾਇਆ ਜਾਂਦਾ ਹੈ, ਜਾਂ ਨਹਿਰ ਰਾਹੀਂ ਕਿਸੇ ਸਰਕਾਰੀ ਬੇੜੇ ਵਿੱਚ ਲਿਜਾਇਆ ਜਾ ਰਿਹਾ, ਜਾਂ ਨਹਿਰ ਦੇ ਉਦੇਸ਼ ਲਈ ਕਬਜ਼ੇ ਵਿੱਚ ਜਾਂ ਅੰਦਰੂਨੀ ਹਿੱਸੇ ਜਾਂ ਗੁਦਾਮਾਂ ਵਿੱਚ ਸਟੋਰ ਕੀਤਾ ਗਿਆ ਕੋਈ ਕਾਰਗੇ ਜਾਂ ਮਾਲ, ਦੇ ਮਹੀਨਿਆਂ ਦੀ ਮਿਆਦ ਲਈ ਲਾਵਾਰਿਸ ਪਿਆ ਰਹਿੰਦਾ ਹੈ, ਤਾਂ ਡਿਵੀਜ਼ਨਲ ਕੈਨਾਲ ਅਫਸਰ ਇਸ ਨੂੰ ਆਪਣੇ ਕਬਜ਼ੇ ਵਿੱਚ ਲੈ ਸਕਦਾ ਹੈ। ਇਸ ਤਰ੍ਹਾਂ ਕਬਜ਼ਾ ਲੈਣ ਵਾਲਾ ਅਧਿਕਾਰੀ, ਨਿਰਧਾਰਤ ਵਿਧੀ ਨਾਲ, ਇੱਕ ਨੋਟਿਸ ਪ੍ਰਕਾਸ਼ਿਤ ਕਰੇਗਾ ਕਿ, ਜੇਕਰ ਅਜਿਹੇ ਜਹਾਜ਼, ਸਮੱਗਰੀ, ਕਾਰਗੇ ਜਾਂ ਮਾਲ ਸਬੰਧੀ ਕਲੇਮ ਨੋਟਿਸ ਵਿੱਚ ਦਰਸਾਏ ਗਏ ਦਿਨ ਜਾਂ ਉਸ ਤੋਂ ਪਹਿਲਾਂ, ਜੇ ਅਜਿਹੇ ਨੋਟਿਸ ਦੀ ਮਿਤੀ ਤੋਂ ਤੀਹ ਦਿਨਾਂ ਤੋਂ ਪਹਿਲਾਂ ਨਹੀਂ ਕੀਤਾ ਜਾਂਦਾ, ਤਾਂ ਉਹ ਇਸਨੂੰ ਵੇਚਣ ਸਬੰਧੀ ਕਾਰਵਾਈ ਕਰੇਗਾ।

(2) ਉਕਤ ਜਹਾਜ਼ ਅਤੇ ਇਸਦੀ ਸਮੱਗਰੀ ਅਤੇ ਉਕਤ ਕਾਰਗੇ ਜਾਂ ਮਾਲ ਜੇਕਰ ਵੇਚਿਆ ਨਹੀਂ ਗਿਆ ਹੈ, ਜਾਂ, ਜੇਕਰ ਕੋਈ ਵਿਕਰੀ ਹੋਈ ਹੈ, ਤਾਂ ਡਿਵੀਜ਼ਨਲ ਕੈਨਾਲ ਅਫਸਰ ਦੁਆਰਾ ਕਬਜ਼ਾ ਲੈਣ ਅਤੇ ਵਿਕਰੀ 'ਤੇ ਕੀਤੇ ਗਏ ਸਾਰੇ ਟੋਲ, ਫੀਸਾਂ ਅਤੇ ਖਰਚਿਆਂ ਦਾ ਭੁਗਤਾਨ ਕਰਨ ਤੋਂ ਬਾਅਦ, ਵਿਕਰੀ ਦੀ ਕਮਾਈ ਉਸਦੇ ਮਾਲਕ ਨੂੰ, ਉਸਦੀ ਮਲਕੀਅਤ ਬਾਰੇ ਡਿਵੀਜ਼ਨਲ ਕੈਨਾਲ ਅਫਸਰ ਦੀ ਸੰਤੁਸ਼ਟੀ ਉਪਰੰਤ, ਸੌਂਪ ਦਿੱਤੀ ਜਾਵੇਗੀ।

(3) ਜੇਕਰ ਡਿਵੀਜ਼ਨਲ ਕੈਨਾਲ ਅਫਸਰ ਨੂੰ ਸ਼ੱਕ ਹੈ ਕਿ ਅਜਿਹੀ ਸੰਪਤੀ ਜਾਂ ਆਮਦਨ ਕਿਸ ਨੂੰ ਦਿੱਤੀ ਜਾਣੀ ਚਾਹੀਦੀ ਹੈ, ਤਾਂ ਉਹ ਸਮਰੱਥ ਅਧਿਕਾਰ ਖੇਤਰ ਦੀ ਅਦਾਲਤ ਵੱਲੋਂ ਇਸ ਦੇ ਅਧਿਕਾਰ ਸਬੰਧੀ ਫੈਸਲਾ ਹੋਣ ਤੱਕ ਉਪਰੋਕਤ ਅਨੁਸਾਰ ਸੰਪਤੀ ਨੂੰ ਵੇਚਣ, ਅਤੇ ਆਮਦਨੀ ਜ਼ਿਲ੍ਹਾ ਖਜ਼ਾਨੇ ਵਿੱਚ ਜਮ੍ਹਾਂ ਕਰਵਾਉਣ ਦੇ ਨਿਰਦੇਸ਼ ਦੇ ਸਕਦਾ ਹੈ।

ਭਾਗ VII

ਡਰੇਨੇਜ

ਰੁਕਾਵਟਾਂ
ਰੋਕਣ
ਉਹਨਾਂ
ਹਟਾਉਣ
ਆਦੇਸ਼
ਦੀਆਂ ਸ਼ਕਤੀਆਂ

38. ਜਦੋਂ ਵੀ ਰਾਜ ਸਰਕਾਰ ਨੂੰ ਇਹ ਜਾਪਦਾ ਹੈ ਕਿ ਕਿਸੇ ਨਦੀ, ਵੇਈਂ ਜਾਂ ਨਿਕਾਸੀ ਮਾਰਗ ਦੀ ਰੁਕਾਵਟ ਨਾਲ ਕਿਸੇ ਭੂਮੀ ਜਾਂ ਜਨਤਕ ਸਿਹਤ ਜਾਂ ਜਨਤਕ ਸਹੂਲਤ ਨੂੰ ਨੁਕਸਾਨ ਪਹੁੰਚਿਆ ਹੈ ਜਾਂ ਪੈਦਾ ਹੋ ਸਕਦਾ ਹੈ, ਤਾਂ ਰਾਜ ਸਰਕਾਰ, ਸਰਕਾਰੀ ਗਜ਼ਟ ਵਿੱਚ ਪ੍ਰਕਾਸ਼ਿਤ ਅਧਿਸੂਚਨਾ ਦੁਆਰਾ, ਅਜਿਹੀ ਅਧਿਸੂਚਨਾ ਵਿੱਚ ਪਰਿਭਾਸ਼ਿਤ ਕੀਤੀ ਗਈ ਸੀਮਾ ਦੇ ਅੰਦਰ, ਕਿਸੇ ਰੁਕਾਵਟ ਦੇ ਪੈਦਾ ਹੋਣ ਤੋਂ ਰੋਕ ਸਕਦੀ ਹੈ, ਜਾਂ ਅਜਿਹੀ ਸੀਮਾ ਦੇ ਅੰਦਰ, ਅਜਿਹੀ ਰੁਕਾਵਟ ਨੂੰ ਹਟਾਉਣ ਜਾਂ ਹੋਰ ਸੁਧਾਰ

ਲਿਆਉਣ ਦਾ ਆਦੇਸ਼ ਦੇ ਸਕਦੀ ਹੈ। ਅਜਿਹੇ ਨੇਟੀਫਿਕੇਸ਼ਨ ਦੇ ਮੁੱਦੇ 'ਤੇ, ਉਪਰੋਕਤ ਦਰਿਆ, ਵੇਈ ਜਾਂ ਨਿਕਾਸੀ ਮਾਰਗ ਦਾ ਜਿੰਨਾ ਭਾਗ ਅਜਿਹੀਆਂ ਸੀਮਾਵਾਂ ਦੇ ਅੰਦਰ ਸ਼ਾਮਲ ਹੈ, ਨੂੰ ਧਾਰਾ 2 ਵਿੱਚ ਪਰਿਭਾਸ਼ਿਤ ਕੀਤੇ ਅਨੁਸਾਰ ਇੱਕ ਨਿਕਾਸੀ -ਕਾਰਜ ਮੰਨਿਆ ਜਾਵੇਗਾ।

ਮਨਾਰੀ ਤੋਂ
ਬਾਅਦ
ਰੁਕਾਵਟਾਂ ਨੂੰ
ਦੂਰ ਕਰਨ ਦੀ
ਸ਼ਕਤੀ।

39.(1) ਡਵੀਜ਼ਨਲ ਕੈਨਾਲ ਅਫਸਰ, ਜਾਂ ਉਸ ਲਈ ਰਾਜ ਸਰਕਾਰ ਦੁਆਰਾ ਅਧਿਕਾਰਤ ਕੋਈ ਹੋਰ ਵਿਅਕਤੀ, ਅਜਿਹੇ ਪ੍ਰਕਾਸ਼ਨ ਤੋਂ ਬਾਅਦ ਕੋਈ ਅਜਿਹੀ ਰੁਕਾਵਟ ਨੂੰ ਪੈਦਾ ਕਰਨ ਵਾਲੇ ਜਾਂ ਉਸ 'ਤੇ ਨਿਯੰਤਰਣ ਰੱਖਣ ਵਾਲੇ ਵਿਅਕਤੀ ਨੂੰ ਆਦੇਸ਼ ਜਾਰੀ ਕਰਦੇ ਹੋਏ ਕਿ ਉਸ ਨੂੰ ਆਰਡਰ ਵਿੱਚ ਨਿਰਧਾਰਤ ਕੀਤੀ ਜਾਣ ਵਾਲੀ ਮਿਆਦ ਦੇ ਅੰਦਰ-ਅੰਦਰ ਹਟਾਇਆ ਜਾਂ ਸੋਧਿਆ ਜਾਵੇ।

(2) ਜੇਕਰ ਨਿਰਧਾਰਤ ਸਮੇਂ ਦੇ ਅੰਦਰ, ਅਜਿਹਾ ਵਿਅਕਤੀ ਹੁਕਮਾਂ ਦੀ ਪਾਲਣਾ ਨਹੀਂ ਕਰਦਾ, ਤਾਂ ਉਕਤ ਕੈਨਾਲ ਅਫਸਰ ਖੁਦ ਰੁਕਾਵਟ ਨੂੰ ਹਟਾ ਸਕਦਾ ਹੈ ਜਾਂ ਇਸ ਵਿਚ ਸੁਧਾਰ ਲਿਆ ਸਕਦਾ ਹੈ ਅਤੇ ਜੇਕਰ ਉਹ ਵਿਅਕਤੀ, ਜਿਸ ਨੂੰ ਆਡਰ ਜਾਰੀ ਕੀਤਾ ਗਿਆ ਸੀ, ਨੂੰ ਬੁਲਾਏ ਜਾਣ 'ਤੇ, ਅਜਿਹੇ ਹਟਾਉਣ ਜਾਂ ਸੁਧਾਰ ਕਰਨ ਵਿਚ ਸ਼ਾਮਲ ਖਰਚਿਆਂ ਦਾ ਭੁਗਤਾਨ ਨਹੀਂ ਕਰਦਾ, ਤਾਂ ਅਜਿਹੇ ਖਰਚੇ ਉਸ ਤੋਂ ਜਾਂ ਉਸ ਦੇ ਪ੍ਰਤੀਨਿਧ ਤੋਂ ਭੂਮੀ ਮਾਲੀਆ ਦੇ ਬਕਾਏ ਵਜੋਂ ਵਿਆਜ ਵਿਚ ਵਸੂਲ ਕੀਤੇ ਜਾਣਗੇ।

ਫੀਲਡ ਡਰੇਨਾਂ
ਸੰਬੰਧੀ ਉਪਬੰਧ

40. ਸੈਕਸ਼ਨ 13 ਤੋਂ 21 ਵਿੱਚ ਸ਼ਾਮਲ ਉਪਬੰਧ ਫੀਲਡ ਡਰੇਨਾਂ ਵਿੱਚ ਢੁਕਵੇਂ ਪਰਿਵਰਤਨ ਲਾਗੂ ਹੋਣਗੇ।

ਸੁਧਾਰ ਦੇ ਕੰਮਾਂ
ਲਈ ਸਕੀਮਾਂ ਦੀ
ਤਿਆਰੀ।

41. ਜਦੋਂ ਵੀ ਰਾਜ ਸਰਕਾਰ ਨੂੰ ਇਹ ਜਾਪਦਾ ਹੈ ਕਿ ਕਿਸੇ ਜ਼ਮੀਨ ਦੇ ਸੁਧਾਰ ਲਈ, ਜਾਂ ਉਸ ਦੀ ਸਹੀ ਕਾਸ਼ਤ ਜਾਂ ਸਿੰਚਾਈ ਜਾਂ ਹੜ੍ਹਾਂ ਤੋਂ ਸੁਰੱਖਿਆ ਜਾਂ ਪਾਣੀ ਦੇ ਹੋਰ ਜਮ੍ਹਾਂ ਹੋਣ ਜਾਂ ਕਿਸੇ ਜ਼ਮੀਨ ਦੇ ਦਰਿਆ ਕਾਰਨ ਖੇਰੇ ਤੋਂ ਸੁਰੱਖਿਆ ਦੀ ਲੋੜ ਲਈ ਕੋਈ ਡਰੇਨੇਜ ਦਾ ਕੰਮ ਜ਼ਰੂਰੀ ਹੈ, ਡਵੀਜ਼ਨਲ ਕੈਨਾਲ ਅਫਸਰ ਦੁਆਰਾ ਅਜਿਹੇ ਨਿਕਾਸੀ ਕਾਰਜਾਂ ਲਈ ਇੱਕ ਸਕੀਮ ਉਲੀਕਣ ਅਤੇ ਪ੍ਰਕਾਸ਼ਿਤ ਕਰਨ ਦਾ ਕਾਰਨ ਬਣ ਸਕਦਾ ਹੈ, ਇਸਦੀ ਲਾਗਤ ਦੇ ਅੰਦਾਜ਼ੇ ਦੇ ਨਾਲ ਜਿਸ ਨੂੰ ਰਾਜ ਸਰਕਾਰ ਨੇ ਅਦਾ ਕਰਨ ਦਾ ਪ੍ਰਸਤਾਵ ਕੀਤਾ ਹੈ, ਅਤੇ ਜ਼ਮੀਨਾਂ ਦੀ ਇੱਕ ਅਨੁਸੂਚੀ ਜਿਸ ਨੂੰ ਸਕੀਮ ਦੇ ਸਬੰਧ ਵਿੱਚ ਅਦਾਇਗੀਯੋਗ ਬਣਾਉਣ ਦਾ ਪ੍ਰਸਤਾਵ ਹੈ।

ਅਜਿਹੀਆਂ
ਸਕੀਮਾਂ 'ਤੇ
ਨਿਯੁਕਤ
ਵਿਅਕਤੀਆਂ
ਦੀਆਂ
ਸ਼ਕਤੀਆਂ।

42. ਰਾਜ ਸਰਕਾਰ ਦੁਆਰਾ ਅਜਿਹੀਆਂ ਸਕੀਮਾਂ ਉਲੀਕਣ ਲਈ ਅਧਿਕਾਰਤ ਵਿਅਕਤੀ, ਧਾਰਾ 8 ਅਧੀਨ ਕੈਨਾਲ ਅਫਸਰਾਂ ਨੂੰ ਦਿੱਤੀਆਂ ਜਾਂਦੀਆਂ ਸਾਰੀਆਂ ਜਾਂ ਕੋਈ ਵੀ ਸ਼ਕਤੀਆਂ ਦੀ ਵਰਤੋਂ ਕਰ ਸਕਦੇ ਹਨ।

ਕਾਰਜ ਦੁਆਰਾ
ਲਾਭ ਪ੍ਰਾਪਤ
ਜ਼ਮੀਨਾਂ 'ਤੇ
ਦਰਾਂ।

43. ਅਜਿਹੀ ਸਕੀਮ ਦੇ ਸਬੰਧ ਵਿੱਚ ਰਾਜ ਸਰਕਾਰ ਦੁਆਰਾ ਅਦਾ ਕੀਤੀ ਜਾਣ ਵਾਲੀ ਲਾਗਤ ਤੋਂ ਇਲਾਵਾ, ਰਾਜ ਸਰਕਾਰ ਦੁਆਰਾ ਬਣਾਏ ਨਿਯਮਾਂ ਅਨੁਸਾਰ ਧਾਰਾ 41 ਅਧੀਨ ਅਦਾਇਗੀਯੋਗ ਸਾਰੀਆਂ ਜ਼ਮੀਨਾਂ ਦੇ ਮਾਲਕਾਂ ਤੋਂ ਲਾਗਤ ਵਸੂਲੀ ਜਾ ਸਕਦੀ ਹੈ। ਅਜਿਹੀ ਲਾਗਤ ਪੂਰੀ ਤਰ੍ਹਾਂ ਜਾਂ ਅੰਸ਼ਕ ਰੂਪ ਵਿੱਚ, ਇਸ ਸਬੰਧ ਵਿੱਚ ਬਣਾਏ ਨਿਯਮਾਂ ਦੁਆਰਾ ਨਿਰਧਾਰਤ ਢੰਗ ਨਾਲ ਜ਼ਮੀਨ ਦੇ ਰੂਪ ਜਾਂ ਮਜ਼ਦੂਰੀ ਦੇ ਰੂਪ ਵਿੱਚ ਵਸੂਲੀ ਜਾ ਸਕਦੀ ਹੈ।

ਦਰਾਂ ਦੀ
ਵਸੂਲੀ।

44. ਡਵੀਜ਼ਨਲ ਕੈਨਾਲ ਅਫਸਰ ਦੁਆਰਾ ਤਸਦੀਕ ਕੀਤੀ ਗਈ ਕੋਈ ਵੀ ਰਕਮ ਜੇ ਧਾਰਾ 43 ਦੇ ਅਧੀਨ ਭੁਗਤਾਨਯੋਗ ਹੋਵੇਗੀ ਅਤੇ ਜੇ ਉਸ ਮਿਆਦ ਦੀ ਸਮਾਪਤੀ ਤੋਂ ਬਾਅਦ ਅਦਾਇਗੀਯੋਗ ਰਹਿੰਦੀ ਹੈ ਜਿਸ ਦੌਰਾਨ ਇਹ ਸਬੰਧਤ ਮਾਲਕ ਦੁਆਰਾ ਭੁਗਤਾਨਯੋਗ ਸੀ, ਤਾਂ ਇਹ ਭੂਮੀ ਮਾਲੀਏ ਦੇ ਬਕਾਏ ਵਜੋਂ ਉਸੇ ਮਾਲਕ ਤੋਂ ਵਸੂਲੀਯੋਗ ਹੋਵੇਗੀ।

ਮੁਆਵਜ਼ੇ ਲਈ
ਦਾਅਵਿਆਂ ਦਾ
ਨਿਪਟਾਰਾ।

45. ਜਦੋਂ ਵੀ, ਧਾਰਾ 38 ਦੇ ਅਧੀਨ ਕੀਤੀ ਗਈ ਇੱਕ ਅਧਿਸੂਚਨਾ ਦੀ ਪਾਲਣਾ ਵਿੱਚ, ਕਿਸੇ ਰੁਕਾਵਟ ਨੂੰ ਹਟਾਇਆ ਜਾਂ ਸੋਧਿਆ ਜਾਂਦਾ ਹੈ ਜਾਂ ਜਦੋਂ ਵੀ ਧਾਰਾ 41 ਦੇ ਅਧੀਨ ਕੋਈ ਡਰੇਨੇਜ-ਕਾਰਜ ਕੀਤਾ ਜਾਂਦਾ ਹੈ, ਤਾਂ ਉਕਤ ਰੁਕਾਵਟ ਨੂੰ ਹਟਾਉਣ ਜਾਂ ਸੋਧਣ ਜਾਂ ਅਜਿਹੇ ਕੰਮ ਦੇ ਨਿਰਮਾਣ ਦੇ ਨਤੀਜੇ ਵਜੋਂ ਹੋਏ ਕਿਸੇ ਨੁਕਸਾਨ ਦੇ ਕਾਰਨ ਮੁਆਵਜ਼ੇ ਲਈ ਸਾਰੇ ਦਾਅਵੇ ਕੁਲੈਕਟਰ ਦੇ ਸਾਹਮਣੇ ਕੀਤੇ ਜਾ ਸਕਦੇ ਹਨ ਅਤੇ ਉਹ ਭੂਮੀ ਗ੍ਰਹਿਣ, ਪੁਨਰਵਾਸ ਅਤੇ ਪੁਨਰਵਾਸ ਐਕਟ, 2013 ਵਿੱਚ ਨਿਰਪੱਖ ਮੁਆਵਜ਼ੇ

ਅਤੇ ਪਾਰਦਰਸ਼ਤਾ ਦੇ ਅਧਿਕਾਰ ਵਿੱਚ ਪ੍ਰਦਾਨ ਕੀਤੇ ਗਏ ਢੰਗ ਨਾਲ ਨਜਿੱਠੇਗਾ। ਐਪਰ, ਕਿਸੇ ਵੀ ਗੈਰ-ਕਾਨੂੰਨੀ ਢਾਂਚੇ ਨੂੰ ਕੋਈ ਮੁਆਵਜ਼ਾ ਨਹੀਂ ਦਿੱਤਾ ਜਾਵੇਗਾ ਜੋ ਰਾਜ ਸਰਕਾਰ ਦੀ ਕਿਸੇ ਸਮਰੱਥ ਅਥਾਰਟੀ ਦੀ ਮਨਜ਼ੂਰੀ ਤੋਂ ਬਿਨਾਂ ਉਸਾਰਿਆ ਗਿਆ ਹੋਵੇ।

ਅਜਿਹੇ
ਦਾਅਵਿਆਂ ਦੀ
ਮਿਆਦ

46. ਸ਼ਿਕਾਇਤ ਵਿੱਚ ਦਰਜ ਨੁਕਸਾਨ ਦੇ ਵਾਪਰਨ ਤੋਂ ਇੱਕ ਸਾਲ ਦੀ ਮਿਆਦ ਖਤਮ ਹੋਣ ਤੋਂ ਬਾਅਦ, ਜਾਂ ਜਦੋਂ ਤੱਕ ਕੁਲੈਕਟਰ ਇਸ ਗੱਲ ਤੋਂ ਸੰਤੁਸ਼ਟ ਨਹੀਂ ਹੋ ਜਾਂਦਾ ਕਿ ਦਾਅਵੇਦਾਰ ਕੋਲ ਅਜਿਹੀ ਮਿਆਦ ਦੇ ਅੰਦਰ ਦਾਅਵਾ ਨਾ ਕਰਨ ਲਈ ਢੁਕਵਾਂ ਕਾਰਨ ਸੀ, ਅਜਿਹੇ ਕਿਸੇ ਵੀ ਦਾਅਵੇ 'ਤੇ ਵਿਚਾਰ ਨਹੀਂ ਕੀਤਾ ਜਾਵੇਗਾ।

ਪਾਣੀ ਦੀ ਵਰਤੋਂ
ਜਾਂ ਵੰਡ ਦਾ
ਆਦੇਸ਼ ਦੇਣ
ਅਤੇ ਮਤਭੇਦਾਂ ਦੇ
ਨਿਪਟਾਰੇ ਲਈ
ਡਿਪਟੀ
ਕੁਲੈਕਟਰ ਦੀ
ਸ਼ਕਤੀ।

47. (1) ਜੇਕਰ ਡਿਪਟੀ ਕੁਲੈਕਟਰ ਨੂੰ ਅਜਿਹਾ ਕਰਨਾ ਜ਼ਰੂਰੀ ਲੱਗਦਾ ਹੈ, ਤਾਂ ਉਹ ਕਿਸੇ ਵੀ ਮਲਕੀਅਤ ਜਾਂ ਮਲਕੀਅਤਾਂ ਦੇ ਇੱਕ ਸਮੂਹ ਵਿੱਚ ਜਾਂ ਕਿਸੇ ਵੀ ਹੋਲਡਿੰਗ ਜਾਂ ਹੋਲਡਿੰਗਜ਼ ਦੇ ਸਮੂਹ ਵਿੱਚ ਵਿਅਕਤੀਆਂ ਵਿੱਚਕਾਰ ਖਾਲ੍ਹ ਤੋਂ ਪਾਣੀ ਦੀ ਵਰਤੋਂ ਜਾਂ ਵੰਡ ਬਾਰੇ ਆਦੇਸ਼ ਪਾਸ ਕਰ ਸਕਦਾ ਹੈ:

ਬਸ਼ਰਤ ਕਿ ਡਿਪਟੀ ਕੁਲੈਕਟਰ ਵੱਲੋਂ ਇਸ ਮਾਮਲੇ ਦੀ ਜਾਂਚ ਕੀਤੇ ਬਿਨਾਂ ਅਤੇ ਇੱਛੁਕ ਵਿਅਕਤੀਆਂ ਨੂੰ ਨੋਟਿਸ ਦਿੱਤੇ ਬਿਨਾਂ ਅਜਿਹਾ ਕੋਈ ਹੁਕਮ ਜਾਰੀ ਨਹੀਂ ਕੀਤਾ ਜਾਵੇਗਾ ਅਤੇ ਅਜਿਹੇ ਨੋਟਿਸ ਵਿੱਚ ਦਰਸਾਏ ਗਏ ਦਿਨ, ਉਹ ਉਕਤ ਮਾਮਲੇ ਦੀ ਜਾਂਚ ਕਰਨ ਲਈ ਅੱਗੇ ਕਾਰਵਾਈ ਕਰੇਗਾ।

(2) ਜਦੋਂ ਕਦੇ ਵੀ ਖਾਲ੍ਹ ਦੀ ਵਰਤੋਂ, ਉਸਾਰੀ ਜਾਂ ਰੱਖ-ਰਖਾਅ ਦੇ ਸਬੰਧ ਵਿੱਚ ਦੋ ਜਾਂ ਦੋ ਤੋਂ ਵੱਧ ਵਿਅਕਤੀਆਂ ਵਿਚਕਾਰ ਉਨ੍ਹਾਂ ਦੇ ਆਪਸੀ ਅਧਿਕਾਰਾਂ ਜਾਂ ਦੇਵਦਾਰੀਆਂ ਦੇ ਸਬੰਧ ਵਿੱਚ ਕੋਈ ਝਗੜਾ ਜਾਂ ਮਤਭੇਦ ਪੈਦਾ ਹੁੰਦਾ ਹੈ, ਤਾਂ ਅਜਿਹਾ ਕੋਈ ਵੀ ਵਿਅਕਤੀ ਵਿਵਾਦਿਤ ਮਾਮਲੇ ਬਾਰੇ ਦੱਸਦੇ ਹੋਏ ਡਿਪਟੀ ਕੁਲੈਕਟਰ ਨੂੰ ਲਿਖਤੀ ਰੂਪ ਵਿੱਚ ਬਿਨੈ-ਪੱਤਰ ਦੇ ਸਕਦਾ ਹੈ।

(3) ਉਪ-ਧਾਰਾ (2) ਦੇ ਅਧੀਨ ਬਿਨੈ-ਪੱਤਰ ਪ੍ਰਾਪਤ ਹੋਣ 'ਤੇ, ਡਿਪਟੀ ਕੁਲੈਕਟਰ ਹੋਰ ਇੱਛੁਕ ਵਿਅਕਤੀਆਂ ਨੂੰ ਨੋਟਿਸ ਦੇਵੇਗਾ ਕਿ, ਅਜਿਹੇ ਨੋਟਿਸ ਵਿੱਚ ਦਰਸਾਏ ਗਏ ਦਿਨ, ਉਹ ਉਕਤ ਮਾਮਲੇ ਦੀ ਜਾਂਚ ਕਰਨ ਲਈ ਅੱਗੇ ਕਾਰਵਾਈ ਕਰੇਗਾ ਅਤੇ ਜਾਂਚ ਤੋਂ ਬਾਅਦ ਉਹ ਇਸ 'ਤੇ ਇੱਕ ਆਦੇਸ਼ ਪਾਸ ਕਰੇਗਾ।

(4) ਉਪ-ਧਾਰਾ (1) ਜਾਂ ਉਪ-ਧਾਰਾ (3) ਦੇ ਅਧੀਨ ਪਾਸ ਕੀਤਾ ਗਿਆ ਆਦੇਸ਼ ਕਿਸੇ ਵੀ ਸਮੇਂ ਬੀਜੀ ਜਾਂ ਉਗਾਈ ਗਈ ਕਿਸੇ ਵੀ ਫਸਲ ਲਈ ਪਾਣੀ ਦੀ ਵਰਤੋਂ ਜਾਂ ਵੰਡ ਬਾਰੇ ਜਾਂ ਕਿਸੇ ਖਾਲ੍ਹ ਦੇ ਨਿਰਮਾਣ ਜਾਂ ਰੱਖ-ਰਖਾਅ ਦੇ ਸਬੰਧ ਵਿੱਚ ਜਦੋਂ ਅਜਿਹਾ ਆਦੇਸ਼ ਦਿੱਤਾ ਜਾਂਦਾ ਹੈ ਦਿੱਤਾ ਜਾਂਦਾ ਹੈ, ਤਾਂ ਉਪ-ਧਾਰਾਵਾਂ (5) ਅਤੇ (6) ਦੇ ਅਧੀਨ ਅਪੀਲ ਜਾਂ ਸੰਸ਼ੋਧਨ 'ਤੇ ਪਾਸ ਕੀਤੇ ਆਦੇਸ਼ ਦੇ ਅਧੀਨ, ਅੰਤਿਮ ਹੋਵੇਗਾ।

(5) ਉਪ-ਧਾਰਾ (4) ਵਿੱਚ ਦਰਸਾਏ ਹੁਕਮ ਦੇ ਖਿਲਾਫ ਅਪੀਲ ਅਜਿਹੇ ਆਦੇਸ਼ ਦੀ ਮਿਤੀ ਤੋਂ ਤੀਹ ਦਿਨਾਂ ਦੀ ਮਿਆਦ ਦੇ ਅੰਦਰ ਡਿਵੀਜ਼ਨਲ ਕੈਨਾਲ ਅਫਸਰ ਕੋਲ ਕੀਤੀ ਜਾ ਸਕਦੀ ਹੈ।

(6) ਸੁਪਰਡੈਂਟਿੰਗ ਕੈਨਾਲ ਅਫਸਰ, ਜਿਸ ਦੇ ਅਧਿਕਾਰ ਖੇਤਰ ਵਿੱਚ ਖਾਲ੍ਹ ਸਥਿਤ ਹੈ, ਆਪਣੇ ਵਿਵੇਕ ਨਾਲ ਜਾਂ ਕਿਸੇ ਪੀੜਤ ਵਿਅਕਤੀ ਦੁਆਰਾ ਇਸ ਸਬੰਧੀ ਦਿੱਤੀ ਗਈ ਦਰਖਾਸਤ 'ਤੇ, ਉਪ-ਧਾਰਾ (5) ਦੇ ਅਧੀਨ ਇੱਕ ਡਿਵੀਜ਼ਨਲ ਕੈਨਾਲ ਅਫਸਰ ਦੁਆਰਾ ਅਪੀਲ ਵਿੱਚ ਪਾਸ ਕੀਤੇ ਹੁਕਮ ਨੂੰ ਸੋਧ ਸਕਦਾ ਹੈ:

ਬਸ਼ਰਤ ਕਿ ਅਜਿਹਾ ਕੋਈ ਵੀ ਬਿਨੈ-ਪੱਤਰ ਉਦੋਂ ਤੱਕ ਨਹੀਂ ਆਵੇਗਾ ਜਦੋਂ ਤੱਕ ਇਹ ਅਜਿਹੇ ਆਦੇਸ਼ ਦੀ ਮਿਤੀ ਤੋਂ ਤੀਹ ਦਿਨਾਂ ਦੀ ਮਿਆਦ ਦੇ ਅੰਦਰ ਨਹੀਂ ਦਿੱਤਾ ਜਾਂਦਾ।

(7) ਇਸ ਧਾਰਾ ਅਧੀਨ ਪਾਸ ਕੀਤਾ ਗਿਆ ਕੋਈ ਵੀ ਆਦੇਸ਼ ਕਿਸੇ ਵੀ ਸਿਵਲ ਅਦਾਲਤ ਵਿੱਚ ਜਵਾਬਦੇਹ ਨਹੀਂ ਹੋਵੇਗਾ।

ਕਲੈਰੀਕਲ
ਗਲਤੀ ਦਾ
ਸੁਧਾਰ

48. ਇਸ ਐਕਟ ਦੇ ਅਧੀਨ ਕਿਸੇ ਅਧਿਕਾਰੀ ਦੁਆਰਾ ਪਾਸ ਕੀਤੇ ਆਦੇਸ਼ ਵਿੱਚ ਕਿਸੇ ਵੀ ਅਚਨਚੇਤੀ ਭੁੱਲ ਜਾਂ ਗਲਤੀ ਕਾਰਨ ਕਲੈਰੀਕਲ ਜਾਂ ਗਣਿਤ ਦੀਆਂ ਗਲਤੀਆਂ ਨੂੰ, ਕਿਸੇ ਵੀ ਸਮੇਂ, ਸਬੰਧਤ ਅਥਾਰਟੀ ਦੁਆਰਾ ਖੁਦ ਜਾਂ ਕਿਸੇ ਵੀ ਧਿਰ ਦੇ ਬਿਨੈ-ਪੱਤਰ 'ਤੇ ਸੁਧਾਰਿਆ ਜਾ ਸਕਦਾ ਹੈ।

ਗਵਾਹਾਂ ਨੂੰ
ਬੁਲਾਉਣ ਅਤੇ
ਜਾਂਚ ਕਰਨ ਦੀ
ਸ਼ਕਤੀ।

49. ਇਸ ਐਕਟ ਦੇ ਅਧੀਨ ਕੋਈ ਵੀ ਜਾਂਚ ਕਰਨ ਲਈ ਅਧਿਕਾਰਤ ਕੋਈ ਵੀ ਅਧਿਕਾਰੀ ਗਵਾਹਾਂ ਨੂੰ ਬੁਲਾਉਣ ਅਤੇ ਜਾਂਚ ਕਰਨ ਨਾਲ ਜੁੜੀਆਂ ਅਜਿਹੀਆਂ ਸਾਰੀਆਂ ਸ਼ਕਤੀਆਂ ਦੀ ਵਰਤੋਂ ਕਰ ਸਕਦਾ ਹੈ ਜੋ ਸਿਵਲ ਅਦਾਲਤਾਂ ਦੁਆਰਾ ਕੋਡ ਆਫ ਸਿਵਲ ਪ੍ਰੋਸੀਜਰ ਦੁਆਰਾ ਪ੍ਰਦਾਨ ਕੀਤੀਆਂ ਗਈਆਂ ਹਨ ਅਤੇ ਅਜਿਹੀ ਹਰ ਜਾਂਚ ਨੂੰ ਨਿਆਂਇਕ ਕਾਰਵਾਈ ਮੰਨਿਆ ਜਾਵੇਗਾ।

ਸਿਵਲ
ਅਦਾਲਤਾਂ ਦੇ
ਇਸ ਐਕਟ
ਅਧੀਨ
ਅਧਿਕਾਰ
ਖੇਤਰ।

50. ਬਸ਼ਰਤ ਕਿ ਹੋਰਵੇਂ ਉਪਬੰਧ ਨਾ ਕੀਤੇ ਗਏ ਹੋਣ, ਇਸ ਐਕਟ ਦੇ ਅਧੀਨ ਕੀਤੇ ਗਏ ਕਿਸੇ ਵੀ ਕਾਰਜ ਦੇ ਸਬੰਧ ਵਿੱਚ ਰਾਜ ਸਰਕਾਰ ਦੇ ਖਿਲਾਫ ਸਾਰੇ ਦਾਅਵਿਆਂ ਦੀ ਸੁਣਵਾਈ ਸਿਵਲ ਅਦਾਲਤਾਂ ਦੁਆਰਾ ਕੀਤੀ ਜਾ ਸਕਦੀ ਹੈ, ਪਰ ਅਜਿਹੀ ਕੋਈ ਵੀ ਅਦਾਲਤ ਕਿਸੇ ਵੀ ਮਾਮਲੇ ਵਿੱਚ, ਅਜਿਹੇ ਆਦੇਸ਼ ਦੇਣ ਸਮੇਂ, ਕਿਸੇ ਵੀ ਬੀਜੀ ਹੋਈ ਫਸਲ ਨੂੰ ਨਹਿਰੀ ਪਾਣੀ ਦੀ ਸਪਲਾਈ ਕਰਨ ਦਾ ਆਦੇਸ਼ ਪਾਸ ਨਹੀਂ ਕਰੇਗੀ।

ਭਾਗ IX

ਜਲ ਉਪਭੋਗਤਾ ਐਸੋਸੀਏਸ਼ਨ ਦਾ ਗਠਨ

ਜਲ ਉਪਭੋਗਤਾ
ਐਸੋਸੀਏਸ਼ਨ

51. ਰਾਜ ਸਰਕਾਰ, ਸਰਕਾਰੀ ਗਜ਼ਟ ਵਿੱਚ ਪ੍ਰਕਾਸ਼ਿਤ ਨੋਟੀਫਿਕੇਸ਼ਨ ਰਾਹੀਂ, ਹਿੱਸੇਦਾਰਾਂ ਵਿੱਚ ਮਾਲਕੀ ਦੀ ਭਾਵਨਾ ਪੈਦਾ ਕਰਨ ਲਈ ਜਲ ਉਪਭੋਗਤਾ ਐਸੋਸੀਏਸ਼ਨਾਂ (ਡਬਲਯੂ.ਯੂ.ਏ.'ਜ਼) ਦੀ ਸਥਾਪਨਾ ਕਰ ਸਕਦੀ ਹੈ। ਜਲ ਉਪਭੋਗਤਾ ਐਸੋਸੀਏਸ਼ਨਾਂ ਹੇਠ ਲਿਖੇ ਉਦੇਸ਼ਾਂ ਲਈ ਕੈਨਾ ਅਧਿਕਾਰੀਆਂ ਦੀ ਸਹਾਇਤਾ ਕਰ ਸਕਦੀਆਂ ਹਨ, ਅਰਥਾਤ:-

- (ਏ) ਸ਼ੇਅਰਧਾਰਕਾਂ ਵਿਚਕਾਰ ਵਿਵਾਦਾਂ ਦਾ ਹੱਲ;
- (ਬੀ) ਪਾਣੀ ਦੀ ਸੰਭਾਲ ਦੀਆਂ ਯੋਜਨਾਵਾਂ ਤਿਆਰ ਕਰਨਾ ਅਤੇ ਸਤਹੀ ਪਾਣੀ ਦੀ ਕੁਸ਼ਲ ਵਰਤੋਂ ਨੂੰ ਉਤਸ਼ਾਹਿਤ ਕਰਨਾ;
- (ਸੀ) ਪਾਣੀ ਦੇ ਸੈੱਸ ਦੀ ਮੰਗ ਦੀ ਤਿਆਰੀ ਅਤੇ ਵਸੂਲੀ;
- (ਡੀ) ਜਲ ਸ੍ਰੋਤਾਂ ਲਈ ਰੱਖ-ਰਖਾਅ ਦੇ ਪ੍ਰੋਗਰਾਮ ਦੀ ਸਿਫਾਰਸ਼ ਕਰਨਾ;
- (ਈ) ਨਹਿਰੀ ਬੁਨਿਆਦੀ ਢਾਂਚੇ ਤੋਂ ਕਬਜ਼ੇ ਹਟਾਉਣਾ;
- (ਐਫ) ਨਹਿਰਾਂ ਵਿੱਚ ਪਾਣੀ ਛੱਡਣ ਦਾ ਸ਼ੈਡਿਊਲ;
- (ਜੀ) ਸਿੰਚਾਈ ਦੇ ਉਦੇਸ਼ਾਂ ਲਈ ਪਿੰਡਾਂ ਦੇ ਛੱਪੜਾਂ ਅਤੇ ਨਾਲਿਆਂ ਦੀ ਵਰਤੋਂ;
- (ਐਚ) ਪ੍ਰਦੂਸ਼ਣ ਦੇ ਸਰੋਤਾਂ ਦੀ ਪਛਾਣ ਕਰਨਾ ਅਤੇ ਉਚਿਤ ਕਾਰਵਾਈ ਕਰਨਾ; ਅਤੇ
- (ਆਈ) ਵਾਤਾਵਰਣ ਦੀ ਤਿਆਰੀ ਅਤੇ ਲਾਗੂ ਕਰਨਾ।

ਭਾਗ X

ਜੁਰਮ ਅਤੇ ਸਜ਼ਾਵਾਂ

ਐਕਟ ਅਧੀਨ
ਜੁਰਮ

52. ਜੇ ਕੋਈ ਵੀ, ਬਿਨਾਂ ਉਚਿਤ ਅਧਿਕਾਰ ਦੇ, ਹੇਠ ਲਿਖਿਆਂ ਵਿੱਚੋਂ ਕੋਈ ਵੀ ਕੰਮ ਕਰਦਾ ਹੈ, ਅਰਥਾਤ:-

- (ਏ) ਕਿਸੇ ਵੀ ਨਹਿਰ ਜਾਂ ਡਰੇਨੇਜ ਦੇ ਕੰਮ ਨੂੰ ਨੁਕਸਾਨ ਪਹੁੰਚਾਉਣਾ, ਬਦਲਣਾ, ਵੱਡਾ ਕਰਨਾ ਜਾਂ ਉਸਾਰਨਾ;
- (ਬੀ) ਕਿਸੇ ਵੀ ਨਹਿਰ ਜਾਂ ਡਰੇਨੇਜ ਦੇ ਕੰਮ ਦੇ ਉੱਪਰ ਜਾਂ ਹੇਠਾਂ ਪਾਣੀ ਦੇ ਵਹਾਅ ਵਿੱਚ ਜਾਂ ਪਾਣੀ ਦੀ ਸਪਲਾਈ ਨਾਲ ਛੇੜਛਾੜ ਕਰਦਾ ਹੈ, ਵਧਾਉਂਦਾ ਹੈ ਜਾਂ ਘਟਾਉਂਦਾ ਹੈ;
- (ਸੀ) ਕਿਸੇ ਵੀ ਨਹਿਰ ਜਾਂ ਸੂਹੇ ਵਿੱਚ ਪਾਣੀ ਦੇ ਵਹਾਅ ਵਿੱਚ ਦਖਲਅੰਦਾਜ਼ੀ ਕਰਦਾ ਹੈ ਜਾਂ ਉਸ ਨੂੰ ਬਦਲਦਾ ਹੈ, ਜਿਸ ਨਾਲ ਕਿਸੇ ਵੀ ਨਹਿਰ ਜਾਂ ਡਰੇਨੇਜ-ਕੰਮ ਨੂੰ ਖ਼ਤਰਾ, ਨੁਕਸਾਨ ਪਹੁੰਚੇ ਜਾਂ ਉਸ ਦੀ ਉਪਯੋਗਤਾ ਘੱਟ ਹੁੰਦੀ ਹੋਵੇ;
- (ਡੀ) ਕਿਸੇ ਖਾਲੂ ਦੇ ਰੱਖ-ਰਖਾਅ ਲਈ ਜ਼ਿੰਮੇਵਾਰ ਹੋਣਾ, ਜਾਂ ਖਾਲੂ ਦੀ ਵਰਤੋਂ ਕਰਨਾ, ਉਸ ਦੇ ਪਾਣੀ ਦੀ ਬਰਬਾਦੀ ਨੂੰ ਰੋਕਣ ਲਈ ਉਚਿਤ ਸਾਵਧਾਨੀ ਵਰਤਣ ਵਿਚ ਅਣਗਹਿਲੀ ਕਰਦਾ ਹੈ, ਜਾਂ ਇਸ ਤੋਂ ਪਾਣੀ ਦੀ ਅਧਿਕਾਰਤ ਵੰਡ ਵਿੱਚ ਦਖਲਅੰਦਾਜ਼ੀ ਕਰਨਾ, ਜਾਂ ਅਜਿਹੇ ਪਾਣੀ ਦੀ ਅਣਅਧਿਕਾਰਤ

ਤਰੀਕੇ ਨਾਲ ਵਰਤੋਂ ਕਰਦਾ ਹੈ;

(ਈ) ਕਿਸੇ ਵੀ ਬੇੜੇ ਨੂੰ ਅਜਿਹੀ ਨਹਿਰ ਵਿੱਚ ਦਾਖਲ ਹੋਣ ਜਾਂ ਨੈਵੀਗੇਟ ਕਰਨ ਲਈ ਰਾਜ ਸਰਕਾਰ ਦੁਆਰਾ ਨਿਰਧਾਰਤ ਮੌਜੂਦਾ ਨਿਯਮਾਂ ਦੇ ਉਲਟ ਕਿਸੇ ਨਹਿਰ ਵਿੱਚ ਦਾਖਲ ਹੋਣਾ ਜਾਂ ਨੈਵੀਗੇਟ ਕਰਨਾ;

(ਐਫ) ਕਿਸੇ ਵੀ ਨਹਿਰ 'ਤੇ ਨੈਵੀਗੇਟ ਕਰਦੇ ਸਮੇਂ, ਨਹਿਰ ਅਤੇ ਉਸ 'ਤੇ ਬੇੜੇ ਦੀ ਸੁਰੱਖਿਆ ਲਈ ਉਚਿਤ ਸਾਵਧਾਨੀ ਵਰਤਣ ਦੀ ਅਣਦੇਖੀ ਕਰਨਾ;

(ਜੀ) ਕਿਸੇ ਵੀ ਨਹਿਰ ਦੇ ਪਾਣੀ ਨੂੰ ਦੂਸ਼ਿਤ ਜਾਂ ਗੰਦਾ ਕਰਨਾ;

(ਐਚ) ਸਰਕਾਰੀ ਅਧਿਕਾਰੀ ਦੇ ਅਥਾਰਟੀ ਰਾਹੀਂ ਨਿਰਧਾਰਤ ਕਿਸੇ ਵੀ ਪੱਧਰ ਦੇ ਚਿੰਨ੍ਹ ਜਾਂ ਪਾਣੀ ਦੇ ਗੇਜ ਨੂੰ ਨਸ਼ਟ ਜਾਂ ਛੇੜਛਾੜ ਕਰਨਾ;

(ਆਈ) ਇਸ ਐਕਟ ਅਧੀਨ ਬਣਾਏ ਨਿਯਮਾਂ ਦੇ ਉਲਟ, ਨਹਿਰ ਜਾਂ ਡਰੇਨੇਜ ਦੇ ਕਿਸੇ ਵੀ ਕੰਮ, ਕਿਨਾਰੇ ਜਾਂ ਚੈਨਲਾਂ ਤੋਂ ਪਸ਼ੂਆਂ ਜਾਂ ਵਾਹਨਾਂ ਨੂੰ ਲੰਘਾਉਣਾ ਜਾਂ ਉਸ ਨੂੰ ਪਾਰ ਕਰਨਾ, ਜਦੋਂ ਕਿ ਉਸ ਨੂੰ ਇਸ ਦੀ ਮਨਾਹੀ ਹੋਵੇ;

(ਜੇ) ਇਸ ਐਕਟ ਦੇ ਤਹਿਤ ਬਣਾਏ ਗਏ ਕਿਸੇ ਨਿਯਮ ਦੀ ਉਲੰਘਣਾ ਕਰਨਾ ਜਿਸਦੀ ਉਲੰਘਣਾ ਲਈ ਜੁਰਮਾਨਾ ਲਗਾਇਆ ਜਾ ਸਕਦਾ ਹੈ; ਅਤੇ

(ਕੇ) ਧਾਰਾ 47 ਦੇ ਅਧੀਨ ਪਾਸ ਕੀਤੇ ਕਿਸੇ ਵੀ ਹੁਕਮ ਦੀ ਉਲੰਘਣਾ ਕਰਨਾ।

ਧਾਰਾ (ਏ) ਤੋਂ (ਜੇ) ਦੇ ਅਧੀਨ ਅਪਰਾਧ ਸੰਗਿਆਨਯੋਗ ਅਤੇ ਦੇਸ਼ੀ ਠਹਿਰਾਏ ਜਾਣ 'ਤੇ ਘੱਟੋ-ਘੱਟ ਪੰਜ ਹਜ਼ਾਰ ਰੁਪਏ ਦਾ ਜੁਰਮਾਨਾ ਪਰ ਜੇ ਪੰਜਾਹ ਹਜ਼ਾਰ ਰੁਪਏ ਤੋਂ ਵੱਧ ਨਹੀਂ ਹੋਵੇਗਾ ਜਾਂ ਛੇ ਮਹੀਨੇ ਵੱਧ ਤੋਂ ਵੱਧ ਦੀ ਕੈਦ ਜਾਂ ਦੋਵੇਂ ਹੋ ਸਕਦੇ ਹਨ।

**ਡਵੀਜ਼ਨਲ
ਕੈਨਾਲ ਅਫਸਰ
ਦੇ ਹੁਕਮ।**

53. (1) ਜਦੋਂ ਵੀ ਕਿਸੇ ਵਿਅਕਤੀ ਦੁਆਰਾ ਸਿੰਚਾਈ ਲਈ ਪਾਣੀ ਦੀ ਵਰਤੋਂ ਅਣਅਧਿਕਾਰਤ ਢੰਗ ਨਾਲ ਕੀਤੀ ਜਾਂਦੀ ਹੈ ਅਤੇ ਧਾਰਾ 52 ਦੀ ਧਾਰਾ (ਕੇ) ਦੇ ਅਧੀਨ ਅਪਰਾਧਾਂ ਦੇ ਸਬੰਧ ਵਿੱਚ, ਡਵੀਜ਼ਨਲ ਕੈਨਾਲ ਅਫਸਰ, ਇੱਕ ਆਦੇਸ਼ ਦੁਆਰਾ, ਅਜਿਹੇ ਵਿਅਕਤੀ ਨੂੰ ਪਾਣੀ ਦੀ ਸਪਲਾਈ ਫਸਲੀ ਸੀਜ਼ਨ ਦੌਰਾਨ ਪੂਰੀ ਵਾਰੀ ਲਈ ਬੰਦ ਕਰ ਦੇਵੇਗਾ। ਜੇਕਰ ਕੋਈ ਵਿਅਕਤੀ ਅਜੇ ਵੀ ਅਣਅਧਿਕਾਰਤ ਤਰੀਕੇ ਨਾਲ ਪਾਣੀ ਦੀ ਵਰਤੋਂ ਕਰਨਾ ਜਾਰੀ ਰੱਖਦਾ ਹੈ, ਤਾਂ ਉਸ ਨੂੰ ਦੋ ਸਾਲਾਂ ਦੀ ਮਿਆਦ ਲਈ ਨਹਿਰ ਦੇ ਕਮਾਂਡ ਏਰੀਏ ਤੋਂ ਬਾਹਰ ਕਰ ਦਿੱਤਾ ਜਾਵੇਗਾ।

(2) ਡਵੀਜ਼ਨਲ ਕੈਨਾਲ ਅਫਸਰ ਦੁਆਰਾ ਪਾਸ ਕੀਤੇ ਹਰੇਕ ਆਦੇਸ਼ ਦੇ ਵਿਰੁੱਧ ਸੁਪਰਡੈਟ ਕੈਨਾਲ ਅਫਸਰ ਕੋਲ ਅਪੀਲ ਕੀਤੀ ਜਾਵੇਗੀ। ਕਿਸੇ ਵੀ ਅਪੀਲ 'ਤੇ ਉਦੋਂ ਤੱਕ ਵਿਚਾਰ ਨਹੀਂ ਕੀਤਾ ਜਾਵੇਗਾ, ਜਦੋਂ ਤੱਕ ਕਿ ਇਹ ਅਜਿਹੇ ਆਦੇਸ਼ ਦੇ ਸੰਚਾਰ ਦੀ ਮਿਤੀ ਤੋਂ ਤੀਹ ਦਿਨਾਂ ਦੇ ਅੰਦਰ ਦਾਇਰ ਨਾ ਕੀਤੀ ਗਈ ਹੋਵੇ।

(3) ਜਦੋਂ ਉਪਧਾਰਾ (1) ਦੀ ਉਲੰਘਣਾ ਕਰਨ ਵਾਲੇ ਵਿਅਕਤੀ ਦੇ ਪਾਣੀ ਦੀ ਸਪਲਾਈ ਰੋਕ ਦਿੱਤੀ ਜਾਂਦੀ ਹੈ, ਤਾਂ ਨਹਿਰੀ ਪਾਣੀ ਦਾ ਉਸ ਦਾ ਬਣਦਾ ਹਿੱਸਾ ਨਹਿਰ ਦੇ ਸੰਚਾਈ ਕਮਾਂਡ ਰਕਬੇ ਵਿੱਚ ਪੈਂਦੇ ਬਾਕੀ ਹਿੱਸੇਦਾਰਾਂ ਵਿੱਚ ਬਰਾਬਰ ਅਤੇ ਅਨੁਪਾਤ ਨਾਲ ਵੰਡਿਆ ਜਾਵੇਗਾ, ਜਿੱਥੋਂ ਅਪਰਾਧੀ ਨਹਿਰੀ ਪਾਣੀ ਲੈ ਰਿਹਾ ਹੈ।

**ਹੋਰ ਕਾਨੂੰਨਾਂ
ਅਧੀਨ ਮੁਕੱਦਮੇ
ਤੋਂ ਬਚਾਓ**

54. ਇਸ ਵਿੱਚ ਸ਼ਾਮਲ ਕੁਝ ਵੀ ਕਿਸੇ ਵੀ ਵਿਅਕਤੀ ਨੂੰ ਇਸ ਐਕਟ ਅਧੀਨ ਸਜ਼ਾਯੋਗ ਕਿਸੇ ਵੀ ਅਪਰਾਧ ਲਈ ਕਿਸੇ ਹੋਰ ਕਾਨੂੰਨ ਅਧੀਨ ਮੁਕੱਦਮਾ ਚਲਾਉਣ ਤੋਂ ਨਹੀਂ ਰੋਕੇਗੀ।

**ਨੇਕੀਨੀਅਤੀ
ਨਾਲ ਕੀਤੀ
ਕਾਰਵਾਈ ਦਾ
ਬਚਾਓ**

55. (1) ਇਸ ਐਕਟ ਜਾਂ ਇਸ ਦੇ ਅਧੀਨ ਬਣਾਏ ਗਏ ਕਿਸੇ ਨਿਯਮ ਜਾਂ ਆਦੇਸ਼ ਦੀ ਪਾਲਣਾ ਵਿੱਚ ਇਸ ਦੇ ਅੰਤਰਗਤ ਨੇਕੀਨੀਅਤੀ ਨਾਲ ਕੀਤੀ ਗਈ ਜਾਂ ਕੀਤੀ ਜਾਣ ਵਾਲੀ ਕਿਸੀ ਵੀ ਗੱਲ ਦੇ ਸਬੰਧ ਵਿੱਚ ਕਿਸੇ ਵੀ ਵਿਅਕਤੀ ਦੇ ਵਿਰੁੱਧ ਕੋਈ ਵੀ ਕੇਸ, ਮੁਕੱਦਮਾ ਜਾਂ ਹੋਰ ਕਾਨੂੰਨੀ ਕਾਰਵਾਈ ਨਹੀਂ ਕੀਤੀ ਜਾਵੇਗੀ।

(2) ਇਸ ਐਕਟ ਜਾਂ ਇਸ ਦੇ ਅਧੀਨ ਬਣਾਏ ਗਏ ਕਿਸੇ ਨਿਯਮ ਜਾਂ ਆਦੇਸ਼ ਦੀ ਪਾਲਣਾ ਵਿੱਚ ਇਸ ਦੇ

ਅੰਤਰਗਤ ਨੇਕੀਨੀਅਤੀ ਨਾਲ ਕੀਤੀ ਗਈ ਜਾਂ ਕੀਤੀ ਜਾਣ ਵਾਲੀ ਕਿਸੀ ਵੀ ਗੱਲ ਨਾਲ ਹੋਣ ਵਾਲੇ ਨੁਕਸਾਨ ਜਾਂ ਹੋਣ ਦੀ ਸੰਭਾਵਨਾ ਦੇ ਸਬੰਧ ਵਿਚ ਕੋਈ ਵੀ ਮੁਕੱਦਮਾ ਜਾਂ ਹੋਰ ਕਾਨੂੰਨੀ ਕਾਰਵਾਈ ਰਾਜ ਸਰਕਾਰ ਜਾਂ ਕਿਸੇ ਹੋਰ ਵਿਅਕਤੀ ਦੇ ਵਿਰੁੱਧ ਨਹੀਂ ਕੀਤੀ ਜਾਵੇਗੀ।

ਜ਼ਖਮੀ ਵਿਅਕਤੀਆਂ ਨੂੰ ਮੁਆਵਜ਼ਾ 56. ਜਦੋਂ ਵੀ ਕਿਸੇ ਵਿਅਕਤੀ ਨੂੰ ਇਸ ਐਕਟ ਅਧੀਨ ਕਿਸੇ ਜੁਰਮ ਲਈ ਜੁਰਮਾਨਾ ਕੀਤਾ ਜਾਂਦਾ ਹੈ, ਤਾਂ ਮੈਜਿਸਟਰੇਟ ਇਹ ਨਿਰਦੇਸ਼ ਦੇ ਸਕਦਾ ਹੈ ਕਿ ਅਜਿਹੇ ਅਪਰਾਧ ਨਾਲ ਜ਼ਖਮੀ ਹੋਏ ਵਿਅਕਤੀ ਨੂੰ ਮੁਆਵਜ਼ੇ ਦੇ ਰੂਪ ਵਿੱਚ ਅਜਿਹੇ ਜੁਰਮਾਨੇ ਦਾ ਪੂਰਾ ਜਾਂ ਕੁਝ ਹਿੱਸਾ ਅਦਾ ਕੀਤਾ ਜਾ ਸਕਦਾ ਹੈ।

ਭਾਗ VIII

ਅਧਿਕਾਰ ਖੇਤਰ

ਬਿਨਾਂ ਵਾਰੰਟ ਦੇ ਗ੍ਰਿਫਤਾਰ ਕਰਨ ਦੀ ਸ਼ਕਤੀ। 57. ਕਿਸੇ ਵੀ ਨਹਿਰੀ ਜਾਂ ਨਿਕਾਸੀ-ਕਾਰਜ ਦਾ ਇੰਚਾਰਜ ਜਾਂ ਕੰਮ ਕਰਨ ਵਾਲਾ ਕੋਈ ਵੀ ਵਿਅਕਤੀ ਉਸ ਨਾਲ ਸਬੰਧਤ ਜ਼ਮੀਨਾਂ ਜਾਂ ਇਮਾਰਤਾਂ ਨੂੰ ਹਟਾ ਸਕਦਾ ਹੈ, ਜਾਂ ਬਿਨਾਂ ਵਾਰੰਟ ਦੇ ਹਿਰਾਸਤ ਵਿੱਚ ਲੈ ਸਕਦਾ ਹੈ ਅਤੇ ਕਿਸੇ ਵੀ ਵਿਅਕਤੀ ਨੂੰ ਤੁਰੰਤ ਕਿਸੇ ਮੈਜਿਸਟ੍ਰੇਟ ਜਾਂ ਨਜ਼ਦੀਕੀ ਪੁਲਿਸ ਸਟੇਸ਼ਨ ਕੋਲ, ਕਾਨੂੰਨ ਦੇ ਅਨੁਸਾਰ ਉਸ ਨਾਲ ਨਿਪਟਣ ਲਈ ਲੈਜਾਏਆ ਜਾਵੇਗਾ, ਜੇ ਉਸਦੇ ਵਿਚਾਰ ਅਨੁਸਾਰ, ਹੇਠ ਲਿਖਿਆਂ ਵਿੱਚੋਂ ਕੋਈ ਵੀ ਅਪਰਾਧ ਕਰਦਾ ਹੈ:-

(ੳ) ਜਾਣ ਬੁੱਝ ਕੇ ਕਿਸੇ ਵੀ ਨਹਿਰ ਜਾਂ ਡਰੇਨੇਜ ਦੇ ਕੰਮ ਨੂੰ ਨੁਕਸਾਨ ਪਹੁੰਚਾਉਣਾ ਜਾਂ ਰੁਕਾਵਟ ਪਾਉਣਾ; ਅਤੇ

(ਅ) ਉਚਿਤ ਅਧਿਕਾਰਤਾ ਦੇ ਬਿਨਾਂ ਕਿਸੇ ਨਹਿਰ ਜਾਂ, ਜਾਂ ਕਿਸੇ ਵੀ ਨਦੀ ਵਿੱਚ ਪਾਣੀ ਦੀ ਸਪਲਾਈ ਜਾਂ ਵਹਾਅ ਵਿੱਚ ਦਖਲਅੰਦਾਜ਼ੀ ਕਰਦਾ ਹੈ, ਤਾਂ ਜੋ ਕਿਸੇ ਨਹਿਰ ਜਾਂ ਨਿਕਾਸੀ-ਕਾਰਜ ਨੂੰ ਖਤਰੇ ਵਿੱਚ ਪਾਇਆ ਜਾ ਸਕੇ ਜਾਂ ਘੱਟ ਉਪਯੋਗੀ ਹੋਵੇ।

ਨਹਿਰ ਦੀ ਪਰਿਭਾਸ਼ਾ। 58. ਇਸ ਹਿੱਸੇ ਵਿੱਚ, 'ਨਹਿਰ' ਸ਼ਬਦ (ਜਦੋਂ ਤੱਕ ਕਿ ਵਿਸ਼ੇ ਜਾਂ ਸੰਦਰਭ ਵਿੱਚ ਕੁਝ ਉਲਟ ਨਾ ਹੋਵੇ) ਨਹਿਰਾਂ ਦੇ ਉਦੇਸ਼ ਲਈ ਰਾਜ ਸਰਕਾਰ ਦੇ ਕਬਜ਼ੇ ਵਿੱਚ ਸਾਰੀਆਂ ਜ਼ਮੀਨਾਂ ਨੂੰ ਵੀ ਸ਼ਾਮਲ ਸਮਝਿਆ ਜਾਵੇਗਾ, ਅਤੇ ਸਾਰੀਆਂ ਇਮਾਰਤਾਂ, ਮਸ਼ੀਨਰੀ, ਵਾੜ, ਦਰਵਾਜ਼ੇ ਅਤੇ ਹੋਰ ਉਸਾਰੀਆਂ, ਦਰੱਖਤ, ਫਸਲਾਂ, ਪੈਦੇ ਜਾਂ ਹੋਰ ਉਪਜ, ਅਜਿਹੀਆਂ ਜ਼ਮੀਨਾਂ ਜੋ ਰਾਜ ਸਰਕਾਰ ਦੇ ਕਬਜ਼ੇ ਵਿੱਚ ਹਨ ਜਾਂ ਰਾਜ ਸਰਕਾਰ ਨਾਲ ਸਬੰਧਤ ਹਨ।

ਭਾਗ IX

ਸਹਾਇਕ ਨਿਯਮ

ਮੁਸ਼ਕਲਾਂ ਨੂੰ ਦੂਰ ਕਰਨ ਦੀ ਸ਼ਕਤੀ। 59. ਜੇਕਰ ਇਸ ਐਕਟ ਦੇ ਉਪਬੰਧਾਂ ਨੂੰ ਲਾਗੂ ਕਰਨ ਵਿੱਚ ਕੋਈ ਮੁਸ਼ਕਲ ਪੇਸ਼ ਆਉਂਦੀ ਹੈ, ਤਾਂ ਰਾਜ ਸਰਕਾਰ, ਸਰਕਾਰੀ ਗਜ਼ਟ ਵਿੱਚ ਪ੍ਰਕਾਸ਼ਿਤ ਹੁਕਮ ਦੁਆਰਾ, ਅਜਿਹੇ ਉਪਬੰਧ ਕਰ ਸਕਦੀ ਹੈ ਜਾਂ ਅਜਿਹੇ ਨਿਰਦੇਸ਼ ਦੇ ਸਕਦੀ ਹੈ, ਜੋ ਇਸ ਐਕਟ ਦੇ ਉਪਬੰਧਾਂ ਨਾਲ ਅਸੰਗਤ ਨਾ ਹੋਣ, ਜਿਵੇਂ ਕਿ ਇਸ ਨੂੰ ਮੁਸ਼ਕਲ ਨੂੰ ਦੂਰ ਕਰਨ ਲਈ ਜ਼ਰੂਰੀ ਜਾਂ ਉਚਿਤ ਜਾਪਦਾ ਹੈ।

ਨਿਯਮ ਬਣਾਉਣ ਦੀ ਸ਼ਕਤੀ। 60. (1) ਰਾਜ ਸਰਕਾਰ, ਸਰਕਾਰੀ ਗਜ਼ਟ ਵਿੱਚ ਪ੍ਰਕਾਸ਼ਿਤ ਅਧਿਸੂਚਨਾ ਦੁਆਰਾ, ਸਮੇਂ-ਸਮੇਂ 'ਤੇ, ਇਸ ਐਕਟ ਦੇ ਸਾਰੇ ਜਾਂ ਕਿਸੇ ਵੀ ਉਦੇਸ਼ ਨੂੰ ਪੂਰਾ ਕਰਨ ਲਈ ਨਿਯਮ ਬਣਾ ਸਕਦੀ ਹੈ।

(2) ਵਿਸ਼ੇਸ਼ ਤੌਰ 'ਤੇ ਅਗਾਂਹਵਧੂ ਸ਼ਕਤੀਆਂ ਦੀ ਵਿਆਪਕਤਾ ਪ੍ਰਤੀ ਪੱਖਪਾਤ ਕੀਤੇ ਬਿਨਾਂ, ਅਜਿਹੇ ਨਿਯਮ ਹੇਠਾਂ ਦਿੱਤੇ ਸਾਰੇ ਜਾਂ ਕਿਸੇ ਵੀ ਮਾਮਲਿਆਂ ਲਈ ਪ੍ਰਦਾਨ ਕਰ ਸਕਦੇ ਹਨ, ਅਰਥਾਤ: -

(ੳ) ਪਾਣੀ ਦੀ ਸਪਲਾਈ ਦਾ ਨਿਯੰਤਰਣ ਅਤੇ ਵੰਡ;

(ਅ) ਨਵੇਂ ਚੈਨਲਾਂ ਦਾ ਨਿਰਮਾਣ, ਮੌਜੂਦਾ ਚੈਨਲਾਂ ਦਾ ਵਿਸਥਾਰ, ਅਤੇ ਪੁਰਾਣੇ ਚੈਨਲਾਂ ਨੂੰ ਛੱਡਣਾ;

(ੲ) ਪਾਣੀ ਦੇ ਸੈੱਸ ਦਾ ਮੁਲਾਂਕਣ ਅਤੇ ਪ੍ਰਾਪਤੀ;

(ਸ) ਸਿੰਚਾਈ ਦੇ ਮਕਸਦ ਲਈ ਪਾਣੀ ਦੀ ਵਰਤੋਂ; ਅਤੇ

(ਹ) ਕੋਈ ਹੋਰ ਮਾਮਲਾ ਜੋ ਨਿਰਧਾਰਤ ਕੀਤਾ ਗਿਆ ਹੋਵੇ ਜਾਂ ਹੋ ਸਕਦਾ ਹੈ।

ਨਿਰਸਨ ਅਤੇ ਬਚਾਓ 61. (1) ਨਾਰਦਰਨ ਇੰਡੀਆ ਕੈਨਲ ਐਂਡ ਡਰੇਨੇਜ ਐਕਟ, 1873 (1873 ਦਾ ਕੇਂਦਰੀ ਐਕਟ VIII), ਦੇ ਪੰਜਾਬ ਰਾਜ ਵਿੱਚ ਇਸ ਦੇ ਲਾਗੂਕਰਨ ਨੂੰ ਰੱਦ ਕੀਤਾ ਜਾਂਦਾ ਹੈ।

(2) ਇਸ ਐਕਟ ਦੀ ਧਾਰਾ 13 ਦੀ ਉਪ-ਧਾਰਾ (2) ਵਿੱਚ ਦਿੱਤੇ ਅਨੁਸਾਰ, ਅਜਿਹੇ ਨਿਰਸਨ ਦਾ ਨਿਮਨ ਅਨੁਸਾਰ ਕੋਈ ਪ੍ਰਭਾਵ ਨਹੀਂ ਪਵੇਗਾ-

(ੳ) ਇਸ ਐਕਟ ਦੇ ਸ਼ੁਰੂ ਹੋਣ ਤੋਂ ਪਹਿਲਾਂ ਲੰਬਿਤ ਕੋਈ ਵੀ ਅਰਜ਼ੀ, ਅਪੀਲ ਜਾਂ ਸੇਧ ਜਾਂ ਇਸ ਤੋਂ ਬਾਅਦ ਇਸ ਐਕਟ ਦੇ ਸ਼ੁਰੂ ਹੋਣ ਤੋਂ ਪਹਿਲਾਂ ਪਾਸ ਕੀਤੇ ਗਏ ਕਿਸੇ ਆਦੇਸ਼ ਦੇ ਵਿਰੁੱਧ ਦਾਇਰ ਕੋਈ ਵੀ ਅਰਜ਼ੀ, ਅਪੀਲ ਜਾਂ ਸੇਧ; ਅਤੇ

(ਅ) ਧਾਰਾ (ੳ) ਦੇ ਅਧੀਨ ਪਾਸ ਕੀਤੇ ਆਦੇਸ਼ ਦੇ ਸਬੰਧ ਵਿੱਚ, ਅਪੀਲ ਜਾਂ ਸੇਧ ਦਾ ਕੋਈ ਅਧਿਕਾਰ, ਜੇ ਕੋਈ ਹੋਵੇ, ਅਤੇ ਅਜਿਹੀ ਅਰਜ਼ੀ, ਅਪੀਲ ਜਾਂ ਸੇਧ ਨੂੰ ਜਾਰੀ ਰੱਖਿਆ ਜਾਵੇਗਾ ਅਤੇ ਨਿਰਸਤ ਕੀਤੇ ਗਏ ਐਕਟ ਦੇ ਉਪਬੰਧਾਂ ਦੇ ਅਧੀਨ ਸਮਰੱਥ ਅਧਿਕਾਰੀ ਦੁਆਰਾ ਨਿਪਟਾਇਆ ਜਾਵੇਗਾ ਜਿਵੇਂ ਕਿ ਇਹ ਐਕਟ ਪਾਸ ਨਹੀਂ ਕੀਤਾ ਗਿਆ ਸੀ।

ਉਦੇਸ਼ ਅਤੇ ਕਾਰਣਾਂ ਦਾ ਬਿਆਨ

1.0 ਮੌਜੂਦਾ ਸਮੇਂ ਵਿੱਚ ਰਾਜ ਵਿੱਚ ਸਿੰਚਾਈ, ਨੈਵੀਗੇਸ਼ਨ ਅਤੇ ਡਰੇਨੇਜ ਨਾਲ ਸਬੰਧਤ ਗਤੀਵਿਧੀਆਂ ਨੂੰ ਉੱਤਰੀ ਭਾਰਤ ਨਹਿਰ ਅਤੇ ਡਰੇਨੇਜ ਐਕਟ, 1873 ਨਾਮਕ ਇੱਕ ਐਕਟ ਦੁਆਰਾ ਨਿਯੰਤ੍ਰਿਤ ਕੀਤਾ ਜਾਂਦਾ ਹੈ। ਇਹ ਐਕਟ ਬ੍ਰਿਟਿਸ਼ ਕਾਲ ਵਿੱਚ ਭਾਰਤ ਸਰਕਾਰ ਦੁਆਰਾ ਲਾਗੂ ਕੀਤਾ ਗਿਆ ਸੀ। ਸਮੇਂ ਦੇ ਬੀਤਣ ਅਤੇ ਰਾਜ ਦੇ ਪੁਨਰਗਠਨ ਦੇ ਨਾਲ, ਉਕਤ ਐਕਟ ਵਿੱਚ ਸ਼ਾਮਲ ਬਹੁਤ ਸਾਰੀਆਂ ਵਿਵਸਥਾਵਾਂ ਖਤਮ ਹੋ ਗਈਆਂ ਹਨ।

2.0 ਪੰਜਾਬ ਰਾਜ ਨੇ ਉਪਰੋਕਤ ਗਤੀਵਿਧੀਆਂ ਦੇ ਪ੍ਰਬੰਧਨ ਅਤੇ ਨਿਯੰਤਰਣ ਲਈ ਕੋਈ ਵੱਖਰਾ ਕਾਨੂੰਨ ਨਹੀਂ ਬਣਾਇਆ ਹੈ। ਜਲ ਸਰੋਤ ਵਿਭਾਗ ਇਸ ਸਮੇਂ ਕੇਵਲ ਪੰਜਾਬ ਕੈਨਾਲ ਐਂਡ ਡਰੇਨੇਜ ਐਕਟ, 1873 ਦਾ ਪ੍ਰਬੰਧ ਕਰ ਰਿਹਾ ਹੈ। ਇਹ ਐਕਟ ਬ੍ਰਿਟਿਸ਼ ਕਾਲ ਵਿੱਚ ਭਾਰਤ ਸਰਕਾਰ ਦੁਆਰਾ ਲਾਗੂ ਕੀਤਾ ਗਿਆ ਸੀ ਅਤੇ ਇਹ ਪੰਜ ਰਾਜਾਂ ਉੱਤਰ ਪ੍ਰਦੇਸ਼, ਉੱਤਰਾਖੰਡ, ਪੰਜਾਬ, ਹਰਿਆਣਾ ਅਤੇ ਦਿੱਲੀ ਲਈ ਹੈ। ਭਾਰਤ ਸਰਕਾਰ, ਜਲ ਸ਼ਕਤੀ ਮੰਤਰਾਲਾ ਵੱਲੋਂ ਵੀ ਰਾਜ ਲਈ ਵੱਖਰਾ ਐਕਟ ਬਣਾਉਣ ਤੇ ਜ਼ੋਰ ਦਿੱਤਾ ਜਾ ਰਿਹਾ ਹੈ ਅਤੇ 1873 ਤੇ ਉਕਤ ਐਕਟ ਨੂੰ ਰੱਦ ਕਰਨ ਦੀ ਪ੍ਰਕਿਰਿਆ ਵਿੱਚ ਹੈ। ਬਾਰੀ ਸਾਰੇ ਰਾਜ ਵੀ ਆਪਣਾ ਐਕਟ ਬਣਾਉਣ ਦੀ ਪ੍ਰਕਿਰਿਆ ਵਿੱਚ ਹਨ।

3.0 ਇਸ ਲਈ ਕਿਸਾਨਾਂ, ਆਮ ਲੋਕਾਂ ਅਤੇ ਹੋਰ ਹਿੱਸੇਦਾਰਾਂ ਭਾਵ ਉਦਯੋਗ, ਜੋ ਵਪਾਰਕ ਉਦੇਸ਼ਾਂ ਲਈ ਨਹਿਰੀ ਪਾਣੀ ਦੀ ਵਰਤੋਂ ਕਰਦੇ ਹਨ, ਦੀ ਬਦਲੀ ਹੋਈ ਸਥਿਤੀ ਅਤੇ ਲੋੜਾਂ ਦੇ ਮੱਦੇਨਜ਼ਰ; ਨਹਿਰਾਂ, ਡਰੇਨੇਜ ਅਤੇ ਇਸ ਨਾਲ ਸਬੰਧਤ ਹੋਰ ਗਤੀਵਿਧੀਆਂ ਨੂੰ ਨਿਯਮਤ ਕਰਨ ਲਈ ਇੱਕ ਵੱਖਰਾ ਕਾਨੂੰਨ ਬਣਾਉਣ ਦੀ ਲੋੜ ਹੈ।

4.0 ਉਕਤ ਕਾਨੂੰਨ ਨੂੰ ਲਾਗੂ ਕਰਨ ਦਾ ਮੁੱਖ ਉਦੇਸ਼ ਅਤੇ ਵਿਸ਼ੇਸ਼ਤਾ ਹੈ ਕਿ ਕਿਸਾਨਾਂ ਅਤੇ ਜਮੀਨ ਮਾਲਕਾਂ ਨੂੰ ਸਿੰਚਾਈ ਦੇ ਉਦੇਸ਼ ਲਈ ਨਹਿਰੀ ਪਾਣੀ ਨੂੰ ਯਕੀਨੀ ਬਣਾਉਣਾ; ਨਹਿਰਾਂ, ਡਰੇਨੇਜ ਅਤੇ ਕੁਦਰਤੀ ਜਲ ਮਾਗਰਾਂ ਦੀ ਸਮੇਂ ਸਿਰ ਮੁਰੰਮਤ ਅਤੇ ਸਫਾਈ ਅਤੇ ਪਾਣੀ ਦੀ ਵਰਤੋਂ ਕਰਨ ਵਾਲਿਆਂ ਅਤੇ ਪਾਣੀ ਦੀ ਬੇਲੋੜੀ ਬਰਬਾਦੀ ਵਿਰੁੱਧ ਹੋਰ ਨਿਯਮਿਤ ਪਾਬੰਦੀਆਂ ਦੀਆਂ ਸ਼ਿਕਾਇਤਾਂ ਦੇ ਨਿਪਟਾਰੇ ਲਈ ਇੱਕ ਨਿਰਪੱਖ ਅਤੇ ਪਾਰਦਰਸ਼ੀ ਵਿਧੀ ਬਣਾਉਣਾ ਹੈ। ਇਸ ਅਨੁਸਾਰ, ਪੰਜਾਬ ਕੈਨਾਲ ਐਂਡ ਡਰੇਨੇਜ ਐਕਟ, 2023 ਨਾਮਕ ਇੱਕ ਡਰਾਫਟ ਐਕਟ ਤਿਆਰ ਕੀਤਾ ਗਿਆ ਹੈ।

ਚੇਤਨ ਸਿੰਘ ਜੌੜਾਮਾਜਰਾ,
ਜਲ ਸਰੋਤ ਮੰਤਰੀ, ਪੰਜਾਬ

ਵਿੱਤੀ ਮੈਮੋਰੈਂਡਮ

ਇਹ ਐਕਟ ਨਹਿਰੀ ਅਧਿਕਾਰੀਆਂ ਨੂੰ ਐਕਟ ਦੇ ਤਹਿਤ ਵੱਖ-ਵੱਖ ਕਾਰਜਾਂ ਨੂੰ ਪੂਰਾ ਕਰਨ ਦਾ ਅਧਿਕਾਰ ਦਿੰਦਾ ਹੈ, ਜਿਸ ਵਿੱਚ ਨਹਿਰੀ ਪਾਣੀ ਦੀ ਸਪਲਾਈ ਲਈ ਵਸੂਲੇ ਜਾਣ ਵਾਲੀਆਂ ਦਰਾਂ ਅਤੇ ਐਕਟ ਦੀਆਂ ਵੱਖ-ਵੱਖ ਧਾਰਾਵਾਂ ਅਧੀਨ ਜੁਰਮਾਨੇ ਅਤੇ ਅਦਾਇਗੀਆਂ ਸ਼ਾਮਲ ਹਨ। ਜੇਕਰ ਕਿਲ੍ਹਿਆਂ ਜਾਂ ਹੋਰ ਫੌਜੀ ਇਮਾਰਤਾਂ, ਛਾਉਣੀਆਂ, ਸਿਵਲ ਸਟੇਸ਼ਨ, ਸ਼ਹਿਰਾਂ, ਕਸਬਿਆਂ, ਰੇਲਵੇ, ਜਨਤਕ ਬਗੀਚਿਆਂ ਜਾਂ ਜਨਤਕ ਰਿਜ਼ੋਰਟ ਦੀਆਂ ਹੋਰ ਥਾਵਾਂ, ਉਦਯੋਗਿਕ ਇਕਾਈਆਂ, ਪਾਵਰ ਪਲਾਂਟਾਂ ਅਤੇ ਥੋਕ ਉਪਭੋਗਤਾਵਾਂ, ਪੀਣ ਵਾਲੇ ਪਦਾਰਥਾਂ ਅਤੇ ਬੋਲਟਡ ਵਾਟਰ ਉਦਯੋਗ, ਪੀਣ ਵਾਲੇ ਪਾਣੀ ਦੀ ਸਪਲਾਈ (ਰੇਲਵੇ ਅਤੇ ਫੌਜ ਸਮੇਤ), ਮੱਛੀ ਤਾਲਾਬ ਅਤੇ ਇੱਟਾਂ ਬਣਾਉਣ ਅਤੇ ਉਸਾਰੀ ਦੇ ਕੰਮ ਜਾਂ ਕੋਈ ਹੋਰ ਗੈਰ-ਸਿੰਚਾਈ ਵਰਤੋਂ ਲਈ ਟੈਂਕੀਆਂ ਨੂੰ ਭਰਕੇ ਜਾਂ ਸਿੱਧੇ ਵਹਾਅ ਦੁਆਰਾ ਨਹਿਰੀ/ਨਦੀ ਦੇ ਪਾਣੀ ਦੀ ਸਪਲਾਈ ਕੀਤੀ ਜਾਂਦੀ ਹੈ, ਤਾਂ ਉਹ ਰਾਜ ਸਰਕਾਰ ਦੀ ਪੂਰਵ ਪ੍ਰਵਾਨਗੀ ਨਾਲ ਵਿਸ਼ੇਸ਼ ਦਰਾਂ ਤੇ ਡਵੀਜਨਲ ਨਹਿਰੀ ਅਫਸਰਾਂ ਦੁਆਰਾ ਇਕਰਾਰਨਾਮੇ ਸਵੀਕਾਰ ਕੀਤੇ ਜਾ ਸਕਦੇ ਹਨ।

ਚੇਤਨ ਸਿੰਘ ਜੈਤਮਾਜਰਾ,
ਜਲ ਸਰੋਤ ਮੰਤਰੀ, ਪੰਜਾਬ

ਸੱਪੇ ਗਏ ਕਾਨੂੰਨ ਬਾਰੇ ਮੈਮੋਰੈਂਡਮ

ਪੰਜਾਬ ਕੈਨਾਲ ਐਂਡ ਡਰੇਨੇਜ ਐਕਟ ਦੀ ਧਾਰਾ 60 ਰਾਜ ਸਰਕਾਰ ਨੂੰ ਇਸ ਐਕਟ ਦੇ ਸਾਰੇ ਜਾਂ ਕਿਸੇ ਵੀ ਉਦੇਸ਼ ਨੂੰ ਪੂਰਾ ਕਰਨ ਲਈ ਨਿਯਮ ਬਣਾਉਣ ਦਾ ਅਧਿਕਾਰ ਦਿੰਦੀ ਹੈ। ਅਜਿਹੇ ਨਿਯਮ ਹੇਠਾਂ ਦਿੱਤੇ ਸਾਰੇ ਜਾਂ ਕਿਸੇ ਵੀ ਮਾਮਲੇ ਲਈ ਹੋ ਸਕਦੇ ਹਨ:-

- ੳ) ਪਾਣੀ ਦੀ ਵੰਡ ਅਤੇ ਨਿਯਮ ਜਾਂ ਸਪਲਾਈ;
- ਅ) ਨਵੇਂ ਚੈਨਲਾਂ ਦਾ ਨਿਰਮਾਣ, ਮੌਜੂਦਾ ਚੈਨਲਾਂ ਦਾ ਵਿਸਥਾਰ ਅਤੇ ਪੁਰਾਣੇ ਚੈਨਲਾਂ ਨੂੰ ਛੱਡਣਾ;
- ੲ) ਪਾਣੀ ਦੇ ਸੈੱਸ ਦਾ ਮੁਲਾਂਕਣ ਅਤੇ ਵਸੂਲੀ;
- ਸ) ਸਿੰਚਾਈ ਤੋਂ ਇਲਾਵਾ ਹੋਰ ਉਦੇਸ਼ਾਂ ਲਈ ਪਾਣੀ ਦੀ ਵਰਤੋਂ;
- ਹ) ਕੋਈ ਹੋਰ ਮਾਮਲਾ ਜੋ ਨਿਰਧਾਰਤ ਕੀਤਾ ਗਿਆ ਹੈ ਜਾਂ ਹੋ ਸਕਦਾ ਹੈ।

ਐਕਟ ਦੇ ਉਪਬੰਧਾਂ ਨੂੰ ਸਹੀ ਢੰਗ ਨਾਲ ਲਾਗੂ ਕਰਨ ਲਈ ਮੰਗੀਆਂ ਗਈਆਂ ਪਾਵਰਾਂ ਜਰੂਰੀ ਹਨ।

ਚੇਤਨ ਸਿੰਘ ਜੌੜਾਮਾਜਰਾ,
ਜਲ ਸਰੋਤ ਮੰਤਰੀ, ਪੰਜਾਬ